



# வலம்புரி

E-mail: valampurii@yahoo.com,  
valampurii@sltnet.lk


Valampurii

**WESTERN UNION WU**  
moving money for better  
உறவுகளை மீருந்து  
உலகெங்குமுள்ள  
நிமிடங்களில் நீங்கள்  
நாடுங்கள்  
SRI MURUGAN  
TELE COMMUNICATION & AGENCY POST OFFICE  
# 303, K.K.S. ROAD, JAFFNA.  
TEL: 021 222 5392, 021 222 2670, FAX: 021 222 3214  
E-mail: srimurugan303@gmail.com, E-mail: srimurugan09@gmail.com

சங்கு 20 வள்ளுவர் ஆண்டு 2050 சித்திரை 15 ஞாயிற்றுக்கிழமை (28.04.2019) தொலைபேசி 222 3378, 222 7829 ஒலி 130

“அடே! காட்டிக் கொடுத்தவனுங்களா,  
இந்த காசை எடுத்து சப்புங்கடா...”

**சாய்ந்தமருது தாக்குதலுக்கு  
முன்னர் இடம்பெற்ற சம்பவம்!**



(அம்பாறை)  
அம்பாறை சாய்ந்தமருது பிரதேசத்தில்  
தற்கொலைத் தாக்குதலுக்கு முன்னர்  
இடம்பெற்ற சம்பவம்.  
“அடேய் காட்டிக் கொடுத்தவனுங்களா...  
இந்தா இந்த காசை எடுத்து சப்புங்கடா...  
உங்களுக்காகத்தான் உயிரைக் 16

**சாய்ந்தமருதுவில் சிறுவர்கள், பெண்கள்  
உட்பட 15 பேரின் சடலங்கள் மீட்பு**



மோதலில் இராணுவமும் உயிரிழப்பு?  
வடக்கின் பல பகுதிகளில்  
படையினர் சுற்றிவளைத்து  
கடும் சோதனை நடவடிக்கை

**ஈராக், சிரியா பாணியில்**

**இலங்கையிலும்**

**தாக்குதல் நடத்த**

**தீவிரவாதிகள் திட்டம்**

அதிர்ச்சித் தகவல்  
வெளியாகியது

(கொழும்பு) ஈராக், சிரியா நாடுகளில் நடத்தப்பட்ட தாக்குதல்களைப் போன்று இலங்கையிலும் அதிரடித் தாக்குதல்களை நடத்த தீவிரவாதிகள் திட்டமிட்ட அதிர்ச்சித் தகவலொன்று வெளியாகியுள்ளது. (15-ம் பக்கம்..)



சாய்ந்தமருது தற்கொலைதாரிகளின்  
**தன்னிலை செவ்வி**



(அம்பாறை) தியில் நேற்று முன்தினம் ஏற்பட்ட கல்முனை - சாய்ந்தமருது பகு பாரிய மோதல் பெரிய 16

அம்பாறை நிந்தவூர் பிரதேசத்தில்  
**தற்கொலை அங்கிகள்  
வெடிபொருட்கள் மீட்பு**

(அம்பாறை)  
அம்பாறை - நிந்தவூர் பிரதேசத்தில் உள்ள வீடொன்றில் இருந்து தற்கொலை அங்கியை தயாரிப்பதற்காக பயன்படுத்தப்படும் இரும்பு உருண்டைகள் பொருத்தப்பட்ட தகடுகள் உள்ளிட்ட பல வெடிபொருட்கள் மீட்கப்பட்டுள்ளதாக பொலிஸ் உடகப்பேச்சாளர் ருவான் குணசேகர இதனைத் தெரிவித்துள்ளார். நிந்தவூரில் தற்கொலைக் குண்டாரிகள் குழுவினர் உள்ளதாகக் கிடைத்த தகவலுக்கமைய நேற்று பொலிஸாரும் பொலிஸ் 16

இரு இயக்கங்கள்  
இலங்கையில்  
தடை செய்யப்பட்டது

(கொழும்பு)  
இலங்கை ஜனநாயக சோசலிசக் குடியரசின் ஜனாதிபதி என்ற வகையில் 2019 ஆம் ஆண்டின் 01 ஆம் இலக்க அவசர கால (சட்ட ஏற்பாடுகள் மற்றும் அதிகாரங்கள்) கட்டளையின் கீழ் உள்ள அதிகாரங்களுக்கமையாக ஜனாதிபதி மைத்திரிபால சிறிசேனவினால் தேசிய தெவ்ஹீத் ஜமாத்த இயக்கம் 16

வெடிப்புச் சம்பவத்தையடுத்து  
தமிழர்களை ஒடுக்க முயல்வது  
ஆரோக்கியமான விடயமல்ல!  
சிந்தரன் எம்.பி தெரிவிப்பு

(கிளிநொச்சி)  
நாட்டில் ஏற்பட்டுள்ள அசாதாரண சூழ்நிலையைக் காரணமாகக் கொண்டு, வடக்கிலுள்ள தமிழர்களை ஒடுக்க முயல்வது ஆரோக்கியமான விடயமல்ல என்று தமிழ் தேசியக் கூட்டமைப்பின் பாராளுமன்ற உறுப்பினர் சிந்தரன் தெரிவித்தார். கிளிநொச்சியில் நேற்று சனிக்கிழமை இடம்பெற்ற சர்வமதக் கூட்டத்தில் கலந்துகொண்டு 16

வடமராட்சியில்  
சுற்றிவளைப்பு  
4 முஸ்லிம்கள் கைது

(கரணவாய்)  
வடமராட்சியில் இடம்பெற்ற சுற்றிவளைப்பு சம்பவத்தில் அடையாள அட்டை இன்றி இருந்த நான்கு முஸ்லிம்கள் கைது செய்யப்பட்டதாக பொலிஸார் தெரிவித்தனர். நேற்று சனிக்கிழமை அதி காவலை முதல் நண்பகல் வரை கப்பட்டுள்ள என்று பதிவாளர் 16

யாழ்ப்பாண பல்கலைக்கழக  
புதுமுக மாணவர்களுக்கான  
அனுமதிகள் ஒத்திவைப்பு

(யாழ்ப்பாணம்)  
கடந்த வாரம் நாட்டில் இடம்பெற்ற பயங்கரவாதத் தாக்குதலால் ஏற்பட்டுள்ள பாதுகாப்பு நடவடிக்கைகளால் யாழ்ப்பாண பல்கலைக்கழக புதுமுக மாணவர்களுக்கான பதிவுகள் அனைத்தும் ஒத்திவைக்கப்பட்டுள்ள என்று பதிவாளர் வி.காண்டபன் அறிவித்துள்ளார். யாழ்ப்பாணப் பல்கலைக்கழகத்துக்குத் தெரிவு செய்யப்பட்டு எதிர்வரும் 29ம் திகதி திங்கட்கிழமை முதல் பதிவுகளை மேற்கொள்வதற்காக மாணவர்கள் அழைக்கப்பட்டார்கள். பதிவு நடவடிக்கைகள் கடந்த வாரம் நாட்டில் இடம் 16

# கிழக்கிலிருந்து பயங்கரவாதத்தை ஓரிரு தினங்களில் ஒழிப்பேன்

கிழக்கு மாகாண கட்டளைத் தளபதி உறுதி

அடுத்து வரும் சில நாட்களுக்குள் பயங்கரவாதக் குழுக்களை, முழுமையாக கிழக்கு மாகாணத்திலிருந்து இல்லாதொழிப்பதாக தான் உத்தரவாதம் அளிப்பதாக கிழக்கு மாகாணத்துக்குப் பொறுப்பான கட்டளையிடும் தளபதி மேஜர் ஜெனரல் அருண ஜயசேகர தெரிவித்துள்ளார்.

நிந்தவூர் பிரதேசவாசியொருவர் தந்த தகவலின் அடிப்படையில் அம்பாறை மாவட்டத்தில் நேற்று முன்தினம் தேடுதல் நடவடிக்கையை முன்னெடுத்ததாகவும், தகவல் உரிய நேரத்துக்கு கிடைத்தமையினால், இன்னுமொரு அழிவை நாட்டில் தடுக்க முடிந்ததாகவும் அவர் கூறியுள்ளார்.

இதேபோன்று, சகல பிரதேசங்களிலுமுள்ள பொதுமக்கள் தமக்கு தகவல்களை வழங்குவது முக்கியமானது எனவும் கட்டளையிடும் தளபதி மேஜர் குறிப்பிட்டுள்ளார். (ம-3)

# முல்லையில் இரு கிராமங்கள் படையினரால் சுற்றிவளைப்பு

இரண்டு பேர் கைது

முல்லைத்தீவு மாவட்டத்தின் இரண்டு கிராமங்கள் படையினரால் சுற்றிவளைக்கப்பட்டு தேடுதலுக்கு உட்படுத்தப்பட்டுள்ளது. இதன்போது இரண்டு பேர் கைது செய்யப்பட்டுள்ளதாக தெரியவந்துள்ளது.

நாட்டில் ஏற்பட்டுள்ள அசாதாரண சூழ்நிலையினைத் தொடர்ந்து முல்லைத்தீவு மாவட்டத்தின் நகர்ப் பகுதி மற்றும் மக்கள் கூடும் இடங்களில் பாதுகாப்பு பலப்படுத்தப்பட்டுள்ளது.

இந்நிலையில் நேற்று அதிகாலை தொடக்கம் முள்ளிவளை ஹிச்சிராபுரம் மற்றும் உண்ணாப்புலவு வரையான பகுதிகளில் படையினர் மற்றும் பொலிஸார் குவிக் கப்பட்டு சுற்றிவளைப்பு தேடுதல் நடவடிக்கை முன்னெடுக்கப்பட்டுள்ளது.

இதன்போது வீட்டில் உள்ள உரிமையாளர்களை அடையாளப்படுத்தும் நடவடிக்கையில் ஈடுபட்டபோது புல்மோட்டையினைச் சேர்ந்த நபர் ஒருவர் ஹிச்சிராபுரத்தில் தங்கி இருந்தவேளை அவரை படை

யினர் கைது செய்துள்ளதன் அதே கிராமத்தில் மற்றும் ஒருவரையும் சந்தேகத்தின் பேரில் கைதுசெய்து முள்ளியவளை பொலிஸாரிடம் ஒப்படைத்துள்ளார்கள். கைதுசெய்யப்பட்ட நபர்கள் மீது சட்டநடவடிக்கை எடுக்கவுள்ளதாக பொலிஸ் தரப்பு தெரிவித்துள்ளது. (ம-281)

# மண்டைதீவுச் சந்தியில் கடும் சோதனை

மண்டைதீவுச் சந்தியில் நேற்று முதல் கடும் சோதனை நடவடிக்கைகள் முடுக்கி விடப்பட்டுள்ளன.

பொலிஸாரும் கடற்படையினரும் இணைந்து நடத்துகின்ற இச்சோதனை நடவடிக்கையின்போது பயணிகள் இறக்கப்பட்டு சோதனைக்குட்படுத்தப்படுவதை அவதானிக்க முடிகிறது. (ம)

# இலகு வழியில் புலிகளை அழிக்க முடியவில்லை

சரத் பொன்சேகா தெரிவிப்பு

பாதுகாப்பு செயலாளராக பதவி ஏற்குமாறு யாராவது என்னை கோருவார்களாக இருந்தால் நான் அதனை நிராகரிப்பேன். செயலாளர் பதவிக்கு செல்ல வேண்டிய தேவை கிடையாது என பாராளுமன்ற உறுப்பினர் பீல்ட் மார்ஷல் சரத் பொன்சேகா தெரிவித்துள்ளார்.

பேராயர் கர்தினால் மல்கம் ரஞ்சித் ஆண்டகையுடனான நேற்றைய சந்திப்பின் பின்னர் உட்காங்களுக்கு கருத்து வெளியிடும் போதே அவர் இதனைத் தெரிவித்துள்ளார். அங்கு அவர் தொடர்ந்தும் கருத்துத் தெரிவிக்கையில்,

நாட்டில் தற்போது ஏற்பட்டுள்ள பயங்கரவாத செயற்பாடுகளை தடுப்பதற்கு பொறுமையாக கடமையாற்ற வேண்டும். அவ்வாறாயின் இன்னும் இரண்டு வருடங்களில் இந்த பிரச்சினையை முடிவுக்கு கொண்டு வர முடியும்.

நாட்டில் ஏற்பட்டுள்ள பிரச்சினை 100 சதவீதம் நிறைவடைந்தது என்ற நிலைக்கு வருவதற்கு நிச்சயமாக இரண்டு வருடங்களாவது பொறுமையாக கடமையாற்ற வேண்டும்.

அவ்வாறின்றி இந்த பிரச்சினையை நிறைவு செய்ய இலகு வழிகள் கிடையாது.

தமிழீழ விடுதலைப் புலிகள் பிரச்சினையின்போது நாம் இலகு வழிகளை சிந்தித்தோம். எனினும் அது வெற்றியளிக்கவில்லை.

அதனால் எமக்கு மாற்று வழி கிடையாது. சரியான வழிமுறையின் கீழ் பயணிக்க வேண்டும். அரசியல்வாதி என்பவர் அனைவரையும் அறிந்திருக்க வேண்டும். எந்தவொரு நபர் வீட்டிற்கு வந்தாலும் தேநீரை வழங்குவோம்.

எனது அலுவலகத்திற்கு ஒருவர் வரும் போது கட்சி, இனம், முஸ்லிமா? சிங்களமா? என்று பார்ப்பதில்லை.

ஒருவரை அறிந்திருப்பதற்காக அரசியல்வாதியை பயங்கரவாதி எனக் கூற முடியாது. என் மீது தாக்குதல் நடத்த திட்டமிட்ட பயங்கரவாதி 5 வருடங்கள் என்னுடைய வீட்டில் வேலை செய்தார்.

எனது வீட்டில் இருந்த சமையல்காரர். அந்த சமையல்காரரை வீட்டில் வைத்திருந்த மைக்காக நானும் பயங்கரவாதியாக அடையாளப்படுத்தப்பட வேண்டும் அல்லவா?

அதனால் அரசியல்வாதிகள் மீது விரல் நீட்டி, தனிப்பட்ட அரசியல் இலாபத்தை பெற்றுக் கொள்ள முயற்சிக்கின்றமை மிகவும் கீழ்த்தரமான அரசியல் செயற்பாடு என்றார். (ம-3)

# யாழிலுள்ள மூன்று கடைகளில் வாளைக் காட்டி அச்சுறுத்தி பெருமளவு பணம் கொள்ளை

(யாழ்ப்பாணம்) யாழிலுள்ள மூன்று கடைகளுக்குள் புகுந்த 3 பேர் கொண்ட கொள்ளைக்கும்பல் கடையில் நின்றவர்களை வாள்களை காட்டி அச்சுறுத்தி பணம் மற்றும் பொருட்களை கொள்ளையடித்துச் சென்றுள்ளது.

இச் சம்பவம் நேற்று இரவு 7.00 மணியளவில் யாழ்ப்பாணம் பிறவுண் வீதியிலுள்ள கடை மற்றும் கடை பகுதியில் உள்ள கடை என்பவற்றில் இடம்பெற்றுள்ளது.

சம்பவம் தொடர்பில் தெரிய வருவதாவது, முகத்தினை கறுப்புத் துணிகளால்

களை எடுத்துக் கொண்டு தப்பிச் சென்றுள்ளது.

இதேபோன்று கடைப் பகுதியிலுள்ள கடை ஒன்றிலும் இதே வாள்வெட்டுக்குழு வாளினைக் காட்டி அச்சுறுத்தி பெருமளவு விவான பணத்தை எடுத்துச் சென்றுள்ளனர்.

இது தொடர்பில் யாழ்ப்பொலிஸாருக்கு தகவல் வழங்கப்பட்டதையடுத்து சம்பவ இடத்துக்கு வருகை தந்த பொலிஸார் மேலதிக விசாரணைகளை மேற்கொண்டு வருகின்றனர். (ம-3)

# மரண அறிவித்தல்



## திருமதி கௌரி மகேந்திரன்

யாழ்ப்பாணத்தைப் பிறப்பிடமாகவும் சண்டிலிப்பாய் மத்தியை வசிப்பிடமாகவும் கொண்ட திருமதி கௌரி மகேந்திரன் அவர்கள் கடந்த (22.04.2019) திங்கட்கிழமை காலமாகிவிட்டார்.

அன்னார் காலஞ்சென்றவர்களான தம்பிமுத்து - சரஸ்வதி தம்பதியினரின் மகளும், காலஞ்சென்றவர்களான கனகு - இரத்தினம் தம்பதியினரின் மருமகளும், மகேந்திரன் (ஓய்வுபெற்ற உத்தியோகத்தர் தே.வி.அ அதிகாரிசபை) அவர்களின் அன்பு மனைவியும், விநாயகமூர்த்தி (முன்னாள் சாரதி, சுகாதார சேவைகள் திணைக்களம்), காலஞ்சென்றவர்களான இராமநாதன், பத்மாவதி, கலாவதி ஆகியோரது சகோதரியும் புவனேஸ்வரி, திலகவதி, காலஞ்சென்ற தவராசா மற்றும் கனகலிங்கம், திலகம், புனிதவதி, புல்பவதி, யோகேஸ்வரன் ஆகியோரின் மைத்துனியும் திருத்தண்சன் (லண்டன்), பிரசன்னா (லண்டன்), ரகுநாத் (பிரான்ஸ்), ஹம்சானந்தி, பைரவநாத், ஜெகதாம்பிகை ஆகியோரின் அன்புத் தாயாரும், நதியா (லண்டன்), தர்சினி (லண்டன்), சத்தியா (பிரான்ஸ்), சுயதாஸ் (அபிவிருத்தி உத்தியோகத்தர், பிரதேச சபை, மானிப்பாய்), சதீஸ் (அவுஸ்திரேலியா) ஆகியோரின் பாசமிகு மாமியாரும், மேஷாக், மைக், லதுசன், கிருத்திக், விபின்சா, சுரபி, ஆரில் ஆகியோரின் பேர்த்தியுமாவார்.

அன்னாரின் இறுதிக்கிரியைகள் இன்று (28.04.2019) ஞாயிற்றுக்கிழமை அன்னாரின் இல்லத்தில் நடைபெற்று பூதவுடல் தகனக்கிரியைக்காக கொட்டுப்பனை இந்து மயானத்துக்கு முற்பகல் 11 மணியளவில் எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

சண்டிலிப்பாய் மத்தி, சண்டிலிப்பாய். (8602) 077 936 3944, 077 404 7756

## அறிவித்தல்

28.04.2019 ஞாயிற்றுக்கிழமை இன்றைய தினம் காலை 10 மணிக்கு கிளிநொச்சி பிராந்திய சேவைகள் பணிப்பாளர் பணிமனை ஒன்றுகூடல் மகாநாட்டு மண்டபத்தில் நடத்த ஏற்பாடாகியிருந்த கிளிநொச்சி மாவட்ட சமாதான நீதவான்களை ஒன்றிணைத்து கலந்துரையாடுவது சம்பந்தமான கலந்துரையாடல் தவிர்க்க முடியாத காரணத்தால் பிற்போடப்பட்டுள்ளது. திகதி பின்னர் அறிவிக்கப்படும்.

ஆவணம்:- மா.பரராஜசேகரம்  
சமாதான நீதிவான், கிளிநொச்சி  
தொடர்புகளுக்கு:- 077 704 7266  
(C-6226)

## பாராட்டி வாழ்த்துகின்றோம்

எமது பாடசாலையின் ஆசிரியர் திரு. பரமலிங்கம் ராஜ்குமார்

அவர்கள்

24.04.2019 அன்று மாகாண மேல் நீதிமன்ற நீதிபதி திரு. அ.பிரேமசங்கர் முன்னிலையில் அகில இலங்கை சமாதான நீதவானாக சத்தியப் பிரமாணம் செய்தமையையிட்டு பாராட்டி வாழ்த்துகின்றோம்.

ஆசிரியர் நலன்புரிக்கழகம், மு/முத்துசயன்கட்டு இடதுகரை அ.த.க.பாடசாலை (8602)

# தொடர்கிறது பயங்கரம்

## சிறுவர்கள், பெண்கள் உட்பட 15 பேரின் சடலங்கள் மீட்பு!

எரிந்த நிலையிலும் சிதைந்த நிலையிலும் உள்ளதால் இனங்காண்பதில் சிக்கல்



(சாய்ந்தமருது)

கல்முனை - சாய்ந்தமருதுப் பகுதியில் நேற்று முன்தினம் இடம்பெற்ற தாக்குதல் சம்பவத்தில் உயிரிழந்ததாகக் கருதப்படும் 15 பேரின் சடலங்கள் மீட்கப்பட்டுள்ளதாக பொலிஸ் உறுதிப்படுத்தியுள்ளார். இவ்வாறு மீட்கப்பட்டுள்ள சடலங்களில் 6 ஆண்களுடையது எனவும் 3 பெண்களுடையது எனவும் 6 சிறுவர்களுடையது எனவும் பொலிஸ் பேச்சாளர் தெரிவித்துள்ளார்.

இச் சம்பவத்தில் காயமடைந்துள்ள பெண்ணொருவரும் சிறுபிள்ளையொருவரும் சிகிச்சைக்காக வைத்தியசாலையில் அனுமதிக்கப்பட்டுள்ளதாகவும் அவர் தெரிவித்தார்.

இதேவேளை, குறித்த சம்பவத்தில் பாதுகாப்புத் தரப்பினருக்கு எவ்வித உயிர்ச்சேதங்களும் ஏற்படவில்லையென பொலிஸ் பேச்சாளர் தெரிவித்தார்.

மீட்கப்பட்ட சடலங்கள் கல்முனை வைத்தியசாலைக்கு எடுத்துச் செல்லப்பட்டுள்ளதாக பொலிஸ் பேச்சாளர் ருவான் குணசேகர தெரிவித்தார்.

மீட்கப்பட்ட பல சடலங்கள் எரிந்த நிலையிலும் சிதைந்த நிலையிலும் காணப்படுவதால் உயிரிழந்தவர்கள் யார் என இனங்காண முடியவில்லை என அவர் மேலும் தெரிவித்தார். (இ-7)



# ஜெய்ப்பூரில் ஜெயித்த ராஜஸ்தான்

**பைன் லெக்டிவசியூராபாக**  
பந்தை விளாசும்  
ராஜஸ்தான் அணித்  
தலைவர் ஸ்மித்

ஹைதராபாத் அணிக்கு எதிரான ஐ.பி.எல்., லீக் போட்டியில் லிவிங்ஸ்டோன் கைகொடுக்க ராஜஸ்தான் அணி 7 விக்ெட் டுக்கள் வித்தியாசத்தில் வெற்றி பெற்றது.

இந்தியாவில் ஐ.பி.எல்., கிரிக்கெட் தொடர் நடக்கிறது. ஜெய்ப்பூரில் நடந்த லீக் போட்டியில் ராஜஸ்தான். ஹைதராபாத் அணிகள் மோதின.

நாணயச்சுழற்சியில் வென்ற ராஜஸ்தான் அணித் தலைவர் ஸ்ரீவ் ஸ்மித் களத் தடுப்பை தேர்வு செய்தார்.

ஹைதராபாத் அணிக்கு வோர்னர், அணித் தலைவர் வில்லியம்சன் ஆரம்பம் கொடுத்தனர். தோமஸ் பந்தை வில்லியம்சன் பவுண்டரிக்கு விரட்டினார். நான்காவது ஓவரை சுழற்பந்து வீச்சாளர் ஸ்ரேயாஸ் கோபாலுக்கு தந்தது பலன் அளித்தது. இவரது ஐந்தாவது பந்தில் வில்லியம்சன் (13) போல்டானார்.

**மணிஷ் அரைச்சதம்**  
கோபால் பந்துவீச்சில் தொடர்ந்து இரண்டு பவுண்டரி அடித்தார் மணிஷ் பாண்டே. ரியான் வீசிய அடுத்த ஓவரிலும் இவர் அசத்த, அணி 10 ஓவர்களில் 86 ஓட்டங்களை எட்டியது. மணிஷ் பாண்டே இந்த சீசனில் தொடர்ந்து இரண்டாவது அரை சதம் கடந்தார்.

மந்தமாக விளையாடிய வோர்னருக்கு 'செக்' வைத்தார் ஸ்மித். இவரின் அசத்தல் 'பிடியில்', ஒரு பவுண்டரி கூட அடிக்காத வோர்னர் (37) சிக்கினார்.

**பந்துவீச்சாளர்கள் எழுச்சி**  
இதன்பின், விக்ெட் சரிவு தொடங்கியது. கோபால் 'சுழலில்' மணிஷ் பாண்டே (61) ஆட்டமிழந்தார். அடுத்த ஓவரில் ஆரோலின் பந்தில் விஜய் சங்கர் (8) ஆட்டமிழந்தார். தீபக் ஹூடா டக் ஆட்டமிழந்தார். தோமஸ் பந்தில் சகா 5 ஓட்டங்களில் திரும்பினார். 'ஆல் ரவுண்டர்' சகிப் (9) அணிக்கு உதவ வில்லை. புவனேஷ்வர் ஒரு ஓட்டம் மட்டும் எடுத்தார்.

20 ஓவர்கள் நிறைவில் ஹைதராபாத் அணி 8 விக்ெட்டுக்களை இழந்து 160 ஓட்டங்களை எடுத்தது. ரஷிட் கான் (17) ஆட்டமிழக்காமல் இருந்தார்.

**லிவிங்ஸ்டோன் அசத்தல்**  
ராஜஸ்தான் அணிக்கு ரகானே, லிவிங்ஸ்டோன் ஜோடி சிறப்பாக அடித்தளம் அமைத்தது. சித்தார்த் கவுலின் ஆறாவது ஓவரில் லிவிங்ஸ்டோன் இரண்டு சிக்சர். இரண்டு பவுண்டரி அடித்தார். ரஷிட் 'சுழலில்' லிவிங்ஸ்டோன் (44) ஆட்டமிழந்தார். ரகானே 39 ஓட்டங்கள் எடுத்தார். சாம்சன், அணித் தலைவர் ஸ்மித் ஜோடி

பொறுப்புடன் விளையாடியது. கலீல் அகமட் 'வேகத்தில்' ஸ்மித் (22) ஆட்டமிழந்தார். சாம்சன் ஒரு பவுண்டரி அடிக்க, ராஜஸ்தான் அணி 19.1 ஓவர்களில் 3 விக்ெட்டுக்களை இழந்து 161 ஓட்டங்கள் எடுத்து வெற்றி பெற்றது. சாம்சன் (48), ரேர்னர் (3) ஆட்டமிழக்காமல் இருந்தனர்.

இப்போட்டியில் ஹைதராபாத்தின் வோர்னர் ஒரு பவுண்டரி கூட அடிக்கவில்லை. இதன் மூலம், ஐ.பி.எல்., தொடர் வரலாற்றில், பவுண்டரி இல்லாமல் அதிக ஓட்டங்கள் எடுத்த வீரரானார். இதற்கு முன், 2017ல் புனே சார்பில் விளையாடிய ஸ்மித், 34 ஓட்டங்கள் (எதிர் ஹைதராபாத், 2017) எடுத்ததே அதிகம்.

இப்போட்டியில் ஹைதராபாத் வீரர் வோர்னர் 26 ஓட்டங்கள் எடுத்தபோது, நடப்பு சீசனில் 600 ஓட்டங்களை எட்டினார். இதனை யடுத்து, ஐ.பி.எல்., அரங்கில் மூன்று சீசனில் 600 அல்லது அதற்கு மேல் ஓட்டங்கள் குவித்த (2016, 17, 19) இரண்டாவது வீரரானார். ஏற்கெனவே, கெய்ல் (2011, 12, 13) இந்த இலக்கை எட்டியிருந்தார். பெங்களுர் அணித் தலைவர் ஹோலி (2013, 16) இரண்டு முறை இந்த சாதனையை எட்டி உள்ளார்.



## கார்த்திக் - ரசல் எதிரும் புதிரும்

கொல்கத்தா அணியின் இப்போது மோசமான நிலையில் உள்ளது. தவறான நேரத்தில் தவறாக பந்து வீச்சினோம். இதுதான் அணியின் தோல்விக்கு முக்கிய காரணமாக அமைந்தது. பலவீனமான துடுப்பாட்ட வரிசை கொண்ட ராஜஸ்தானுக்கு எதிராக தோற்றது பெரும் ஏமாற்றம் தந்தது.

இவ்வாறு அவர் கூறினார். ஆன்ட்ரே ரசல் இப்படி கூறியதால், இன்று மும்பை அணிக்கு எதிராக தலைமைப் பதவியில் தினேஷ் கார்த்திக் தொடர்வாரா என சந்தேகம் ஏற்பட்டுள்ளது.

## நேர மாற்றம்

ஐ.பி.எல்., தொடரின் பிளே ஓப் போட்டிகள் ஆரம்பமாகும் நேரம் மாற்றப்பட்டுள்ளது. இத்தொடரின் 'பிளே ஓப்' போட்டிகள் வரும் மே 7ம் திகதி ஆரம்பமாகின்றன. முதல் தகுதிச்சுற்று சென்னையில் நடக்கிறது. அடுத்து 8ம் திகதி 'எலிமினேட்டர்', 10ம் திகதி இரண்டாவது தகுதிச்சுற்று, விசாகப் பட்டினத்தில் நடக்கின்றன. இறுதிப்போட்டிமே 12ல் ஹைதராபாத்தில் நடக்கும். இப்போட்டிகள் இரவு 8:00 மணிக்கு ஆரம்பமாகுவதாக இருந்தது. தற்போது அரைமணி நேரம் முன்னதாக இரவு 7:30 மணிக்கு ஆரம்பமாகும் என மாற்றி அமைக்கப்பட்டது.

"சரியான நேரத்தில் சரியான முடிவெடுக்காததால் வெற்றி பெற வேண்டிய போட்டிகளில் கூட கொல்கத்தா அணி தோற்க நேரிட்டது." என ஆன்ட்ரே ரசல் தெரிவித்தார்.

ஐ.பி.எல்., தொடரில் இரு முறை (2012, 2014) கிண்ணம் வென்ற அணி கொல்கத்தா. கடந்த ஆண்டு தலைமைப் பதவியைப் பொறுப்பேற்ற தமிழகத்தின் தினேஷ் கார்த்திக், கொல்கத்தா அணியை 'பிளே ஓப்' சுற்றுக்கு கொண்டு சென்றார். இந்த சீசனில் முதல் 5 போட்டிகளில் 4ல் வென்றது. கடைசியாக களமிறங்கிய 6 போட்டிகளிலும் தோற்க, அடுத்த சுற்று வாய்ப்பு சந்தேகமாக உள்ளது.

இதுகுறித்து கொல்கத்தா வீரர் ஆன்ட்ரே ரசல் கூறியதாவது.

கொல்கத்தா அணி நன்றாக உள்ளது. ஆனால் மோசமாக முடிவெடுக்கும் பட்சத்தில் தொடர்ந்து போட்டியில் தோற்கத்தான் வேண்டும். இதைத்தான் நாங்கள் செய்து கொண்டோம். ஒரு சில போட்டிகளில் பந்துவீச்சில் கூடுதல் நெருக்கடி கொடுத்திருக்க வேண்டும். சரியான பந்துவீச்சாளர்களை, சரியான நேரத்தில் பயன்படுத்தி இருந்தால் நாங்கள் வெற்றி பெற்றிருப்போம்.

## இந்தியன் பிரிமியர் லீக் - 2019 புள்ளிகள் பட்டியல்

நிலை	அணி	போட்டி	வெற்றி	தோல்வி	புள்ளி
Q 1	சென்னை சுப்பர் கிங்ஸ்	12	8	4	16
2	மும்பை இந்தியன்ஸ்	11	7	4	14
3	டில்லி கப்பிடல்ஸ்	11	7	4	14
4	சன்ரைசர்ஸ் ஹைதராபாத்	11	5	6	10
5	கிங்ஸ் XI பஞ்சாப்	11	5	6	10
6	ராஜஸ்தான் ரோயல்ஸ்	12	5	7	10
7	கொல்கத்தா ரைட் ரைடர்ஸ்	11	4	7	8
8	பெங்களுர் ரோயல் சலஞ்சர்ஸ்	11	4	7	8

**உலகக் கிண்ண கிரிக்கெட்**  
மே 30 - யூலை 14  
கவுண்ட் டவுன் 32 2019

## இந்தியாவுக்கு 'இரண்டு'



இந்திய அணி 48.2 ஓவர்களில் 4 விக்ெட்டுக்களை இழந்து 277 ஓட்டங்கள் எடுத்து 6 விக்ெட்டுக்கள் வித்தியாசத்தில் வென்றது.

இதன் மூலம் 1983ல் கபில்தேவ் தலைமையில்கிண்ணம் வென்ற

பத்தாவது உலகக்கிண்ணத் தொடரை 2011ல் இந்தியா, இலங்கை, பங்களாதேஷ் நாடுகள் இணைந்து நடத்தின. மொத்தம் 14 அணிகள் பங்கேற்றன. காலிபூதியில் 'நடப்பு சம்பியன்' அந்தஸ்துடன் களமிறங்கிய அவுஸ் திரேலியாவை வீழ்த்திய இந்திய அணி, அரையிறுதியில் புரம எதிர்பாண் பாகிஸ்தானை தோற்கடித்தது. இறுதிக்கு முன்னேறியது.

இதேபோல காலிபூதியில் இங்கிலாந்து, அரையிறுதியில் நியூசிலாந்து அணிகளை வென்ற இலங்கை அணியும் இறுதிக்கு தகுதி பெற்றது.

மும்பையில் உள்ள வான்கடே மைதானத்தில் இறுதிப் போட்டி நடந்தது. இதில் நாணயச்சுழற்சியில் வென்று முதலில் துடுப்பாட்டம் செய்த இலங்கை அணிக்கு மஹேல ஜெய வர்த்தன (103\* ஓட்.), அணித் தலைவர் சங் கக்கார (48) கைகொடுக்க, 50 ஓவர்களில் 6 விக்ெட்டுக்களை இழந்து 274 ஓட்டங்கள் எடுத்தது.

பின் களமிறங்கிய இந்திய அணிக்கு சேவக் (0), சச்சின் (18) ஏமாற்றினர். கம்பிர் (97) நம்பிக்கை தந்தார். கேப்டன் தோனி (91\*) ஹைலிகெப்டர் ஷொட் மூலம் சிக்சர் அடித்து வெற்றிக்கு அழைத்துச் சென்றார்.

பின், இரண்டாவது முறையாக இந்தியாவுக்கு சம்பியன் பட்டம் வசமானது. இதன் மூலம் அவுஸ்திரேலியா (1987, 1999, 2003, 2007), மே.தீவுகளுக்கு (1975, 1979) பின், 2 அல்லது அதற்கு மேல் உலக கிண்ணம் வென்ற 3வது அணி என்ற பெருமை இந்தியாவுக்கு கிடைத்தது. ஆட்டநாயகன் விருதை இந்திய அணித் தலைவர் தோனி கைப்பற்றினார். தொடர் நாயகன் விருதை இந்திய 'சகலதிற வீரர்' யுவராஜ் சிங் தட்டிச் சென்றார்.

**பாக்., பாதிப்பு**  
கடந்த 2011ல் உலக கிண்ணத் தொடரை நடத்தும் வாய்ப்பு பாகிஸ்தானுக்கும் இருந்தது. ஆனால், 2009ல் லாகூரில் இலங்கை அணி வீரர்கள் மீது பயங்கரவாத தாக்குதல் நடந்ததால், பாகிஸ்தானில் போட்டிகளை நடத்த ஐ.சி.சி., அனுமதி மறுத்தது. இதனால் பாகிஸ்தானில் நடக்க இருந்த ஒரு அரையிறுதி உட்பட 14 போட்டிகள் இந்தியா (8 போட்டி), இலங்கை (4), பங்களாதேஷுக்கு (2) மாற்றப்பட்டன.

**வீடு வாடகைக்கு**

யாழ்ப்பாணம். திருநெல்வேலி பரமேஸ்வரா சந்திக்கு அருகாமையில் பலாலி வீதியில் இணைந்த குளியலறைகளுடன் கூடிய தளபடம் இடப்பட்ட வீடுகள் மற்றும் தனிவழிப் பாதை கொண்ட அறைகள் வாடகைக்கு உண்டு.

தொடர்பு: **076 554 1472**

**வலம்புரி**

விளம்பரத் தொடர்புகளுக்கு  
**021 221 7603, 021 567 1532**

**திருகோணமலையில் வெடிபொருட்களுடன் நேற்று ஒருவர் கைது**

திருகோணமலை இரக்கண்டிப் பகுதியில் வெடிபொருட்களுடன் சந்தேக நபரொருவர் நேற்று பிற்பகல் கைதுசெய்யப்பட்டுள்ளதாக கடற்படையினர் தெரிவித்துள்ளனர். குறித்த நபரிடமிருந்து 51 வோட்டர் ஜெல் வெடிபொருள், 215 டெட்டனேடர் களைக் கடற்படையினர் கைப்பற்றியுள்ளனர். கடற்படையினரால் குறித்த பிரதேசத்தில் மேற்கொள்ளப்பட்ட சுற்றிவளைப்பின் போதே குறித்த நபர் வெடிபொருட்களுடன் கைதுசெய்யப்பட்டுள்ளமை குறிப்பிடத்தக்கது. இதேவேளை குறித்த நபர் பயணித்த மேரூட்டர் சைக்கிளும் பறிமுதல் செய்யப்பட்டுள்ளது. (இ)


**ஞாயிறு ஆராதனைகளை நிறுத்துக தேவாலயங்களுக்கு அறிவுறுத்தல்**

(கொழும்பு)  
கடந்த 21 ஆம் திகதி உயிர்த்த ஞாயிறுக்கிழமை இலங்கையில் தேவாலயங்கள் உட்பட எட்டு இடங்களில் மேற்கொள்ளப்பட்ட குண்டுத் தாக்குதல்களின் பின்னர் அசாதாரண நிலை தொடர்ந்த வண்ணமுள்ளது. பல இடங்களில் ஆயுதங்கள்,

வெடிபொருட்கள் கைப்பற்றல் மற்றும் கைதுகள் என்பன இடம் பெற்றுக் கொண்டிருக்கின்றன. இந் நிலையில் இன்று ஞாயிறுக்கிழமை இலங்கையிலுள்ள தேவாலயங்களில் ஆராதனைகளை நிறுத்துமாறு கிறிஸ்தவ பாதிரியார்கள் வேண்டுகோள் விடுத்துள்ளனர். (இ)

**ஆம் ஆண்டு நிறைவுக்குச் சலி**

அமரர். திருமதி **நாகரெத்தனாம்பாள் தியாகராசா**



திதி: அபரபக்க நவமி: 28.04.2019

ஆறு ஆண்டுகள் சென்றாலும்  
எமது குடும்பத்தினர்  
சீறப்பாக வாழ வழி அமைத்த  
உங்களை மறக்க முடியுமா?  
அன்புடனும் பாசத்துடனும்  
பேரப்பிள்ளைகளை வளர்த்தீரே  
அவர்களின் ஒளிமயமான வாழ்வுக்கு  
எம் பெருமான் ஞான செல்வ விநாயகரின்  
ஆசீர்யும் அருளும் பெற்று வெற்றி கண்டீர்  
பூட்டப்பிள்ளைகளின் வாழ்க்கை  
சீறப்பற குறைவனை வேண்டுவீர்  
ஓம் சாந்தி! சாந்தி!! சாந்தி!!!

பிறப்பு 1933  
07  
25  
இறப்பு 2013  
05  
04

25, புது வீதி, கொய்யாத்தோட்டம், யாழ்ப்பாணம்.

(8573)

தகவல்: கணவர், பிள்ளைகள், மருமக்கள், பேரப்பிள்ளைகள், பூட்டப்பிள்ளைகள்.

<b>மீனம்</b> பொருளாதார நிலையில் முன்னேற்றம் பெற பெரிதும் பாடுபடுவீர்கள், எடுத்த காரியத்தில் எளிதில் முன்னேற்றம் காண்பீர்கள்.	<b>மேடம்</b> உஷ்ண சம்பந்தமான ரோக பயமுண்டு, எந்தக் காரியத்தையும் எடுத்தோம் முடித்தோம் என செய்து முடிப்பீர்கள், வீட்டை சீரமைப்பதில் ஆர்வம் காட்டுவீர்கள்.	<b>இடம்</b> தந்தை வழி உறவினர்களின் வருகையுண்டு, தொழில் நலன்கருதி புதிய திட்டங்கள் தீட்டுவீர்கள், வருமானம் திருப்தி தரும் வகையில் அமையும்.	<b>மிதுனம்</b> குறைவாகப் பேசினாலும் குறை கூறாமல் இருப்பது நல்லது, தொழில் வளர்ச்சியில் சிறுசிறு தடைகள் ஏற்படலாம், திடீர் மனஸ்தாபங்கள் ஏற்பட்டு உற்சாகம் குறையும்.
<b>கும்பம்</b> தேவையற்ற மனச் சஞ்சலங்களைத் தவிர்ப்பது நல்லது, ஆதாயமில்லாத அலைச்சல்கள் இடம்பெறலாம், சுபவிரயங்கள் அதிகரிக்கும் நாள்.	<b>சுக்</b> சூரி, புத, செவ், ராகு	<b>28.04.2019</b> சித்திரை 15, ஞாயிற்றுக்கிழமை சூரிய உதயம் காலை 6.02 மணிக்கு நவமி முன்னிரவு 8.59 மணிவரை அவிட்டம் முழுவதும் சுபநேரம் 8.58-10.28 மணிவரை இராகுகாலம் 4.28-5.58 மணிவரை வளவன்	<b>கடகம்</b> எளிதில் உணர்ச்சி வசப்படுவதைத் தவிர்ப்பது நல்லது, முன்னேற்றம் கருதிய பயணங்கள் இடம் பெறலாம். புதிய பொருட் சேர்க்கையுண்டு.
<b>மதூரம்</b> திடீர் பயணங்கள் ஏற்படும் வாய்ப்புண்டு, மன அமைதிக்காக வழிபாட்டை மேற்கொள்ள வேண்டிய நாள், ஆற்றல் மிக்கவர்கள் ஒத்துழைப்புக் கிடைக்கும்.	<b>சந்</b> சனி, குரு, கேது	<b>இராசி பலன்</b> கிரகநிலை சந்திராஷ்டமம் ஆயிலியம்	<b>சிம்மம்</b> நன்மைகள் நாடி வரும் நாள், கடன் சுமை குறைய புதிய வழியைக் கையாள்வீர்கள், வெளியூர்த் தொடர்புகள் அனுகூலம் தரும், குடும்ப மகிழ்ச்சி கூடும்.
<b>துலா</b> புத்திசாதுரியமான செயற்பாடுகளால் புகழ் கிடைக்கும், வீட்டுத் தேவையான பொருட்களை வாங்கி மகிழ்வீர்கள், சுற்பனை மிகுதியான நாள்.	<b>விருச்சிம்</b> பணப்புழக்கம் அதிகரிக்கும் நாள், விருந்தினர் வருகையுண்டு, பக்குவமாகப் பேசி காரியம் சாதிப்பீர்கள்.	<b>துலாம்</b> உறவினர் வழியில் ஒத்துழைப்புக்கள் கிடைக்கும், மகிழ்ச்சி தரும் பயணங்கள் இடம்பெறும், புதிய பொருள்கள் வாங்கும் எண்ணம் இருவாகும்.	<b>கன்னி</b> இல்லத்தில் இனிய சம்பவங்கள் நடைபெறுவதற்கான வாய்ப்புண்டு, பொது நலனில் அதிக அக்கறை காட்டுவீர்கள், நட்பு வட்டம் விரிவடையும் நாள்.

# பருத்தித்துறையில் இராணுவம் சுற்றிவளைப்பு!



## சந்தேகத்தில் மூவர் கைது

(யாழ்ப்பாணம்)  
யாழ்ப்புறத்தின் நகரை அண்டிய பிரதேசங்களில் நேற்று அதிகாலை இராணுவம் களமிறக்கப்பட்டு சுற்றிவளைப்புக்கள் மேற்கொள்ளப்பட்டு சோதனை நடவடிக்கைகளும் தீவிரப்படுத்தப்பட்டிருந்தன.

நாட்டில் இடம்பெற்ற தற்கொலைக்குண்டுத் தாக்குதலின் எதிர்மறையாக பொதுமக்களின் பாதுகாப்பை உறுதிப்படுத்தும் நோக்கில் முப்படையினரும் இணைந்து சோதனை நடவடிக்கையில் ஈடுபட்டு வருகின்றனர்.

பருத்தித்துறை நகரில் உள்ள வர்த்தக நிலையங்கள், பொதுக்கட்டடங்கள், வீடுகள் சோதனை

நடவடிக்கைக்கு உட்படுத்தப்பட்டதுடன் சந்தேகத்தின் பேரில் மூவர்கைது செய்யப்பட்டதாகத் தெரிய வருகின்றது. (இ-10-19-60)

## அதிபர் பதவி வெற்றிடம்

(யாழ்ப்பாணம்)  
தீவக வலயத்திற்குட்பட்ட வகை II, வகை III பாடசாலைகளில் அதிபர் பதவி வெற்றிடங்களாக உள்ளன. அவ் வெற்றிடங்களை நிரப்புவதற்கான விண்ணப்பங்கள் கோரப்பட்டுள்ளன.

யா/எழுவைதீவு முருகவேள் வித்தியாலயம்-II, யா/புனித மரியாள் இரகவெண்ணப்பாடசாலை-II, யா/நாரந்தனை ரோ.க.த.க. பாடசாலை-II, யா/அனலைதீவு தெற்கு அ.மி.த.க. பாடசாலை-III, யா/நெடுந்தீவு மாவிலித்துறை ரோ.க.வித்தி-III, யா/நெடுந்தீவு ஸ்ரீஸ்கந்தா வித்தி-III, யா/பாலா வேரடை இ.த.க. வித்தி-III, யா/காரை சப்பிரமணிய வித்தியாலயம்-III, யா/நயினாதீவு ஸ்ரீநாகபூஷணி வித்தி-III, யா/சுருவில் ரோ.க.த.க. பாடசாலை-III, யா/சுருவில் ரோ.க.த.க. பாடசாலை-III, யா/தோப்புக்காடு மறைஞான சம்பந்தர் வித்தியாலயம்-III, யா/வலந்தலை வடக்கு அ.மி.த.க. பாடசாலை-III.

மேற்படி வெற்றிடங்களை நிரப்புவதற்கு பின்வரும் நிபந்தனைகளுடன் இலங்கை அதிபர் சேவையை சேர்ந்தவர்களிடமிருந்து விண்ணப்பங்கள் கோரப்படுகின்றன. விண்ணப்பதாரி ஆகக் குறைந்தது 03 வருபங்களாவது சேவையாற்றக் கூடிய வயதெல்லையை கொண்டிருத்தல் வேண்டும்.

வகை II பாடசாலைகளுக்கு இலங்கை அதிபர் சேவை வகுப்பு 2 இணைச் சேர்ந்தவர்களிடமிருந்து விண்ணப்பங்கள் கோரப்படுகின்றன. இலங்கை அதிபர் சேவை வகுப்பு 2 இணைச் சேர்ந்தவர்களது விண்ணப்பம் கிடைக்கப் பெறாத பட்சத்தில் இலங்கை அதிபர் சேவை வகுப்பு 3 இணைச் சேர்ந்தவர்களது விண்ணப்பங்கள் கருத்தில் கொள்ளப்படும்.

வகை III பாடசாலைகளுக்கு இலங்கை அதிபர் சேவை வகுப்பு 3 இணைச் சேர்ந்தவர்களிடமிருந்து மட்டும் விண்ணப்பங்கள் கோரப்படுகின்றன. தீவக வலயத்திற்குட்பட்ட பாடசாலைகளில் அதிபராகக் கடமையாற்றும் இ.அ.சே-2, இ.அ.சே-3 இணைச் சேர்ந்தவர்களின் விண்ணப்பங்களுக்கு முன்னுரிமை வழங்கப்படும்.

விண்ணப்பப் படிவங்களை தீவகக் கல்வி வலய நிர்வாகப்பிரிவில் பெற்று பூர்த்தி செய்த விண்ணப்பப்படிவங்களை எதிர்வரும் 15.05.2019 ஆம் திகதி அல்லது அதற்கு முன்னர் கிடைக்கக் கூடியதாக வலயக் கல்விப் பணிப்பாளர், வலயக்கல்வி அலுவலகம், தீவகம், வேலணை எனும் முகவரிக்கு பதிவுத் தபாலில் அனுப்பி வைக்கும்படி தீவக வலயக் கல்விப் பணிப்பாளர் தெரிவித்துள்ளார். (இ)

## தென்மராட்சியில் சட்டவிரோத மணல் அகழ்வை தடுக்கவேண்டும்

சாவகச்சேரி பிரதேச சபைக்குட்பட்ட கொடிமாமம் தொடக்கம் நாவற்குழி வரையான சில பிரதேசங்களில் சட்டவிரோத மணல் அகழ்வு இடம்பெற்று வருகின்றது. குறிப்பாக வேலம்பிராய் அம்மன் கோயிலின் முன்புறமாக கடற்கரையோரப் பிரதேசத்தில் அமைந்துள்ள தென்னந்தோட்டப் பகுதிகளில் சட்டவிரோத மணல் அகழ்வால் பெரும் கிடங்குகள் ஏற்படுகின்றன.

இந்த நிலையில் தற்போதும் இடையிடையே தொடர்ந்து மணல் அகழ்வு இடம்பெற்று வருகின்றன என்று மக்கள் மூலம் அறிய முடிகின்றது. அந்த இடங்களில் சட்டவிரோத மணல் அகழ்வு இடம்பெறுவதனால் அப்பிரதேசத்தின் இயற்கைச் சமநிலை சீர்குலைக்கப்படுகின்றது என பிரதேச சபை உறுப்பினர் செ.ஜயபாலன் சுட்டிக்காட்டியுள்ளார்.

சம தரையான இடங்களில்

சட்டவிரோதமாக மணல் அகழப்பட்டு கிடங்குகள் ஏற்படுத்தப்படுவதால் மாரி காலங்களில் குளங்கள் போல அங்கு தண்ணீர் தேங்கி நிற்கின்றது. இதனால் அந்தப் பகுதிகளிலுள்ள தென்னை, பனை போன்ற பயன்தரு மரங்கள் வேருடன் சாய்ந்து முழுமையாக அழிவடையும் நிலையில் உள்ளன.

எந்தவொரு இடத்திலும் மணல் அகழப்படுவதற்கு புவிச்சரிதவியல் திணைக்களம் மற்றும் கனிபவளத் திணைக்களம் போன்றவற்றின் அனுமதிகள் தேவை. உரிய திணைக்களங்கள் அந்த இடங்களை ஆய்வு செய்து அனுமதித்தால் மட்டுமே மணல் அகழ முடியும். ஆனால் இந்தத் திணைக்களங்களின் ஆய்வுகள் இன்றியே மேற்படி பிரதேசத்தில் சட்டவிரோதமாக மணல் அகழ்வு நடைபெறுகின்றது.

இந்த நிலை நீடித்தால் அந்த

கரையோரப் பிரதேசங்களை எதிர்காலத்தில் கடல் காவுகொள்ளும். அங்கு மக்கள் வசிக்க முடியாத நிலை ஏற்படும். இந்தச் சட்டவிரோத மணல் அகழ்வால் எதிர்காலத்தில் கரையோரங்களைக் கடல் காவு கொள்ளுமாயின் இருக்கின்ற நன்னீர் வளம் கூட இல்லாமல் போகக்கூடிய அபாயம் உள்ளது.

எனவே மேற்படி சட்டவிரோத மணல் அகழ்வு இடம்பெறும் பகுதிகளுக்ககனியவளத்திணைக்களம் மற்றும் புவிச்சரிதவியல் திணைக்களத்தின் அதிகாரிகளை வரவழைத்து முழுமையாக ஆய்வு செய்ய வேண்டும். இந்தச் செயற்பாட்டை உடனடியாக விவரத்து செயற்படுத்த வேண்டும் என அவர் மேலும் தெரிவித்துள்ளார். (இ)

## ஜெயந்தி தின விழா

(யாழ்ப்பாணம்)  
மொளனகுரு சிவலீர் முருகுப் பிள்ளை சுவாமிகளின் (கடவுள் சுவாமிகள்) 114 ஆவது ஜெயந்தி தின விழா இன்று 28 ஆம் திகதி ஞாயிற்றுக்கிழமை காலை 8 மணி யளவில் தொண்டமனாறா செல்வச் சந்நிதிகள் ஆலயத்தில் நடைபெறும்.

இதில் பஜனை மற்றும் ஆன்மீகச் சொற்பொழிவு என்பன இடம்பெறும். (இ-5)

## பெற்றோர்களுக்கான கூட்டம்

(யாழ்ப்பாணம்)  
கோப்பாய் கிறிஸ்தவக் கல்லூரியில் மாணவர்களின் பாதுகாப்பு தொடர்பாக பெற்றோர்களுக்கான கூட்டம் நாளை 29 ஆம் திகதி தீங்குக்கிழமை காலை 9 மணியளவில் பாடசாலையின் பிரதான

மண்டபத்தில் நடைபெறுமென பாடசாலை அதிபர் ச.வேலமுகன் அறிவித்துள்ளார். (இ-5)

## நல்லூரில் சர்வமதப் பிரார்த்தனை



தற்கொலைக் குண்டுத் தாக்குதலில் உயிரிழந்த உறவுகளுக்காக சர்வமதப் பிரார்த்தனை நேற்று முன்தினம் வெள்ளிக்கிழமை நல்லூர் சுந்தகவாமி கோவிலில் இடம்பெற்றது.

இனங்களில் உயிரிழந்த ஞாயிறு அன்று இடம்பெற்ற மிக மோசமான சம்பவத்தால் பலநூறு பேர்

உயிரிழந்தனர். அதேவேளை பலர் வைத்தியசாலைகளில் உயிருக்காகப் போராடியும் வருகின்றனர்.

இந்நிலையில் மூன்று மதப் பிரதிநிதிகளை உள்ளடக்கியதாக இறந்த பொதுமக்களின் ஆத்ம சாந்தி வேண்டி நல்லூரில் வழிபாடுகளில் ஈடுபட்டனர். (இ-10)

## இயல்பு வாழ்க்கையைப் பாதிக்காமல் பாதுகாப்பை உறுதிப்படுத்தத் தீர்மானம்

### பிரதேச செயலர் சிவசிறி தெரிவிப்பு

(யாழ்ப்பாணம்)  
தெல்லிப்பழை பிரதேச செயலகத்துக்குட்பட்ட பகுதிகளில் பொதுமக்களின் இயல்பு வாழ்க்கையைப் பாதிக்காத வண்ணம் பாதுகாப்பு நடவடிக்கையை மேற்கொள்ளத் தீர்மானிக்கப்பட்டுள்ளதாக தெல்லிப்பழை பிரதேச செயலர் எஸ்.சிவசிறி தெரிவித்தார்.

நேற்றுக் காலை பிரதேச செயலகத்தில் இடம்பெற்ற பொதுமக்கள் பாதுகாப்புத் தொடர்பான கலந்துரையாடலில் மேற்படி தீர்மானம்

எடுக்கப்பட்டது. இதன்படி தெல்லிப்பழைப் பிரதேச செயலகத்திற்குட்பட்ட பகுதிகளில் உள்ள சமயத் தலங்கள், பொதுமண்டபங்களில் இரவு 7 மணிக்கு முன் அணைத்து நிகழ்வுகளும் நிறுத்தப்பட வேண்டும். பிரதேசங்கள் தோறும் வாகனங்களில் வியாபாரம் செய்வது தற்காலிகமாக நிறுத்தப்படும். இதில் வெதுப்பக் உணவு விற்பனை வாகனங்களுக்கு விதிவிலக்களிக்கப்பட்டுள்ளன.

மேலும் மயிலிட்டிக் கடற்கரை தல்செவனா, கடற்கரைப்பகுதிகளில் பொலிஸ் இராணுவ ரோந்து இடம்பெறுவதோடு குறித்த பகுதிகளில் பொதுமக்கள் கூட்டமாக நிற்பதை தவிர்த்துக் கொள்ளுமாறு அறிவுறுத்தப்பட்டுள்ளது.

இவ்வாறு பொதுமக்களின் பாதுகாப்புத் தொடர்பாக முன்னெச்சரிக்கை நடவடிக்கைகள் மேற்கொள்ளப்படுவதுடன் சகல மக்களும் இச் செயற்பாடுகளுக்கு ஒத்துழைப்பு வழங்க வேண்டுமெனவும் இந்தக் கூட்டத்தில் தீர்மானம் நிறைவேற்றப்பட்டதாக அவர் மேலும் தெரிவித்தார். (இ-10-104-108)

# மற்றுமொரு பள்ளிவாசலிலிருந்து 50 கத்திகள், 3 கோடரிகள் மீட்பு



**ஒருவர் கைது**



(மஸ்கெலியா)  
மஸ்கெலியா பிரதேசத்திலுள்ள பள்ளிவாசல் ஒன்றிலிருந்து 50 கத்திகளும் 3 கோடரிகளும் மீட்கப்பட்டுள்ளதாக பொலிஸார் தெரிவித்தனர்.

நேற்று மதியம் 12 மணியளவில் மஸ்கெலியா பொலிஸ் நிலைய பொறுப்பதிகாரி டிரோன் ரத்நாயக்க தலைமையிலான பொலிஸார் மஸ்கெலியா பள்ளிவாசலை திடீர் முற்றுகையிட்டு சோதனை மேற்கொண்ட போது அங்கிருந்து 50 கத்திகளும் 3 கைக்கோடரிகளும் மீட்கப்பட்டுள்ளதுடன் ஒருவர் கைது செய்யப்பட்டுள்ளார்.

மேலும் கைதுசெய்யப்பட்ட சந்தேகநபரை தடுத்து வைத்து

மேலதிக விசாரணைகள் முன்னெடுத்துவருவதாக மஸ்கெலியா பொலிஸ் நிலையப் பொறுப்பதிகாரி தெரிவித்தார்.

இதேவேளை, மஸ்கெலியா நல்லதண்ணி பகுதியில் சவுதியைச் சேர்ந்த முஸ்லிம் நபருக்கு சொந்தமான தோட்ட விடுதியொன்றிலிருந்து வோக்கிடோக்கிகள் சிலவும் வேறு உபகரணங்களும் மீட்கப்பட்டிருந்தமை குறிப்பிடத்தக்கது. (இ)



கொழும்பு கொச்சிக்கடை புனித அந்தோனியார் ஆலயத்தில் கடந்த 21 ஆம் திகதி மேற்கொள்ளப்பட்ட குண்டுத் தாக்குதலையடுத்து நேற்று குறித்த தேவாலயம் கடற்படையினரால் கழிவு சுத்தம் செய்யப்பட்டது.

## மன்னாரில் முப்படையினரின் பாதுகாப்பு தீவிரம்



இனங்கையில் உயிர்த்த ஞாயிறு அன்று இடம்பெற்ற தொடர் தற்கொலைக் குண்டு தாக்குதல் களை தொடர்ந்து மன்னார் மாவட்டத்தில் முப்படையினரின் பாதுகாப்புக்கள் பலப்படுத்தப்பட்டுள்ளன.

மன்னார் மாவட்டத்திலுள்ள தேவாலயங்கள் மற்றும் முஸ்லிம் பள்ளிவாசல்களில் படையினர் விசேட பாதுகாப்பு நடவடிக்கைகளில் ஈடுபட்டு வருகின்றனர்.

வழிபாடுகளுக்குச் செல்பவர்கள் சோதனைகளுக்கு பின்னர் தேவாலயங்கள் மற்றும் பள்ளிவாசல்களுக்கு செல்ல அனுமதிக்கப்படுகின்றனர்.

மன்னார் பிரதான பாலத்தடி

யில் முப்படையினரும் இணைந்து விசேட சோதனை நடவடிக்கைகளில் ஈடுபட்டு வருகின்றனர்.

வேறு இடங்களிலிருந்து மன்னாருக்கு வருகின்ற அனைத்து வாகனங்களும் கரும் சோதனைகளுக்குட்படுத்தப்பட்டுவருவதோடு, மன்னாரில் இருந்து வெளியில் செல்லும் சகல-விதமான வாகனங்களும் சோதனைகளுக்குட்படுத்தப்பட்டுவருவதோடு, அடையாள அட்டை மற்றும் ஆவணங்களும் சோதனைக்குட்படுத்தப்படுகின்றன.

மன்னார் மாவட்டத்திலுள்ள பல்வேறு முஸ்லிம் கிராமங்கள் படையினரால் கரும் சோதனைகளுக்குட்படுத்தப்பட்டு வருகின்றது என்பது குறிப்பிடத்தக்கது. (இ)

## இறந்தவர்களுக்கு ஒரு மில்லியன் ரூபாய் குண்டு வெடிப்பால் பாதிக்கப்பட்டவர்களுக்கு இழப்பீடு வழங்க அமைச்சரவை அனுமதி

### தேசிய கொள்கைகள் அமைச்சின் செயலாளர் தகவல்

பிரதமர் ரணில் விக்கிரமசிங்க தேசிய கொள்கைகள் பொருளாதார அலுவல்கள், மீள்குடியேற்றம், புனர்வாழ்வளிப்பு, வடமாகாண அபிவிருத்தி மற்றும் இளைஞர் விவகார அமைச்சர் என்ற வகையில் பாதிக்கப்பட்ட தரப்பினர்களுக்கு இழப்பீடுகளை வழங்குவதற்கான அமைச்சரவைப் பத்திரத்தை 22.04.2019 ஆம் திகதி சமர்ப்பித்தார். 24.04.2019 ஆம் திகதி அமைச்சரவை பாதிக்கப்பட்டவர்களுக்கு நிவாரணம் வழங்குவதற்கான அமைச்சரவைப் பத்திரத்திற்கு அனுமதி வழங்கியது.

குண்டுவெடிப்புச் சம்பவத்தில் இறந்தவர்களுக்கு இழப்பீட்டுத் தொகையாக ரூபா 1 மில்லியன் வழங்கப்படும். குண்டுவெடிப்பினால் காயமடைந்தவர்களுக்கு அவர்களுடைய வருமான இழப்பு அல்லது அரசாங்க மருத்துவரினால் உறுதிப்படுத்தப்பட்ட மருத்துவ சான்றிதழ்க்கு அமைவாக அங்கவீன இழப்பீடு மதிப்பீடு செய்யப்பட்டு உச்சமட்ட அளவாக ரூபா 5 இலட்சம் ரூபாவுக்கு அமைவாக இழப்பீடு வழங்கப்படும். மேலும் தனிப்பட்ட சேதமடைந்த சொத்துக்கள் அல்லது ஆதனங்கள் தொடர்பாக அரசு மதிப்பீட்டாளரின் மதிப்பீட்டு அறிக்கைக்கு அமைவாக உச்சமட்டக் கொடுப்ப

னவாக ரூபா 5 மில்லியனுக்கு மேற்படாமல் இழப்பீட்டுத் தொகை வழங்கப்படும் என தேசிய கொள்கைகள் பொருளாதார அலுவல்கள், மீள்குடியேற்றம், புனர்வாழ்வளிப்பு, வடமாகாண அபிவிருத்தி மற்றும் இளைஞர் விவகார அமைச்சின் செயலாளர் வே.சிவஞான சோதி தெரிவித்தார்.

அத்துடன் பாதிக்கப்பட்ட மத்தலங்கள் தொடர்பாக அரசாங்கத்தினால் புனரமைக்கப்படுவதற்கு அமைச்சரவைப் பத்திரத்தின் மூலம் அங்கீகாரம் வழங்கப்பட்டுள்ளது. தேசிய கொள்கைகள் பொருளாதார அலுவல்கள், மீள்குடியேற்றம், புனர்வாழ்வளிப்பு வடமாகாண அபிவிருத்தி மற்றும் இளைஞர் விவகார அமைச்சின் கீழ் இயங்கும் ஆட்களையும் ஆதனங்களையும் புனரமைக்கும் அதிகார சபை (REPPA) மற்றும் அதனை உள்வாங்கி உருவாக்கப்பட்ட இழப்பீட்டுக்கான அலுவலகத்தின் (Office for Reparations) மூலம் குண்டுவெடிப்பினால் மரணமடைந்தவர்கள், அங்கவீன மடைந்தவர்கள், காயமடைந்தவர்கள் சேதமடைந்த இழப்பீடுகளுக்கான சொத்துக்களுக்கும் மத்தலங்களை புனரமைப்பதற்குமான கொடுப்பனவுகளும் செயற்பாடுகளும் முன்னெடுக்கப்படும் என



பிரதமர் ரணில் விக்கிரமசிங்கவின் முன்னெடுப்பில் தேசிய கொள்கைகள், பொருளாதார அலுவல்கள், மீள்குடியேற்றம், புனர்வாழ்வளிப்பு, வடமாகாண அபிவிருத்தி மற்றும் இளைஞர் விவகார அமைச்சினால் சமர்ப்பிக்கப்பட்ட அமைச்சரவையினால் அனுமதி அளிக்கப்பட்ட அமைச்சரவைப் பத்திரத்தில் குறிப்பிடப்பட்டுள்ளது.

மேலதிக விடயங்கள் தொடர்பாக தொடர்பினை மேற்கொள்வதற்கு இழப்பீட்டு அலுவலகத்தின் இயக்குநர் ஆனந்த விஜய பால தொலைபேசி இலக்கம் 011-257 5826 அல்லது 011-257 5813 ஊடாக தொடர்பு கொள்ளலாம் என அமைச்சின் செயலாளர் வே.சிவஞானசோதி தெரிவித்தார். (இ)

## நாவற்குழிப் பாலத்தில் தற்காலிக கொட்டகை



(சாவகச்சேரி)

நாட்டில் ஏற்பட்டுள்ள அசாதாரண கழிநிலை காரணமாக நாவற்குழிப் பாலத்தில் கடமையாற்றும் பொலிஸார் மற்றும் படையினருக்கு நாவற்குழி இளைஞர் கழகத்தினர் மனித நேய அடிப்படையில் தற்காலிக கொட்டகை அமைத்துக் கொடுத்துள்ளனர். (இ-114)

# சாய்ந்தமருதில் கைப்பற்றப்பட்ட

# ட்ரோன் குறித்து அதிர்ச்சித் தகவல்

தீவிரவாதிகளின் மிகப் பயங்கரத் திட்டம் அம்பலம்

சாய்ந்தமருதில் நேற்றுமுன்தினம் கைப்பற்றப்பட்ட ஆயுதங்களுடன் ட்ரோன் கமரா



ஏனையவை ஈ.எஸ்.ஈ.எஸ் தீவிரவாதிகள் சிரியா, ஈராக் நாடுகளில் தாக்குதல் மேற்கொண்ட ட்ரோன் கமராக்கள்

அதனைச் செயற்பட வைத்து ரிமோட் மூலம் குண்டுகள் விடுவித்து தாக்குதல் நடத்தும் திட்டம் மேற்கொள்ளப்பட்ட முனைந்துள்ளமை தெரியவந்துள்ளது.

குறிப்பாக பிரமுகர்கள் மற்றும் அரசியல் தலைவர்கள் கூடும் இடங்களிலேயே இம்மாதிரியான தாக்குதல் நடத்தப்படவிருந்தமை தெரியவந்துள்ளது.

இதேபோன்று முன்னர் ஈ.எஸ்.ஈ.எஸ். தீவிரவாதிகள் ஈராக் மற்றும் சிரியா போன்ற நாடுகளில் குண்டுத்தாக்குதல் களை நடத்தியுள்ளமை தெரியவந்துள்ளது.

கல்முனை சாய்ந்தமருதில் தீவிரவாதிகளின் முகாம் முற்றுகையிடப்பட்டபோது அங்கிருந்து ட்ரோன் கமராவும் கைப்பற்றப்பட்டமை குறிப்பிடத்தக்கது. (இ)

(கொழும்பு) இலங்கையில் முஸ்லிம் தீவிரவாதிகள் மிக மோசமான தாக்குதல் நடப்பங்களைக் கையாளு

வதற்கு முயன்றுள்ளமை தொடர்பில் அதிர்ச்சித் தகவல்கள் வெளியாகியுள்ளன. இலங்கைக்கு வந்த அமெ

ரிக்கப் பாதுகாப்பு நிபுணர்களால் புலன் விசாரணைகள் மூலம் இது கண்டுபிடிக்கப்பட்டுள்ளது என்று கொழும்பு ஊடகமொன்று

தகவல் வெளியிட்டுள்ளது. குறிப்பாக ட்ரோன் கமராக்களில் குண்டுகளைப் பொருத்தி ஆளில்லா விமானம் போல்

## வெடிபொருட்களைக் கண்டறிய இலங்கைக்கு அமெரிக்கா உதவி

(கொழும்பு) இலங்கையில் இடம்பெற்ற தற்கொலைத் தாக்குதல்களையடுத்து இலங்கைக்கு உதவி வழங்க அமெரிக்கா முன்வந்துள்ளதாக இலங்கைக்கான அமெரிக்கத் தூதரகம் அறிவித்துள்ளது.

அமெரிக்கத் தூதரகம் இது தொடர்பில் மேலும் தெரிவிக்கையில்,

கடந்த 21 ஆம் திகதி உயிர்த்த ஞாயிறு தினத்தில் இலங்கையில் இடம்பெற்ற தற்கொலைத் தாக்குதல்களையடுத்து அதற்கான விசாரணைகளுக்கு ஒத்துழை

ப்பு வழங்கவும் மீட்பு முயற்சிகளுக்கும் பரந்துபட்ட ஒத்துழைப்பை அமெரிக்க ஜனாதிபதி டொனால்ட் ட்ரம்ப் வழங்கியுள்ளார்.

இலங்கை அரசாங்கம் இந்த உதவியை ஏற்றுக்கொண்டுள்ளதுடன் வெடிபொருட்களைக் கண்டறிதல், சம்பவ இடங்கள் பற்றிய விசாரணைகள் மற்றும் தடயவியல் பகுப்பாய்வுகள் உள்ளிட்ட நடவடிக்கைகளில் அமெரிக்க அணிகள் ஏற்கனவே இலங்கை அதிகாரிகளுடன் பணியாற்றிக் கொண்டிருக்கின்றனர்.

அனைத்து நடவடிக்கை

ளுக்கும் இலங்கை அதிகாரிகளின் கோரிக்கையின் பேரிலும் அவர்களுடன் ஒருங்கிணைந்தும் மேற்கொள்ளப்படுகின்றன.

இந்தப் பங்காண்மையானது குறுகியகால அடிப்படையிலானதும் தற்காலிகமானதும் மற்றும் அண்மைய தாக்குதல் குறித்தும் அதேபோல் குற்றவாளிகளை நீதிக்கு முன்பாக கொண்டு வருவதற்கானதுமாகும் என இலங்கைக்கான அமெரிக்கத் தூதரகம் வெளியிட்டுள்ள ஊடக அறிக்கையில் மேலும் தெரிவிக்கப்பட்டுள்ளது. (இ)

## இலங்கையிலிருந்து அமெரிக்கர்களை உடன் வெளியேறுமாறு கோரிக்கை!

(கொழும்பு) பயங்கரவாத அச்சுறுத்தல் காரணமாக அமெரிக்கர்களை இலங்கையிலிருந்து உடன் வெளியேறுமாறு அமெரிக்க இராஜாங்கத் திணைக்களம் கோரியுள்ளது.

இலங்கையிலுள்ள அமெரிக்க அரச ஊழியர்களின் பாடசாலை செல்லும் மாணவர்கள் உட்பட குடும்ப உறுப்பினர்கள்

அனைவரையும் இலங்கையிலிருந்து வெளியேறுமாறு அமெரிக்க இராஜாங்கத் திணைக்களம் கேட்டுக் கொண்டுள்ளது.

இலங்கையிலிருந்து தாமத முன்வந்து வெளியேறும் அமெரிக்க அரச ஊழியர்களுக்கு அமெரிக்க இராஜாங்கத் திணைக்களம் ஊக்கமளித்துள்ளது. இலங்கையில் மேலும் பயங்கரவாத

தாக்குதல் இடம்பெறலாம் என அமெரிக்க இராஜாங்கத் திணைக்களம் அச்சம் வெளியிட்டுள்ளது.

அத்துடன் இலங்கையிலுள்ள அமெரிக்கப் பிரஜைகளுக்கு பாதுகாப்பு காரணங்களுக்கிடையே மட்டுப்படுத்தப்பட்ட அவசரகால சேவையை மட்டுமே வழங்க முடியும் என்றும் அமெரிக்க அரச தெரிவித்துள்ளது. (இ)

## அனைத்துப் பரீட்சைகளும் ஒத்திவைப்பு

(யாழ்ப்பாணம்)

நாட்டில் எதிர்பாராத விதமாக ஏற்பட்ட அசம்பாவிதங்களையடுத்து இலங்கையிலுள்ள சகல பல்கலைக்கழகங்களினதும் கல்வி நடவடிக்கைகள் மறு அறிவித்தல் வரை இடைநிறுத்தப்பட்டுள்ளதாக பல்கலைக்கழக மானியங்கள் ஆணைக்குழு அறிவித்துள்ளது.

இலங்கையில் இடம்பெற்ற குண்டு வெடிப்புச் சம்பவங்கள், அதன் பின்னரான நிலைமைகளையடுத்து பல்கலைக்கழக மானியங்கள் ஆணைக்குழுவின் தலைவர் பேராசிரியர் மொஹான் டி சில்வா இந்த அறிவித்தலை விடுத்துள்ளார்.

இதேவேளை யாழ்ப்ப.பல்கலைக்கழகத்தில் நடைபெறவிருந்த அனைத்துப் பரீட்சைகளும் மறு அறிவித்தல் வரை ஒத்திவைக்கப்பட்டுள்ளதாக யாழ்ப்ப.பல்கலைக்கழகப் பதிவாளர் அனுப்பி வைத்துள்ள செய்திக் குறிப்பில் தெரிவிக்கப்பட்டுள்ளது. (இ-9)

## 24 மணித்தியாலங்களில் 20 பேர் கைது

பொலிஸ் பேச்சாளர் தகவல்

(கொழும்பு)

நாடளாவிய ரீதியில் கடந்த 24 மணித்தியாலங்களில் மேற்கொள்ளப்பட்ட சுற்றிவளைப்பு தேடுதல் நடவடிக்கைகளின் போது 20 சந்தேகநபர்கள் கைது செய்யப்பட்டுள்ளதாக பொலிஸ் ஊடகப் பேச்சாளர் ருவான் குணசேகர தெரிவித்தார்.

குறிப்பாக வெள்ளவத்தை, மாவனல்லை மற்றும் கொம்பனித் தெரு ஆகிய பொலிஸ் பிரிவுகளில் தலா மூன்று பேரும் மிரிஹான மற்றும் தெஹிவனையில் தலா இரண்டு பேரும் கொள்ளுப்பிட்டி, பண்டாரவளை, காத்தான்குடி, அளுத்தம, புரவசன்

குளம் ஆகிய பிரதேசங்களில் தலா ஒவ்வொருவரும் இவ்வாறு கைது செய்யப்பட்டுள்ளனர்.

கைதுசெய்யப்பட்டவர்களிடம் தொடர் விசாரணைகள் இடம்பெற்று வருவதாக பொலிஸ் பேச்சாளர் மேலும் தெரிவித்தார்.

நாட்டில் கடந்த 21 ஆம் திகதி உயிர்த்த ஞாயிறு தினத்தில் இடம்பெற்ற தற்கொலைத் தாக்குதலையடுத்து நாட்டின் பாதுகாப்பு பலப்படுத்தப்பட்டுள்ளது. இந்நிலையில் தேடுதல்களும் சுற்றிவளைப்புகளும் தொடர்ந்து இடம்பெற்று வருகின்றன என்பது குறிப்பிடத்தக்கது. (இ-7)

# வவுணதீவில் பொலிஸார் மீது

## ஐ.எஸ்.தீவிரவாதிகளே தாக்குதல்

### சஹ்ரானின் சாரதியிடமிருந்து பல திடுக்கிடும் தகவல்கள்

(கொழும்பு)

இலங்கையில் ஐ.எஸ்.ஐ.எஸ்.தீவிரவாதிகளின் முதல் தாக்குதல் சம்பவம் வவுணதீவில் பொலிஸார் மீதான தாக்குதல் என பொலிஸாரின் ஆரம்பகட்ட விசாரணைகளிலிருந்து தெரியவந்துள்ளது.

தற்கொலைத் தாக்குதலின் பிரதான கத்திரதாரியான சஹ்ரானின் வாகன சாரதியான காத்தான்குடி-3 மீன் சந்தை வீதியைச் சேர்ந்த 54 வயதுடைய முகமது சரீப் ஆதம் லெப்பை கபூர் கைது செய்யப்பட்டு பொலிஸ் விசாரணைக்குட்படுத்தப்பட்டார்.

சஹ்ரானின் வாகனச் சாரதியான கபூரிடமிருந்து கைத்துப்பாக்கி மற்றும் மடிக் கணனி ஆகியன மீட்கப்பட்டுள்ளன.

இந்நிலையில் பொலிஸார் அவரிடம் மேற்கொண்ட விசாரணைகளில் திடுக்கிடும் பல இரகசியங்கள் வெளிப்படுத்தப்பட்டுள்ளன.

தான் சஹ்ரானின் வாகனச் சாரதியாக 35 ஆயிரம் ரூபாய் சம்பளத்திற்கு வேலை செய்ததாகவும் கடந்த நவம்பர் மாதம் 19 திகதி வவுணதீவு பொலிஸ் சோதனைச் சாவடியில் இருந்த பொலிஸாரை கத்தியால் தானே குத்திக் கொலை செய்துள்ளதாகவும் நாட்டில் இடம்பெற்ற



தற்கொலை தாக்குதல் தொடர்பான திட்டங்களை வகுக்கும் போதுதான் உடனிருந்ததாகவும் கல்முனை - சாய்ந்தமருதில் அடுத்த தற்கொலைத் தாக்குதல்

தொடர்பாக திட்டமிட்டபோது அங்கும் தான் இருந்ததாகவும் பொலிஸார் அவரிடம் மேற்கொண்ட விசாரணைகளிலிருந்து தெரியவந்துள்ளது. (இ-7)

## அரசியல் பின்புலம் இன்றி இவ்வாறான கொடூரத் தாக்குதலுக்கு வாய்ப்பே இல்லை

(கொழும்பு)

அரசியல் பின்புலம் இல்லாமல் இவ்வளவு பெரிய தாக்குதல் நடப்பதற்கு வாய்ப்பே இல்லை. இந்த முஸ்லிம் பயங்கரவாத அமைப்பினர் இலங்கையில் யுத்தம் நிறைவடைந்த பின்னர் பத்து ஆண்டுகளாக தங்களுடைய ஆயத்தங்களை செய்து தற்போது மனித வெடி குண்டுகளாக வெடித்துள்ளனர் என வன்னி மாவட்ட பாராளுமன்ற உறுப்பினர் சாள்ஸ் நிரமலநாதன் தெரிவித்துள்ளார்.

மன்னார் தமிழரசுக் கட்சி அலுவலகத்தில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கும் போது அவர் மேற்கண்டவாறு தெரிவித்தார். அவர் மேலும் தெரிவிக்கையில்,

இலங்கையில் குறிப்பாக கத்தோலிக்க தேவாலயங்கள் சுற்றுலாப் பயணிகளை இலக்கு வைத்து முஸ்லிம் பயங்கரவாத அமைப்பு தற்கொலைக் குண்டுத் தாக்குதலை நடத்தி இருந்தது. இந்தத் தற்கொலை குண்டுத் தாக்குதல் மூலம் குறிப்பாக தமிழ் கத்தோலிக்க மக்கள் தான் இலக்காக இருந்தது தெரியவருகின்றது. இந்த இலக்கு மனிதர்களை அழிக்க வேண்டும் என்று கொடூர சிந்தனையோடு தாக்கப்பட்ட தாக்குதல் என்பதை காட்டுகின்றது.

இந்தச் சம்பவத்திற்கு என்னைப் பொறுத்தவரையில் இந்த தீவிரவாத முஸ்லிம் அமைப்பு அதாவது முஸ்லிம் பயங்கரவாத அமைப்புகள் இன்றைக்கு இலங்கையில் யுத்தம் முடிந்த பின் 10 ஆண்டுகளாக அவர்கள் தங்களுடைய ஆயத்தங்களை செய்து இன்று மனித வெடி குண்டுகளாக மக்கள் மத்தியில் வெடித்து மக்களைக் கொன்று

### சாள்ஸ் எம்.பி.சந்தேகம்

கொண்டிருக்கிறார்கள். இதற்கு உண்மையில் அரசாங்கம் பொறுப்புக்கூற வேண்டும்.

ஒரு நாட்டினுடைய புலனாய்வு பலவீனம் காரணமாகத்தான் இந்தச் சம்பவம் நடைபெற்றிருக்கிறது. இராணுவப் புலனாய்வு பலவீனம் மட்டுமல்ல இந்த நாட்டை ஆளுகின்ற அரசாங்கங்களுடைய பலவீனம் மக்களையும் நாட்டையும் நேசிக்காத தலைவர்கள் நாட்டை ஆட்சி செய்கின்ற காரணத்தால் தான் இப்படியான சம்பவங்கள் நடைபெற்றுக் கொண்டிருக்கின்றன.

உண்மையில் மக்களை அல்லது நாட்டை நேசிக்கும் தலைவர்கள் தான் நாட்டை ஆள வேண்டும். அதை விடுத்து நாங்கள் அரசாங்கத்தில் இருக்க வேண்டும், அமைச்சர்களாக இருக்க வேண்டும் என்ற நோக்கத்திற்காக அரசாங்கத்தை கொண்டு செல்பவர்களாக இருந்தால் அரசாங்கத்தில் பங்காளிகளாக இருக்கின்றவர்கள் அல்லது அரசாங்கத்தினுடைய பிரதிநிதிகளாய் இருக்கின்ற அரசியல்வாதிகள் ஒரு சில பிழைகள் செய்கின்ற போது அரசாங்கம் தட்டிக் கேட்பதில்லை. தட்டிக் கேட்காமல் இருந்த காரணத்தால் தான் இன்றைக்கு இவ்வளவு படுகொலைகள் இலங்கையில் நடைபெற்றுக் கொண்டிருக்கின்றன.

உண்மையில் அரசாங்கம் வெட்கப்பட வேண்டிய விடயம் பாடசாலைகளைக் கூட நடத்த முடியாத நிலையில் இந்த நாட்டை அரசாங்கம் வைத்திருக்கிறது என்பது மிகப்பெரிய ஒரு கேவலமான செயல். இந்த அரசாங்கம் பலவீனப்பட்டு

இருக்கிறது.

அரசாங்கம் என நான் குறிப்பிடுவது ஜனாதிபதி, பிரதமர் உட்பட சகலரையும் சேர்த்துத்தான். அப்படியான சூழ்நிலையில் ஒரு முஸ்லிம் தீவிரவாத அமைப்பு நீண்ட நாளாகவே இலங்கையில் செயற்பட்டுக் கொண்டு வந்திருக்கிறது. அந்தச் செயற்பாட்டுக்கு இலங்கையில் அரசியல் மலம் நிச்சயமாக தேவை. அந்த அரசியல் பலத்தின் மூலம் தான் தீவிரவாத அமைப்புகள் வளர்ந்தன. அதற்குரிய ஆதாரங்கள் இருக்கின்றன.

ஆனால் இன்று அந்த அரசியல் ரீதியான உதவிகளைச் செய்த அரசியல் தலைவர்களை அல்லது அமைச்சர்களை இந்த இராணுவப் புலனாய்வு தேசிய பாதுகாப்பு சபை விசாரிக்குமா? என்பதில் சந்தேகம் இருக்கிறது. இந்த நாட்டில் இவ்வாறான ஆட்களின் ஆதரவு இல்லாமல் ஆட்சி செய்யக்கூடிய வகையில் தற்போது அரசாங்கம் இல்லாத காரணத்தால் அவர்களுடைய இலக்கு இரண்டு கட்சிகளும் எதிர்வரும் டிசம்பர் மாதம் நடைபெறவிருக்கின்ற ஜனாதிபதித் தேர்தலே தவிர

நாட்டினுடைய பாதுகாப்பு, மக்களுடைய பாதுகாப்பு, சிறுவர்களுடைய பாதுகாப்பு என்பது பற்றி இல்லை. அப்படியான சூழ்நிலையில் இன்று நாடு ஒரு மிகப் பெரிய பின்னடைவை சந்தித்து இருக்கின்றது.

மக்கள் வெளியில் செல்லக் கூட அச்சம் கொள்கின்றார்கள். இவ்வளவுக்கும் காரணம் இந்த அரசாங்கம் பிழை செய்கின்றவர்களைத் தொடர்ந்து பதவிகளில் வைத்திருப்பதும் அவர்கள் அரசாங்கத்தை நடத்துவதற்காக அவர்களை ஊக்குவிப்பது தான் இலங்கையில் படுகொலை நடப்பதற்குக் காரணமாக இருக்கிறது.

மூன்று மாதத்திற்கு முன்னர் புத்தளம், மன்னார், வில்பத்து காட்டும் பகுதியில் முஸ்லிம் இளைஞர்கள் பயிற்சி எடுப்பதாக சிங்கள மக்கள் பொலிஸ் நிலையத்தில் முறையிட்டதை அடுத்து பொலிஸாரின் விசாரணையில் அங்கு \$ 4 எனும் நூறு கிலோ வெடி மருந்து கைப்பற்றப்பட்டது.

அவ்வாறான வெடி பொருள் மீட்கப்படும் ஏன் அந்த விசாரணையை சி.ஐ.டி.யிடம் ஒப்படைக்கவில்லை என கேள்வி எழுப்பியதுடன் இவ்விசாரணையை ஒப்படைக்காமல் இருந்தமைக்

கான காரணம் என்ன? இதை எந்த அரசியல்வாதி தடுத்து நிறுத்தியது எனவும் கேள்வி எழுப்பினார். இந்த விடயம் தொடர்பாக அமைச்சர் ஹாசிம் தெரிவிக்கையில்,

நான்தான் பொலிஸாருக்கு தகவல் தெரிவித்தேன். ஆனால் அரசியல் தலையீட்டினால் இந்த விடயம் அப்படியே விடப்பட்டது. கைப்பற்றப்பட்ட வெடிபொருள் தொடர்பான விசாரணைகளை ஒழுங்காக மேற்கொண்டிருந்தால் இவ்வாறான தாக்குதல் களை நிறுத்தியிருக்கலாம் எனவும் தெரிவித்தார்.

அதேநேரத்தில் இக் குண்டுத் தாக்குதல்களில் பல அரசியல்வாதிகள், அமைச்சர்களுக்கு, ஆளுநர்களுக்கு தொடர்பு இருப்பது ஊடகங்கள் வாயிலாகவும் பலர் நேரடியாகவும் குற்றச்சாட்டை வைக்கின்றனர்.

வைக்கின்ற போதும் அவர்களை உடனடியாக நாட்டின் நன்மை கருதியும் மக்களின் நன்மை கருதியும் பதவிகளில் இருந்து நீக்கி அவர்களை விசாரணை செய்ய வேண்டும். அவ்வாறு விசாரணை செய்த பின்னரே அவர்களுக்கு பதவிகளை வழங்க வேண்டும்.

மக்களை படுகொலை செய்து மக்களின் இரத்தத்தில் பதவிகளை தொடர்ந்து வைத்திருப்பார் களாக இருந்தால் மக்கள் அனைவருக்கும் விரைவில் பாடம் கற்பிப்பார்கள் என அவர் மேலும் தெரிவித்தார். (இ-7-285)

## பள்ளிவாசலிலிருந்து 47 வாள்கள் மீட்பு; ஐ.தே.கவின் மாநகர சபை உறுப்பினர் கைது!

(கொழும்பு)

ஊக்கிய தேசியக் கட்சியின் கொழும்பு மாநகர சபை உறுப்பினர் தாஜீன் கைதுசெய்யப்பட்டுள்ளார்.

கொழும்பு, கொம்பனித்தெரு பகுதியிலுள்ள பள்ளிவாசல் ஒன்றிலிருந்து 47 வாள்கள்

மீட்கப்பட்ட சம்பவம் தொடர்பான சந்தேகத்தின் பேரில் இவர்கைதுசெய்யப்பட்டுள்ளதாக பொலிஸார் தெரிவித்துள்ளனர்.

அத்துடன், அவரது உறவினர் மற்றும் மொளவி ஒருவரையும் சந்தேகத்தின் பேரில் கைது செய்துள்ளதாகவும் அவர்

களிடம் பள்ளிவாசலிலிருந்து கைப்பற்றப்பட்ட வாள்கள் என்ன நோக்கத்திற்காகக் கொண்டு வரப்பட்டது என்பது தொடர்பான விசாரணைகள் முன்னெடுக்கப்பட்டு வருவதாகவும் பொலிஸார் மேலும் தெரிவித்துள்ளனர். (இ-7)

# சவுதியைச் சேர்ந்தவரின் தோட்ட விடுதியிலிருந்து 4 வோக்கிடோக்கிகள் உட்பட பல உபகரணங்கள் மீட்பு



(மஸ்கெலியா)  
மஸ்கெலியா நல்தைண்ணி பிக்கிவ் தனியார் தோட்டவிடுதி ஒன்றிலிருந்து சந்தேகத்திற்கிடமான முறையில் நான்கு வோக்கிடோக்கி மற்றும் ஏனைய தொலைத்தொடர்பு உபகரணங்கள் மீட்கப்பட்டுள்ளன.

மஸ்கெலியா நல்தைண்ணி பிக்கிவ் தனியார் தோட்டப்பகுதிக்குச் சொந்தமான விடுதி ஒன்றில் இருந்து சந்தேகத்திற்கிடமான முறையில் நான்கு வோக்கிடோக்கி மற்றும் மின்சாரத்தின் ஊடாக பயன்படுத்துகின்ற உபகரணங்கள் சிலவற்றை நல்ல

தண்ணி பொலிஸார் நேற்று முன்தினம் இரவு மீட்டுள்ளதாக பொலிஸார் தெரிவித்தனர். நல்தைண்ணி பொலிஸார் மற்றும் இராணுவத்தினர் இணைந்து நல்தைண்ணி பகுதியில் நாட்டில் ஏற்பட்டுள்ள அசாதாரண சூழ்நிலையைடுத்து மேற்

கொண்ட சுற்றிவலைப்பின் போதே இந்த நான்கு வோக்கிடோக்கிகளும் ஏனைய உபகரணங்களும் மீட்கப்பட்டுள்ளதாக பொலிஸார் தெரிவித்துள்ளனர். குறித்த தனியார் விடுதி உரிமையாளர் சவுதி அரேபியாவி லுள்ள முஸ்லிம் நபருடையது

எனவும் சவுதி அரேபியாவில் உள்ள உரிமையாளரின் பணிப்புரைக்கு அமைய குறித்த தனியார் தோட்டத்தை நடத்திச்செல்ல ஒரு முகாமையாளரும் ஒரு உதவி முகாமையாளரும் நியமிக்கப்பட்டுள்ளதாகவும் நல்ல தண்ணி பொலிஸார் மற்றும் இராணுவத்தினரின் ஆரம்பகட்ட விசாரணைகளில் இருந்து தெரியவந்துள்ளது. இதேவேளை குறித்த விடுதியில் எதற்காக இந்த வோக்கிடோக்கிகள் வைக்கப்பட்டன என்ற விசாரணைகளை நல்ல தண்ணி பொலிஸார் ஆரம்பித்துள்ளதோடு குறித்த தனியார் தோட்ட சவுதி உரிமையாளரை வாக்கு மூலம் வழங்குவதற்காக நல்தைண்ணி பொலிஸ் நிலையத்திற்கு வருமாறு நல்தைண்ணி பொலிஸாரால் சவுதி அரேபியாவிற்கு தகவல் அனுப்பிவைக்கப்பட்டுள்ளதாக பொலிஸார் மேலும் தெரிவித்தனர். இச் சம்பவம் தொடர்பில் மேலதிக விசாரணைகளை நல்தைண்ணி பொலிஸார் மேற்கொண்டு வருகின்றமை குறிப்பிடத்தக்கது. (இ-7)

## “வெளிநாட்டுப் பிரஜைகளை தங்க வைப்பதற்கான செயற்பாட்டை மீள்பரிசீலனை செய்யவேண்டும்”

சிவசக்தி ஆனந்தன் எம்.பி. வலியுறுத்து



(வவுனியா)  
700 வெளிநாட்டுப் பிரஜைகளை வவுனியாவில் தங்க வைப்பதற்கான செயற்பாட்டை மீள்

பரிசீலனை செய்யவேண்டும் என வன்னி மாவட்ட பாராளுமன்ற உறுப்பினர் சிவசக்தி ஆனந்தன் தெரிவித்துள்ளார்.

இது தொடர்பாக அவர் மேலும் தெரிவிக்கையில், கடந்த 21 ஆம் திகதி ஞாயிறு தினத்தன்று கிறிஸ்தவ தேவாலயங்களிலும் ஏனைய பகுதிகளில் நடத்தப்பட்ட தற்கொலைப் பயங்கரவாதத் தாக்குதலைத் தொடர்ந்து கொழும்பில் இராணுவமும் பொலிஸாரும் பல தேடுதல் வேட்டைகளில் ஈடுபட்டு பலர் இன்றுவரை கைது செய்யப்பட்டுக்கொண்டும் இருக்கின்றனர். அந்த வகையில் கொழும்பில் தங்கியிருந்த வெளிநாட்டுப் பிரஜைகளை அவர்களின் பாது

காப்புக் கருதி வவுனியாவிலுள்ள தற்போது இராணுவத்தின் கட்டுப்பாட்டில் இருக்கும் பூந்தோட்டம் கூட்டுறவு கட்டடம், செட்டி குளம் மெனிக்கமம் மற்றும் பத்தினியார் கிழங்குளம் பகுதியில் அமைந்துள்ள அரசு கட்டடம் போன்ற பகுதிகளில் தங்கவைப்பதற்கான நடவடிக்கைகளை அரசாங்கம் மேற்கொண்டு வருவதாக அறிவிக்கிறார். வெளிநாட்டுப் பிரஜைகள் அகதிகளாக இருந்தால் அரசாங்கம் மனிதாபிமான அடிப்படையில் அவர்களை அணுகவேண்டும் என்பது மறுப்பதற்கில்லை. ஆனால் தற்போது நாட்டில் நிலவியுள்ள அசாதாரண சூழ்நிலையின் போது இங்கே இவர்களைத் தங்க வைப்பது என்பது இப்பிரதேச

மக்கள் மத்தியில் தேவையில்லாத குழப்பங்களையும் அச்ச உணர்வுகளையும் ஏற்படுத்துவதாகவே அமையும். நீண்டகால யுத்தத்திற்குப் பின்னர் மீள்குடியேற்றம், காணி விடுவிப்பு, அரசியல் கைதிகள் விவகாரம், காணாமல் ஆக்கப்பட்டோர் போன்ற பல பிரச்சினைகளுக்கு வடக்கு-கிழக்கு மக்கள் முகம் கொடுத்து வருகின்றார்கள். இந்நிலையில் வெளிநாட்டுப் பிரஜைகளை இங்கு தங்க வைப்பது என்பது பொருத்தமற்ற செயற்பாடாகும். எனவே யுத்தம் நடைபெற்ற வடக்கு-கிழக்குத் தீவிரந்த ஏனைய மாகாணங்களில் இவர்களைத் தங்க வைப்பதற்கு நடவடிக்கைகளை மேற்கொள்ளும்படி தங்களைக் கேட்டுக் கொள்கிறேன். இந்த விடயம் ஜனாதிபதி, பிரதமர் ஆகியோரின் கவனத்திற்கும் கொண்டுவரப்பட்டிருக்கிறது எனத் தெரிவித்தார். (இ)

### சந்தைகளில் நேற்றைய விலை

மரக்கறி வகைகள்	திருநெல்வேலி			
	ரூபா	ரூபா	ரூபா	ரூபா
கத்தரிக்காய்	50	50	40	50
உருளைக்கிழங்கு	120	120	130	140
பச்சைபிளவாய்	80	100	100	120
தக்காளி	60	70	100	100
மரவள்ளிக்கிழங்கு	120	130	130	80
கோவை	80	50	60	80
கரட	80	100	100	120
பூசணி	50	50	30	40
புடோல்	60	100	80	80
வாழைக்காய்	40	70	40	80
சின்ன வெங்காயம்	120	100	140	120
பெரிய வெங்காயம்	100	100	90	100
பாகற்காய்	180	140	130	120
வெண்டிக்காய்	50	70	60	60
கருணைக் கிழங்கு	60	50	60	80
பயற்றாக்காய்	100	120	100	80
லீகல்	100	100	120	120
பீற்றாட்	120	80	120	120
கற்பூசியா	60	100	100	80
முருங்கைக்காய்	200	200	180	200
போஞ்சி	200	200	-	200
கத்தரிக்காய்	30	30	-	40
கீரை - 1 பிடி	40	25	30	40
தேசிக்காய்	300	200	300	200
தேங்காய் (ஒன்று)	50	45	30	30-50
இராசவள்ளி	200	230	140	150
வெங்காயப்பூ	200	-	-	-
முள்ளாய்சி	60	100	-	80
பொன்னாங்காணி	40	30	40	40
வல்லாரை	15	50	20	20
ஈரப்பனா	50	-	50	-

### தென்மராட்சியிலும் சோதனை



(சாவகச்சேரி) நாட்டில் ஏற்பட்டுள்ள அசாதாரண சூழ்நிலை காரணமாக பொலிஸார் மற்றும் இராணுவத்

தினர் வீதிகளுக்கு இறக்கப்பட்டுள்ளனர். இந்நிலையில் தென்மராட்சியிலும் பிரதான சந்திகளில் இராணுவத்தினர் சோதனை நடவடிக்கைகளிலும், வாகனப்பதிவு நடவடிக்கைகளிலும் ஈடுபட்டு வருகின்றனர். தென்மராட்சி கனகம்புளிச் சந்தி (ஐந்து சந்தி), கச்சாய் சந்தி உள்ளிட்ட பிரதான சந்திகளில் இராணுவத்தினர் சோதனை நடவடிக்கைகளில் ஈடுபட்டு வருகின்றனர். இதன்போது பொதிகள், வாகனங்கள் உள்ளிட்ட அனைத்தும் சோதனை செய்யப்பட்டன. (இ-30)

## தேசிய பாதுகாப்புக் குழுவை இலங்கை அனுப்புகிறது இந்தியா

(டில்லி)  
இலங்கையில் ஏற்பட்டுள்ள அசாதாரண நிலையைக் கருத்தில் கொண்டு தேசிய பாதுகாப்புக் குழுவொன்றை அனுப்புவதற்கு இந்தியா திட்டமிட்டுள்ளது என இந்திய உட்கமொண்டர் செய்தி

வெளியிட்டுள்ளது. தேசிய பாதுகாப்புக் குழுவில் வெடிகுண்டு நிபுணர்கள் பயங்கரவாத விடயங்களில் நிபுணத்துவம் பெற்றவர்கள் இடம்பெற்றிருப்பார்கள் எனவும் தெரிவித்துள்ளது.

இவர்கள் தற்போது தயார் நிலையில் வைக்கப்பட்டுள்ளனர். உத்தரவு கிடைத்ததும் இவர்கள் இலங்கைக்கு செல்வார்கள் என இந்திய உட்கம தெரிவித்துள்ளது. (இ)

# வவுனியாவில் நேற்று இடம்பெற்ற சுற்றிவளைப்பில் 14 பேர் கைது



(வவுனியா)

வவுனியா நகர பள்ளிவாசலை சூழவுள்ள பகுதியில் இராணுவத்தினர் மற்றும் பொலிஸாரால் நேற்று மேற்கொள்ளப்பட்ட சுற்றிவளைப்பு மற்றும் புவரசன்குளம், நெளக்குளம் பகுதிகளில் மேற்கொண்ட சோதனை நடவடிக்கையின் போது 14 பேரை சந்தேகத்தின் பேரில் கைது செய்துள்ளதாகவும், ஹயஸ் ரக வான் ஒன்றையும் தடுத்து வைத்துள்ளதாகவும் வவுனியா பொலி

ஸார் தெரிவித்தனர்.

இரகசியத் தகவல் ஒன்றின் அடிப்படையில் வவுனியா நகரப் பள்ளிவாசலை சூழவுள்ள பகுதியில் இராணுவத்தினரும் பொலிஸாரும் இணைந்து சுற்றி வளைப்பு செய்து கரும் சோதனை நடவடிக்கையில் ஈடுபட்டனர்.

இதன்போது சந்தேகத்தின் பேரில் வெளிமாவட்டங்களைச் சேர்ந்த 11 பேரை கைது செய்துடன், சந்தேகத்தின் பேரில் ஹயஸ் ரக வான் ஒன்றையும்

தடுத்து வைத்துள்ளனர்.

அத்துடன், அரபாநகர பகுதியில் சுற்றித்திரிந்த முஸ்லிம் நபரொருவரைப் பொலிஸார் சோதனைக்குட்படுத்திய சமயத்தில் அவரிடம் அடையாள அட்டை இருக்கவில்லை. அதன் பின்னர் அவரது வீட்டிற்குச் சென்ற பொலிஸார் சோதனைகளை முன்னெடுத்தனர். இதன்போது அவரது வீட்டிலிருந்து இராணுவ சீருடையுடன் ஒத்த தொப்பி மற்றும் ஆடை என்பவற்றைக் கைப்பற்றி

யதுடன் குறித்த நபரை புவரசன்குளம் பொலிஸார் கைது செய்துள்ளனர். அத்துடன் மன்னார் பகுதியில் இருந்து புவரசன்குளத்தில் வந்து நின்ற ஒருவரையும் சந்தேகத்தின் பேரில் புவரசன்குளம் பொலிஸார் கைது செய்துள்ளனர்.

வவுனியா நெளக்குளம்பொலிஸார் மேற்கொண்ட சுற்றிவளைப்பின் போது இராசேந்திரங்குளம் பகுதியில் சந்தேகத்திடமான முறையில் திரிந்த நபரை பொலி

ஸார் சோதனைக்குட்படுத்திய சமயத்தில் அவரின் ஆள் அடையாள அட்டை பதிவு நீர்கொழும்பு எனக் காணப்பட்டதுடன் பொலிஸாரின் விசாரணைகளின் போது மாறுபட்ட கருத்துக்களைத் தெரிவித்தமையால் நீர்கொழும்பு பதியைச் சேர்ந்த குறித்த நபர் கைது செய்யப்பட்டுள்ளார்.

மேலதிக விசாரணைகளை பொலிஸார் தொடர்ந்தும் முன்னெடுத்துள்ளனர். (இ-250)

## பதற்ற, வன்முறைச் சம்பவங்களில் மனிதவுரிமைகள் மீறப்படக்கூடாது

மனித உரிமைகள் ஆணைக்குழு வேண்டுகோள்

வன்முறைச் சம்பவங்களினாலும் பதற்ற சூழல் காரணமாகவும் ஏற்படக் கூடிய மனித உரிமை மீறல்களைத் தடுப்பது தமது பிரதான கடமையாகும் என்று தெரிவித்துள்ள இலங்கை மனித உரிமைகள் ஆணைக்குழு, வன்முறைச் சம்பவங்களைத் தடுப்பதற்காக சட்டத்தால் அதிகாரமளிக்கப்பட்ட நிறுவனமாக பொலிஸ் திணைக்களம் திகழ்கின்ற போதும் மேற்குறிப்பிட்ட விடயங்கள் தொடர்பில் கவனம் செலுத்தப்படும் என்று எதிர்பார்ப்பதாகவும் தெரிவித்துள்ளது.

நாட்டில் மேற்கொள்ளப்பட்ட தொடர் குண்டுத் தாக்குதல்கள் தொடர்பில் இலங்கை மனிதவுரிமைகள் ஆணைக்குழு, பொலிஸ் மா அதிபருக்கு அனுப்பி வைத்துள்ள கடிதத்திலேயே மேற்கண்டவாறு தெரிவிக்கப்பட்டுள்ளது.

அந்தக் கடிதத்தில் நாட்டின் பல்வேறு பிரதேசங்களிலும் உயிர்த்த ஞாயிறு தினத்தன்று மேற்கொள்ளப்பட்ட மிலேச்சத்தனமான பயங்கரவாதத் தாக்குதல்களால் இலங்கை மனித உரிமைகள் ஆணைக்குழுவானது அதிர்

ச்சியடைந்துள்ளது.

தமது கடமையை ஆற்றும் அதேவேளையில் உயிர்த்த பொலிஸ் அதிகாரிகளை கௌரவத்துடன் நினைவுகூருவதுடன் உங்களுக்கும், ஏனைய சக பொலிஸ் அதிகாரிகளுக்கும் உயிர்த்த அதிகாரிகளின் குடும்பத்தவர்களுக்கும் எமது ஆழ்ந்த அனுதாபங்களைத் தெரிவித்துக் கொள்கின்றோம்.

குறித்த தாக்குதல்களின் விளைவாக ஏற்படக் கூடிய சவால்களை கருத்திற்கொள்ளும்போது ஆணைக்குழுவின் அபிப்பிராயத்தில் மதிங்களுக்கிடையேயான பிரிவினை மற்றும் அதன் காரணமாக ஏற்படும் வன்முறைகளைத் தடுத்தல், சமூகங்களுக்கிடையேயான நல்லிணக்கத்தை பேணல் என்பனவே முக்கியமானதாகும்.

எனவே இந்த வன்முறைச் சம்பவங்களினாலும் பதற்ற சூழல் காரணமாகவும் ஏற்படக் கூடிய மனித உரிமை மீறல்களைத் தடுப்பதே எமது ஆணைக்குழுவின் பிரதான கடமையாகும்.

இந்த அசம்பாவிதத்தை ஏற்படுத்திய குற்றவாளிகளை கண்டி

காண்பதற்காக விசாரணைகளை முன்னெடுப்பதில் பொலிஸாரின் முதன்மையான கவனம் செலுத்தப்படும் என்பதை நாம் அறிவோம்.

அதேவேளை சமூக விரோத செயற்பாடுகளில் ஈடுபடும் நபர்கள் தங்களது தனிப்பட்ட ரீதியான அல்லது அரசியல் ரீதியான நோக்கங்களுக்காக நாட்டில் தற்போது உருவாகியுள்ள பதற்றமான சூழலை பயன்படுத்திக் கொள்ள முனைவர்.

அதுபோன்ற சம்பவங்கள் தற்போதுள்ள நிலைமையை மேலும் மோசமாக்கி தேசிய ரீதியில் பாரிய அனர்த்தத்தினை உருவாக்கவல்லது.

ஆணைக்குழுவால் முன்வைக்கப்பட்டுள்ள நடவடிக்கைகளைச் செயற்படுத்துவதற்கு பொலிஸ் திணைக்களத்தின் முழுமையான ஒத்துழைப்பை வேண்டுவதோடு எந்தவொரு மத ரீதியான வன்முறைச் சம்பவங்களைத் தடுப்பதற்கும் தங்கள் திணைக்களம் மிக அர்ப்பணிப்புடன் செயற்படும் என எதிர்பார்க்கின்றோம் என அந்தக் கடிதத்தில் மேலும் தெரிவிக்கப்பட்டுள்ளது. (இ)

## நோயாளர்களை பார்வையிடும் நேரத்தில் தற்காலிக மாற்றம்



நாட்டில் ஏற்பட்டுள்ள அசாதாரண சூழ்நிலையின் காரணமாக மன்னார் மாவட்ட பொது வைத்தியசாலையில் நோயாளர் விடுதிகளில் தங்கியுள்ளவர்களை மாலை நேரங்களில் பார்வையிடுவதற்கான நேரத்தில் தற்காலிக மாற்றம் செய்யப்பட்டுள்ளதாக மன்னார் மாவட்ட பொது வைத்தியசாலையின் பணிப்பாளர் ரி.ஒஸ்மன் டெனி தெரிவித்துள்ளார். இது தொடர்பாக அவர் மேலும் தெரிவிக்கையில்,

கடந்த 25 ஆம் திகதி வியாழக்கிழமை முதல் அமுலுக்கு வரும் வகையில், நாட்டின் அசாதாரண சூழ்நிலையை கருத்தில் கொண்டும் பேருந்து போக்குவரத்து சேவையைக் கருத்தில் கொண்டும் மன்னார் மாவட்ட பொது வைத்தியசாலையில் விடுதிகளில் தங்கியுள்ள நோயாளர்களை மாலை நேரங்களில் பார்வையிடுவதற்கான நேரத்தில் தற்காலிக மாற்றம் செய்யப்பட்டுள்ளது.


மாலை 5 மணியிலிருந்து 6 மணி வரை நோயாளர்களைப் பார்வையிடுவதற்கு நேரம் வழங்கப்பட்டது.

ஆனால் கடந்த 25 ஆம் திகதி முதல் தற்காலிகமாக அமுலுக்கு வரும் வகையில் மாலை 4 மணி முதல் மாலை 5.30 மணி வரை நோயாளர்களை பார்வையிட முடியும். மேலும் காலை மற்றும் மதியம் வழமை போன்று பார்வையிட முடியும்.

மாலை நேர ஏற்பாடானது தற்காலிக ஏற்பாடு எனவும், தூர இடங்களில் இருந்து வரும் மக்களின் நலனைக் கருத்தில் கொண்டும் போக்குவரத்து பிரச்சினைகளை கருத்தில் கொண்டும் மனிதாபிமான ஏற்பாடாகவே குறித்த நடவடிக்கைகள் முன்னெடுக்கப்பட்டுள்ளதாக மன்னார் மாவட்ட பொது வைத்தியசாலையின் பணிப்பாளர் ரி.ஒஸ்மன் டெனி மேலும் தெரிவித்துள்ளார். (இ-10-285-286)

# எதிர்காலத்தில் யார் வரப்போகின்றார்களோ?

## பெருமளவு வெடிபொருட்கள் மீட்பு குறித்து பிரதமர் ரணில் அச்சம்



(கொழும்பு)

இலங்கையில் உயிர்த்த ஞாயிறு தினத்தில் தாக்குதலை மேற்கொண்டவர்கள் தங்களை பின்பற்றி மேலும் பலர் தாக்குதல்களை மேற்கொள்ள முன்வருவார்கள் என எதிர்பார்த்திரு



கல்முனை சாய்ந்த மருதில் நேற்று முன்தினம் மீட்கப்பட்ட வெடிபொருட்கள்

க்கக்கூடும் என பிரதமர் ரணில் விக்கிரமசிங்க த கார்டியனிற்கு தெரிவித்துள்ளார்.

உயிர்த்த ஞாயிறு தாக்குதல்களை மேற்கொண்டவர்கள் ஏன் பெருமளவு வெடிபொருட்களைப் பயன்படுத்தாமல் விட்டுச் சென்றார்கள் என்ற கோணத்தில் விசாரணைகள் இடம்பெறுவதாகவும் பிரதமர் தெரிவித்துள்ளார்.

மேலும் பலர் தங்களைப் பின்பற்றி தாக்குதலை மேற்கொள்ள முன்வருவார்கள் என்ற

எதிர்பார்ப்பில் வெடிபொருட்களைப் பயன்படுத்தாமல் விட்டு வைத்திருந்தார்களா? என ரணில் விக்கிரமசிங்க கேள்வி எழுப்பியுள்ளார்.

உயிர்த்த ஞாயிறு தாக்குதல் மேலும் பல முஸ்லிம்களை தாக்குதல்களை மேற்கொள்ள தூண்டும் என அவர்கள் எதிர்பார்த்திருக்கலாம். அவ்வாறு இரண்டாவது சுற்று தாக்குதல்களை மேற்கொள்பவர்களுக்கு வெடிமருந்துகள் அவசியம் என அவர்கள் கருதியிருக்கலாம் எனவும் ரணில்

விக்கிரமசிங்க தெரிவித்துள்ளார்.

விசாரணையாளர்கள் 140 ஆதரவாளர்களையும் அனுதாபிகளையும் இனம் கண்டுள்ளனர் என குறிப்பிட்டுள்ள பிரதமர் இவர்களில் அரைவாசிக்கும் மேற்பட்டவர்கள் கைதுசெய்யப்பட்டுள்ளனர்.

சிலர் தப்பியோடியவண்ணமுள்ளனர். இவர்கள் தற்கொலை தாக்குதலை மேற்கொள்ளும் திறமையுள்ளவர்கள் எனவும் அவர் தெரிவித்தார்.

தற்கொலை தாக்குதல்களை மேற்கொள்ளக்கூடிய மேலும் பலரை ஈர்க்கும் முயற்சிகள் இடம்பெறலாம் எனக் கருதுவதாகவும் பிரதமர் ரணில் விக்கிரமசிங்க தெரிவித்துள்ளார்.

வெடிபொருட்களைப் பயன்படுத்துவது குறித்த பாரிய திட்டமொன்று உள்ளது என்ற சந்தேகம் காணப்படுவதாக தெரிவித்துள்ள அவர் எதிர்காலத்தில் யாரைக் கொண்டுவரப் போகின்றார்கள் என்பதே கேள்வி எனவும் தெரிவித்துள்ளார். (இ)

### பெற்றோர்களுக்கான கலந்துரையாடல்

(கிளிநொச்சி)


கிளிநொச்சி மகாவித்தியாலயத்தின் இரண்டாம் தவணை கல்விச் செயற்பாடுகள் மற்றும் தற்போதைய கழநிலை காரணமாக பாடசாலை நடவடிக்கைகளில் ஏற்பட்டுள்ள தடைகள் தொடர்பான கலந்துரையாடல் இன்று

மாலை 4 மணியளவில் நடைபெறும்.

இக் கலந்துரையாடலில் ஆசிரியர்கள் மற்றும் பெற்றோர்களைக் கலந்து கொள்ளும்பாடசாலை அதிபர் திருமதி. ஜெ.தனபாலசிங்கம் கேட்டுக்கொண்டுள்ளார். (இ-5)

### பொலிஸாரால் தேடப்படும் பெண்ணை கிளிநொச்சி தேவாலயத்தில் கண்டென்

#### மதகுரு யேசுதாஸ் தகவல்



மத நல்லிணக்கத்தை ஏற்படுத்தும் நோக்கில் கிளிநொச்சி கரைச்சி பிரதேச சபை மண்டபத்தில் சர்வமத கலந்துரையாடல் இடம்பெற்றது

கரைச்சி பிரதேச சபையின் ஏற்பாட்டில் நேற்றுக் காலை இடம்பெற்ற இந்தக் கலந்துரையாடல் இந்து, கிறிஸ்தவ, இஸ்லாமிய மத குருக்கள், மதத் தலைவர்கள் மற்றும் பாராளுமன்ற உறுப்பினர் சி.சிந்திரன், வடமாகாண சபை முன்னாள் உறுப்பினர்

ளான குருகுரராஜா, பசுபதிப்பிள்ளை கரைச்சி தவிசாளர் மக்கள் எனப் பலரும் கலந்து கொண்டனர்.

இதன் போது கருத்து தெரிவித்த கிளிநொச்சி புனித திரேசா தேவாலய மதகுரு யேசுதாஸ், கடந்த 21 ஆம் திகதி ஆலயத்திற்கு வருகைகளைத் பெண் ஒருவரை இப்போது பொலிஸாரால் தேடப்படும் நபர் தொடர்பான படங்களில் பார்த்ததாகவும் தெரிவித்தார். (இ-6)

### கிளிநொச்சியில் சுற்றிவளைப்பு



(கிளிநொச்சி)

கடந்த 21 ஆம் திகதி ஞாயிறுக்கிழமை நாட்டில் இடம்பெற்ற தொடர் குண்டுத்தாக்குதல்களையடுத்து நாடு முழுவதும் கடுமையான பாதுகாப்பு நடவடிக்கைகள் மேற்கொள்ளப்பட்டுள்ளன.

இந்நிலையில் நாட்டின் பல இடங்கள் சுற்றி வளைக்கப்பட்டு தேடுதல் நடவடிக்கைகள், சோதனைகள் இடம்பெற்று வருகின்றன. அந்த வகையில் கிளிநொச்சியில் நேற்றுச் சனிக்கிழமை பெரியபரந்தன், இயக்கச்சி, கிளிநொச்சி நகர் போன்ற இடங்களில் இராணுவத்தினரின் கடுமையான நடவடிக்கைகள் மேற்கொள்ளப்பட்டன.

பெரியபரந்தன், இயக்கச்சி உள்ளிட்ட பல பகுதிகள் சுற்றி வளைக்கப்பட்டு வாகனங்கள், பயணிகள், வீடுகள், வியாபார நிலையங்கள் சோதனைக்குள்ளாக்கப்பட்டுள்ளன. இராணுவத்தினரின் சுற்றுக்காவல் நடவடிக்கைகளும் அதிகரித்துக் காணப்படுகின்றன. (இ)

### பொதுமக்கள் அதிகளவில் ஒன்றுகூடும் இடங்களுக்கும் பாதுகாப்பை வழங்கத் திட்டம்

#### தேசிய பாதுகாப்புச் சபை அனுமதி

(கொழும்பு)

அரசு நிறுவனங்களுக்கும் முன்னணி சுற்றுலாத்துறை ஹோட்டல்களுக்கும் பொதுமக்கள் அதிகளவில் ஒன்றுகூடும் இடங்களுக்கும் விரிவான பாதுகாப்பை வழங்குவதற்கு புதிய பாதுகாப்புத் திட்டமொன்றுக்கு தேசிய பாதுகாப்புச் சபை அனுமதியளித்துள்ளது.

தேசிய பாதுகாப்புச் சபை அனுமதி வழங்கியது சிறி

சேன தலைமையில் நேற்று முன்தினம் பிற்பகல் ஜனாதிபதி செயலகத்தில் ஒன்றுகூடியது.

இதன்போது தேசிய பாதுகாப்பிற்கு அச்சுறுத்தலான பல நபர்களும் பெருமளவு வெடிப் பொருட்களும் கைப்பற்றப்பட்டுள்ளதாக தெரிவிக்கப்பட்டுள்ளது.

பயங்கரவாதிகள் மீண்டும் நிறுவனமயப்படுவதற்கு எந்த வகையிலும் இடமளிக்காது இந்தப் பயங்கரவாத இயக்கத்தை

நாட்டிலிருந்து முற்றாக ஒழித்துக்கட்டும் ஒருங்கிணைந்த நடவடிக்கையை தொடர்ச்சியாகவும் பலமாகவும் முன்னெடுக்குமாறு ஜனாதிபதி இதன்போது பாதுகாப்புத் துறையினருக்குப் பணிப்புரை விடுத்தார்.

தற்போதைய நிலைமையில் மேதின உள்வணங்களை நடத்த வேண்டாம் என்றும் இதன்போது தேசிய பாதுகாப்புச் சபை அனைத்துத் தரப்பினரிடமும் கேட்டுக் கொண்டது.

அரசு நிறுவனங்களுக்கும் முன்னணி சுற்றுலாத்துறை ஹோட்டல்களுக்கும் பொதுமக்கள் அதிகளவில் ஒன்றுகூடும் இடங்களுக்கும் விரிவான பாதுகாப்பை வழங்குவதற்கு புதிய பாதுகாப்புத் திட்டமொன்றுக்கு இதன்போது தேசிய பாதுகாப்புச் சபை அனுமதியளித்துள்ளது. (இ-7)

எல்லாம் இறைவன் செயல் என்று அறிந்தால், துன்பமில்லை, அச்சமில்லை, கவலையில்லை.

- யாரோ

**வலம்புரி**  
T.P : 021 567 1530  
website : www.valampurii.lk

**நினைத்துப் பார்க்கவே இதயம் பதறுகிறது**

கிழக்கு மாகாணத்தின் சாய்ந்தமருதில் நேற்று முன்தினம் நடைபெற்ற சம்பவத்துக்கு முன்னதாக, இஸ்லாமியத் தீவிரவாதிகள் என்று தங்களை இனங்காட்டிக் கொள்ளும் மூவர் அளித்த தன்னிலை செவ்வியை சமூக வலைத்தளங்களில் பார்க்க முடிந்தது.

பெற்ற பிள்ளையை தன் மடியில் வைத்துக் கொண்டும் துப்பாக்கியை ஒரு கையால் பிடித்த வண்ணமும் ஒருவர் இருக்கிறார்.

அவருக்கு அருகில் இருக்கும் இன்னொருவர் தன் உடலில் வெடிகுண்டைக் கட்டி வைத்துள்ளார். தங்களைப் பொலிஸார் சுற்றிவளைத்திருப்பதால், குண்டை வெடிக்க வைத்து இறக்கப் போவதாகவும் இந்த இறப்பின் மூலம் தாங்களும் தங்கள் பிள்ளைகளும் தமது மனைவியும் நேரடியாக அல்லாஹிடம் செல்ல முடியும் என்பதாகவும் கூறியுள்ளனர்.

பச்சினம் குழந்தையின் அழகுரல் கேட்கிறது. இன்னொரு பிள்ளை தன் மரணத்தை அறியாமல் தன் தந்தையின் மடியில் அமர்ந்திருக்கிறது.

இந்தச் சூழ்நிலையில் குண்டை வெடிக்க வைத்து அந்தக் குடும்பம் அப்படியே இறந்து போகிறது.

இதைப்பார்த்தபோது இந்நோய் தீர்க்க வல்லதல்ல என்பதை உணரமுடிகிறது.

மதத்தின் மீது கொண்ட கடுமீ வெறித்தனம் தன்னையும் தன் மனைவியையும் தான் பெற்ற பிள்ளையையும் கொன்றொழிக்க வைக்கிற தெனில், மற்றவரிடத்தில் இரக்கமும் அன்பும் பரிவும் ஏற்பட வைக்குமா என்ன?

ஆக, தற்போது எங்கள் நாட்டில் ஏற்பட்டுள்ள இஸ்லாமிய தீவிரவாதம் என்பதை முடிவுற்ற வேண்டுமாக இருந்தால், அதற்கான ஒரே வழி முஸ்லிம் மக்களையும் முஸ்லிம் மத குருமார்களையும் இணைத்து அவர்கள் ஊடாக சில நடவடிக்கைகளைச் செய்தாக வேண்டும்.

அதில் முக்கியமானது மற்றவர்களைக் கொலை செய்வதனுடாக - தன்னைக் குண்டு வைத்து அழிப்பதனுடாக அல்லாவைச் சென்றடைய முடியும் என்ற மனப்பிரேமையை இல்லாது செய்வதாகும்.

கடுமையான மூளைச்சலவையும் இஸ்லாத்தின் மீதான வெறித்தனத்தை ஏற்படுத்துவதன் ஊடாகவும் இந்த உலகத்தை இஸ்லாமியாக்கவேண்டுகவே அல்லாபடைத்தார் என்ற கடுமையான பிரச்சாரமும் இஸ்லாம் தவிர்ந்த ஏனைய மக்களை வெறுப்போடு பார்க்கின்ற வக்கிரத்தனங்களும் மேற்போந்த அழிவை ஏற்படுத்துகின்றன.

இந்த மிலேச்சத்தனமான மனவக்கிரத்தை, சுற்றிவளைப்புகளும் கைதுகளும் முற்றாகத் தடுத்து விடமாட்டா.

மாறாக, படையினரின் பாதுகாப்பு நடவடிக்கைக்கு மேலாக, மேற்குறித்த மதவெறி பிடித்தவர்களை உள் நல சிகிச்சைக்கு உட்படுத்துகின்ற பணியைச் செய்தாக வேண்டும்.

இதைச்செய்யக்கூடிய சந்தர்ப்பம் முஸ்லிம் மக்களிடமும் இஸ்லாமிய மதகுருமாரிடமுமே உண்டு.

தவிர, மேற்போந்த மதவெறித்தனமும் தங்களையும் மற்றவர்களையும் கொன்றொழிப்பதன் மூலம் அல்லாஹின் ஆசியும் நேரடி அரவணையும் கிடைக்கும் என்று நம்புகின்ற மிகமோசமான மனப்பிரேமையையும் இல்லாது செய்து அகிம்சையுடனான அன்பு வழியில் பயணிப்பதே புனிதமான மார்க்கம் என்ற போதனையை பரப்புவதே செய்ய வேண்டும்.

இதுஒன்றுதான் எங்கள் நாட்டைப் பிடித்துள்ள மதம் சார் உள் வருத்தத்தை தீர்க்க வல்ல மருந்தாகும்.

**சர்வதேச அழுத்தத்திலிருந்து தப்பிப்பதற்காகவா தாக்குதலை அரசு கண்டுக்கொள்ளவில்லை சுரேஸ் பிரேமச்சந்திரன் கேள்வி**

போர்க் குற்றங்கள் தொடர்பான ஜெனீவா உள்ளிட்ட சர்வதேச அழுத்தங்களில் இருந்து தப்பித்துக் கொள்வதற்காக இலங்கை மீதான பயங்கரவாதத் தாக்குதலை அரசாங்கம் கண்டுக்கொள்ளாமல் இருந்ததா எனும் கேள்வி எழுவதாக ஈ.பி.ஆர். எஸ்.எம். கட்சியின் தலைவர் சுரேஸ் பிரேமச்சந்திரன் கேள்வியெழுப்பினார்.

யாழ்ப்பெணில் நேற்று (சனிக்கிழமை) இடம்பெற்ற ஊடக விவரணை சந்திப்பில் கலந்து

கொண்டிருந்தபோதே அவர் இவ்வாறு கூறினார்.

அவர் மேலும் தெரிவிக்கையில், "இலங்கையில் நடந்த தாக்குதல்கள் குறித்து ஜனாதிபதி, பிரதமர் உள்ளிட்ட தலைவர்கள் தாம் இவ்வாறு பெரும் தாக்குதலை எதிர்பார்க்கவில்லை என்கிறார்கள்.

ஆனால் இவ்வாறு கோரத் தாக்குதல்களை மேற்கொள்ளும் அளவுக்கு வளரவிட்டதற்கு யார் காரணம்? இது ஒரு தேவைக்

காக வளரவிடப்பட்டதா?

ஏனென்றால் இலங்கை அரசாங்கத்துக்கு சர்வதேச ரீதியில் பல்வேறு அழுத்தங்கள் இருக்கின்றன. எனவே சில சமயங்களில் அதிலிருந்து தப்பித்துக் கொள்வதற்காக இதனை வளர விட்டார்களா?

இந்த நிலையில், முப்படையினரும் பொலிஸா

ரும், அரசியல் தலைவர்களும் பார்வையாளர்களாக இருந்தார்களா? இதனை நம்ப முடியவில்லை.

இதனைவிட முக்கியமாக தலைகுனிவான விடயம் தாக்குதல் குறித்த புலனாய்வுத் தகவல்கள் ஜனாதிபதிக்கும் பிரதமருக்கும் தெரியாது என்பதுதான்" என்று அவர் மேலும் குறிப்பிட்டார். (ம-3)

**வடமராட்சி கிழக்கு அம்பன் பகுதியில் வெடிபொருட்கள் மீட்பு**

வடமராட்சி கிழக்கு அம்பன் பகுதியில் இருந்து வெடிபொருட்கள் சில மீட்கப்பட்டதாக பொலிஸார் தெரிவித்தனர்.

நேற்று சனிக்கிழமை பிற்பகல் 5.00 மணியளவில் அம்பன் மேற்கு பகுதியில் 33 வீட்டுத் திட்டம் வழங்குவதற்காக அரசு காணியை பொதுமக்கள் துப்புரவு செய்த போது இரண்டு பரல்கள் தென்பட்டன.

இதையடுத்து இது தொடர்பில் குடத்தனையில் உள்ள விசேட அதிரடிப்படையினருக்கு தகவல் வழங்கப்பட்டது.

மணல் பாங்கான பகுதி தோண்டி தேடுதல் மேற்கொள்ளப்பட்டது.

இதன்போது பிளாஸ்டிக் கொள்கலனில் அடைத்து புதைத்து வைக்கப்பட்டிருந்த மோட்டார் குண்டுகள், கிளைமோர் குண்டு, டெட்டனேட்டர், டெட்டனேட்டர் சாச்சர், வயர் ரோல், ரி 56 ரக மக்சின், மல்டி மீட்டர், ரீஎன் ரீ வெடிமருந்து உட்பட வெடிபொருட்கள் சில மீட்கப்பட்டதாக பொலிஸார் தெரிவித்தனர். இவை பழமை வாய்ந்த தவை என தெரிவிக்கப்பட்டது.

அவ் இடம் இன்று குாயிற்றுக்கிழமை பருத்தித்துறை நீதிமன்ற உத்தரவு பெறப்பட்டு முழுமையாக சோதனை செய்யப்படும் என பொலிஸார் தெரிவித்தனர். (ம-60)

**மோட்டார் சைக்கிள் ஆட்டோ விபத்து தந்தையும் மகளும் காயம்**

(சாவகச்சேரி)

சாவகச்சேரி நகர்ப் பகுதியில் சனிக்கிழமை மதியம் இடம்பெற்ற மோட்டார் சைக்கிள் - முச்சக்கரவண்டி விபத்தில் மோட்டார் சைக்கிளில் பயணித்த தந்தையும் மகளும் காயமடைந்த நிலையில் வைத்தியசாலையில் சிகிச்சைக்காக அனுமதிக்கப்பட்டுள்ளனர்.

கந்தையா வீதி சாவகச்சேரியைச் சேர்ந்த 44 வய

தான வ.சுரேஷ்குமார் படுகாயமடைந்த நிலையில் யாழ்ப்போதனா வைத்தியசாலையிலும் அவரது மகளான 9 வயதான சு.லிருத்திகா சாவகச்சேரி ஆதார வைத்தியசாலையிலும் சிகிச்சை பெற்று வருகின்றனர்.

மேலதிக விசாரணைகளை சாவகச்சேரி பொலிஸார் முன்னெடுத்து வருகின்றனர். (ம-30)

**பள்ளிவாசலில் 46 வான்கள் மீட்பு ஜ.தே.க உறுப்பினர் உட்பட மூவர் குற்றத்தடுப்பு பிரிவிடம்**

கொம்பனித்தெரு பள்ளிவாசலில் 46 வான்கள் மீட்கப்பட்டமை தொடர்பாக கைதான கொழும்பு மாநகர சபை உறுப்பினர் நூர்தீன் மொஹமட் தாஜூதீன் உட்பட 3 பேர், கொழும்பு குற்றத்தடுப்பு பிரிவிடம் ஒப்படைக்கப்பட்டுள்ளனர்.

ஐக்கிய தேசிய கட்சியின் கொழும்பு மாநகர சபை உறுப்பினர் மொஹமட் தாஜூ

தீன் கைது செய்யப்பட்டுள்ளார் என பொலிஸார் தெரிவித்துள்ளனர்.

கொழும்பு கொம்பனி வீதியில் நேற்று முன்தினம் (வெள்ளிக்கிழமை) மேற்கொள்ளப்பட்ட அதிரடி படையினரின் விசேட சுற்றிவளைப்பின்போது 46 வான்கள் மீட்கப்பட்டமை தொடர்பாகவே அவர் கைது செய்யப்பட்டுள்ளார். (ம-3)

**பாதுகாப்பு தொடர்பான கலந்துரையாடல்**

(கொடிகாமம்)

கொடிகாமம் திருநாவுக்கரசு மத்திய கல்லூரி, கொடிகாமம் திருநாவுக்கரசு ஆரம்ப பாடசாலை ஆகிய பாடசாலை மாணவர்களின் பெற்றோர்களுக்கான பாதுகாப்பு தொடர்பான கலந்துரையாடல் எதிர்வரும் 02.05.2019 வியாழக் கிழமை காலை 9.00 மணிக்கு கொடிகாமம் திரு

நாவுக்கரசு மத்திய கல்லூரியின் பிரதான மண்டபத்தில் நடைபெறும் என இரு கல்லூரி அதிபர்கள் அறிவித்துள்ளனர்.

இந்தக் கலந்துரையாடலில் ஆசிரியர்கள் பெற்றோர்கள் மற்றும் பழைய மாணவர்கள் அனைவரையும் இந்த கூட்டத்தில் கலந்து கொள்ளமாறு அறிவிக்கப்பட்டுள்ளது. (ம-114)

**ஆயுதம் வைத்திருந்த குற்றச்சாட்டில் நீர்கொழும்பு துணை மேயர் நேற்று கைது**

(கொழும்பு)

சிறிலங்கா பொதுஜன பெரமுனவின் நீர்கொழும்பு துணை மேயர் முகமது அன்சார் செயூர் ஃபரேஸ் நேற்று கைது செய்யப்பட்டுள்ளார்.

வாங்களாலும் மற்றொரு கூர்மையான பொருட்கள்

வைத்திருந்த குற்றச்சாட்டில் அவர் கைது செய்யப்பட்டுள்ளார் என பொலிஸ் ஊடகப் பிரிவு உறுதிப்படுத்தியது.

இதேவேளை நீர்கொழும்பு - தெல்வத்தை பகுதியில் நவீன துப்பாக்கியுடனான களம் மீட்கப்பட்டுள்ளமை குறிப்பிடத்தக்கது. (ம-3)

**இயேசுநாதரின் திருவாக்கியங்கள்**

- ❖ எவன் தன் நாவை அடக்காமல், தன் இருதயத்தை ஏமாற்றிக் கொண்டு தன்னைப் பக்திமான் என்று நினைத்துக் கொண்டிருக்கிறானோ அவனுடைய பக்தி வியர்த்தமானது.
- ❖ வெளிச்சத்தில் இருக்கிறேன் என்று சொல்லிக் கொண்டு தன் சகோதரனையே பகைக்கின்றவன் இன்னும் இருளிலேயே இருக்கின்றான்.
- ❖ நையாண்டிக்காரன் அறிவைத் தேடுகிறான். அதை அவன் கண்டறிவதில்லை. ஆனால், உணர்வுள்ளவனுக்கோ அறிவு வெகு சலபமாய் வரும்.
- ❖ எந்த ராஜாவும் தன் படைபல மிகுதியால் இரட்சிக்கப்பட மாட்டான். எந்தப் பலமான மனிதனும் தன் பலத்தின் மிகுதியினால் தப்பிவிட மாட்டான்.
- ❖ பணம் படைத்தவன் கடவுளின் ராஜ்யத்திற்குள் நுழைவதை விட, ஊசியின் காதுக்குள் ஓட்டகம் நுழைவது அதிகச் சுவை.
- ❖ சரீர முயற்சியின் பலன் சிறிதளவே. ஆனால், தெய்வீக தன்மையோ அதிகமான பலன் தரும். எந்த விஷயத்திலும் பலனுள்ளது, இப்போதைய வாழ்விற்கும், இனி வரப்போகும் வாழ்விற்கும் உறுதி தருவதாக இருக்கும்.
- ❖ அக்கிரமக்காரர்கள் எதிர்பார்ப்பது அழிந்தே போகும். நேர்மையானவன் இடைஞ்சலில் இருந்து விடுபடுவான்.



# கரவெட்டி கபிராஜ் வெற்றிக்கிண்ணம் வதிரி சிறிமுருகன் அணி சம்பியன்

கரவெட்டி தில்லையம்பலப் பிள்ளையார் ஆலய பூசகர் திரு வம்பலம் கபிராஜ் குாபகார்த்த மாக கபி குாபகார்த்த குழுவின ஒருங்கிணைப்பாளர் ஜெ.துசாந்தன் தலைமையில் இடம்பெற்ற 21 வயதுப் பிரிவினருக்கான துடுப்பாட்டப் போட்டி மாவட்ட மட்டத்திலும் கழகங்களுக்கு இடையிலான போட்டி வடமராட்சி கழகங்களுக்கிடையேயும் இடம் பெற்றது. இதில் 21 வயதுப்பிரிவினருக்கான இறுதிப்போட்டியில் வதிரி சிறிமுருகன் அணியை எதிர்த்து அவ்வாய் யூத் அணி மோதியது. இறுதிப்போட்டிகள் கடந்த 25 ஆம் திகதி மாலை 2.30 மணிக்கு கரவெட்டி விக்னேஸ்வரா கல்லூரி மைதானத்தில் ஜெ.துசாந்தன் தலைமையில் இடம்பெற்றது.

இந் நிகழ்வின் பிரதம விருந்தினராக சிவன் அறக்கட்டளை



நிலைய நிறுவநர் கணேஸ்வரன் வேலாயுதம், கௌரவ விருந்தினராக சமாதான நீதவானும் செம்பியன்பற்று ரோ.க. த.க.பாடசாலை அதிபருமான

பா.உதயசேகர், சிறப்பு விருந்தினராக கரவெட்டி விக்னேஸ்வரா கல்லூரி அதிபர் பொ.அரவிந்தன் மற்றும் சிவன் அறக்கட்டளை நிலைய இணைப்பாளர் க.சதீஸ்

ஆகியோர் கலந்து சிறப்பித்தனர். 21 வயதுப் பிரிவினருக்கான போட்டியில் நாணயச் சுழற்சியில் வெற்றி பெற்ற வதிரி சிறிமுருகன் அணியினர் 5 பந்து பரிமாற்றம்

நிறைவில் 76 ஓட்டங்களைப் பெற்றனர். லக்ஷன் அதிகபட்சமாக 5 ஆறு ஓட்டம் உள்ளடங்கலாக 45 ஓட்டங்களைப் பெற்று ஆட்டமிழந்தார். பதினாறுக்குத் துடுப்பெடுத்தாடிய அவ்வாய் மூத்த அணியினரால் 67 ஓட்டங்களுக்கே பெற முடிந்தது. அவ்வாய் யூத் அணி சார்பில் சுஜித் 28 ஓட்டங்களைப் பெற்றார். இதன்மூலம் வதிரி சிறிமுருகன் அணி சம்பியன் பட்டத்தை வென்றது.

சிறப்பாக பந்து வீசிய சிறிமுருகன் அணி வீரர் கிச்சா ஆட்டநாயகனாகத் தெரிவு செய்யப்பட்டார்.

அவர் 7 ஓட்டங்களுக்கு 2 இலக்குகளைக் கைப்பற்றியிருந்தார் என்பது குறிப்பிடத்தக்கது.

போட்டியின் தொடர் ஆட்டநாயகனாக வதிரி சிறிமுருகன் அணியின் சகல துறை வீரர் லக்ஷன் தெரிவு செய்யப்பட்டார். (க)



# கே.சி.சி.சி.வெற்றிக் கிண்ணம் இரண்டாவது சுற்றில் AB அணி




கே.சி.சி.சி. விளையாட்டுக் கழகம் 26 ஆவது ஆண்டாக நடத்தும் 30 பந்து பரிமாற்றங்களைக் கொண்ட துடுப்பாட்ட சுற்றுப்போட்டியின் 5 ஆவது போட்டியில் AB அணி, விங்ஸ் அணியை 16 ஓட்டங்களால் வெற்றி பெற்று 2 ஆவது சுற்றுக்குத் தகுதி பெற்றுள்ளது. முதலில் துடுப்பெடுத்தாடி AB அணி 30 ஓவர்களில் 9 இலக்குகளை இழந்து 157 ஓட்டங்களைப்பெற்றனர். சிலோஜன்-13, ஆதி-39, உத்தமன்-30, கஜீபராஜ்-13.

பார்த்தீபன்-11, ஓட்டங்களைப் பெற்றனர். ஓராசியஸ்-02, மைக்கல்-01, மதாஸன்-02, எட்வின்-01, செவான்-03 இலக்குகளை கைப்பற்றினர்.

பதினாறுக்குத் துடுப்பெடுத்தாடிய விங்ஸ் அணி 29 ஓவர்களில் சகல இலக்குகளையும் இழந்து 141 ஓட்டங்களைப் பெற்றனர். வினோத்-28, விதுஸன்-14, மதாஸன்-27, எட்வின்-15 ஓட்டங்களைப் பெற்றனர். பார்த்தீபன்-02, சிலோஜன்-01, கஜீபராஜ்-03, டிலக்ஸன்-02 இலக்குகளைக் கைப்பற்றினர். இப் போட்டியின் மூலம் யாழ்.சென்றல் விளையாட்டுக்கழகம் 2010 ஆம் ஆண்டிலிருந்து தொடர்ந்து 10 வருடங்களாக நடத்திவரும் யாழ்.நகரில் சிறந்த கழக அணித் தெரிவு நிகழ்விற்கு (Rating) AB அணி 5.73 புள்ளிகளையும் விங்ஸ் அணி 2.31 புள்ளிகளையும் பெற்றுக் கொண்டன. (க)

## சிக்ஸரில் ரசல் படைத்த சாதனை




ஈ.பி.எல். போட்டியின் கடந்த 12 ஆண்டுகால வரலாற்றில் சிக்ஸர்கள் மூலமாகவே அதிகமான ஓட்டங்களை அடித்த வீரர்களில் ஆண்ட்ரூ ரசல் முதல் இடத்தைப் பிடித்து சாதனை படைத்துள்ளார். 12 ஆவது ஈ.பி.எல். இருபது-20 தொடர் தற்போது நடைபெற்று வருகிறது. இந்தத் தொடரில் கொல்கத்தா நைட் ரைடர்ஸ் அணியில் இடம்பிடித்துள்ள ஆண்ட்ரூ ரசல், தனது அதிரடியான ஆட்டத்தினால் அந்த அணியின் வெற்றிக்கு முக்கிய காரணமாக செயற்பட்டு வருகிறார். இந்நிலையில், ஈ.பி.எல்.போட்டிகளில் சிக்ஸர்கள் அடித்ததன்

மூலம் அதிகமான ஓட்டங்களைக் குவித்தவர் பட்டியலில் ரசல் முதலிடத்தைப் பிடித்துள்ளார். இதுவரை எந்த ஒரு வீரரும் சிக்ஸர்கள் மூலம் அதிகமான ஓட்டங்களை குவித்தது இல்லை. ரசல் இந்த சீசனில் 41 அடித்து 392 ஓட்டங்கள் குவித்துள்ளார். இதில் 62 சதவீத ஓட்டங்கள் சிக்ஸர்கள் மூலமாக வந்தவையாகும். இதன்மூலம் தொடர்ந்து 2 ஆவது ஆண்டுகளாக இந் சாதனையை ரசல் தக்கவைத்துள்ளார். கடந்த ஆண்டு ரசல் 31 சிக்ஸர்கள் அடித்து 316 ஓட்டங்கள் குவித்தார். இதில் 59 சதவீத ஓட்டங்கள் சிக்ஸர்கள் மூலம் வந்தவையாகும். ரசலுக்கு அடுத்த இடத்தில் மற்றொரு அதிரடி வீரரான கிறிஸ் கெய்ல் உள்ளார். சிக்ஸர்கள் மூலமாக அதிக ஓட்டங்கள் எடுத்த வீரர்கள்:  
> ரசல் (2019) - 392 (41 சிக்ஸர்கள்).  
> ரசல் (2018) - 316 (31 சிக்ஸர்கள்).  
> கெயில் (2016) - 227 (21 சிக்ஸர்கள்).  
> பொல்லார்டு (2019) - 195 (18 சிக்ஸர்கள்).  
> ஜேம்ஸ் பாக்கன் (2016) - 166 (16 சிக்ஸர்கள்).

## டோனி இல்லாதது ஊக்கமளித்தது வெற்றியின் பின் ரோகித் சர்மா

டோனி ஆடாதது எங்களுக்கு மிகப் பெரிய ஊக்கத்தை அளித்தது என்று மும்பை இந்தியன்ஸ் அணித்தலைவர் ரோஹித் சர்மாகருத்துத் தெரிவித்துள்ளார். ஈ.பி.எல்.தொடரின் நேற்று முன்தினம் நடந்த லீக் போட்டியில் தொடர் வெற்றிகளை பெற்று வந்த சென்னை அணி, மும்பை இந்தியன்ஸ் அணியிடம் படுதோல்வியடைந்தது. மும்பை அணி நிர்ணயித்த 156 ஓட்டங்கள் இலக்கை நோக்கி ஆடிய சென்னை சுப்பர் கிங்ஸ் 109 ஓட்டங்களில் சுருண்டது. இந்தப் போட்டியில் டோனி ஆடாததால், சுரேஷ் ரெய்னா தற்காலிக தலைவராக செயற்பட்டார். ஏற்கனவே டோனி விளையாடாத ஒரு போட்டியில் ரெய்னா தலைமையில் சென்னை அணி தோல்வியடைந்தது குறிப்பிடத்தக்கது. இந்நிலையில் வெற்றி குறித்து மும்பை அணித்தலைவர் ரோஹித் சர்மா கூறுகையில், 'நாணயச் சுழற்சியில் தோற்றும் நாங்கள் சிறப்பான ஆட்டத்தை வெளியிட்டுத் திகழ்க்கி



ரோம். நாங்கள் முதலில் பட்டியல் செய்வதா? அல்லது பந்து வீசுவதா? என்பதை அறிந்து இருந்தோம். நாங்கள் சிறப்பான கிரிக்கெட்டை வெளிப்படுத்தினோம். வீரர்கள் அனைவரும் சிறப்பாக செயற்பட்டனர். டோனி ஆடாதது

எங்களுக்கு மிகப் பெரிய ஊக்கத்தை அளித்தது. எந்தவொரு அணிக்கும் எதிராகவும் அவர் இல்லாமல் இருந்தால், அந்த அணிக்கு சாதகமானதே. சேசிங்கில் அவரை கட்டுப்படுத்துவது சவாலானதே' என தெரிவித்துள்ளார். (க)

**அன்பு வாசகர்களே!**  
உங்கள் பிரதேச விளையாட்டுச் செய்திகளை Valampurisp@gmail.com அல்லது 076 636 3378 என்னும் Viber இலக்கத்துக்கு அனுப்பி வையுங்கள்.  
**உங்களை உலகறியச் செய்ய நாம் தயார்**

**இலங்கையிலும்...**

இலங்கை வந்த அமெரிக்க பாதுகாப்பு நிபுணர்கள் நடத்திய புலனாய்வு விசாரணைகளில், இது தொடர்பான தகவல்கள் வெளிவந்துள்ளதாக. இணையத்தளமொன்று செய்தி வெளியிட்டுள்ளது.

ட்ரோன் கெமராக்களில் கைக்குண்டுளைப் பொருத்தி, ரிமோட் கன்ட்ரோல் மூலம் ஒரே நேரத்தில் இரண்டு அல்லது மூன்றை அனுப்பித் தாக்குதல்களை நடத்த இவர்கள் திட்டம் வைத்திருந்ததாக. அந்த இணையத்தளத்தில் குறிப்பிடப்பட்டுள்ளது.

முக்கிய பிரமுகர்களை இலக்கு வைத்து அல்லது முக்கிய கேந்திர நிலையங்களை இலக்குவைத்துத் தாக்குதல் நடத்த இவர்கள் திட்டம் வகுத்திருந்ததாக தெரிகிறது. நேற்று முன்தினம் சம்மாந்துறையில் மீட்கப்பட்ட ட்ரோன் கெமராக்கள் மூலம், கிழக்கில் தாக்குதல் நடத்த வைத்திருந்த திட்டம் அம்பலமாகியுள்ளதாகக் கூறப்படுகிறது.

ஈராக் மற்றும் சிரியாவில் ஈ.எஸ் அமைப்பு நடத்திய இப்படியான தாக்குதல்கள் பெரும் சேதத்தை ஏற்படுத்தியிருந்தன. அப்படியான தாக்குதல்களை எதிர்கொள்வது அல்லது திடீரென முறியடிப்பது பாதுகாப்பு தரப்புக்கும் சீரமமானத்தை சொல்லப்படுகிறது.

இலங்கை வந்து விசாரணைகளுக்கு உதவிவரும் அமெரிக்க நிபுணர்கள் செய்யும் மதி படங்களின் உதவிகளுடன் நவீன தொழிநுட்ப அடிப்படையில் விசாரணைகளை நடத்தி வருவதாக சொல்லப்படுகிறது.

சக்திவாய்ந்த வகையில் தயாரிக்கப்பட்ட குண்டுளை தயாரித்துக் கொடுக்க வெளிநாட்டில் இருந்து யாரும் வந்துபோனார்களா என்பதை பற்றியும் விசாரணை நடக்கிறது.

குண்டு தயாரிக்கப்பட்ட வெல்லம்பிட்டி வீடு மற்றும் தற்கொலைதாரிகள் பாவித்த 130 சிம் கார்டுகள் குறித்து விசாரணைகள் நடக்கின்றன. (ம-3)

**படையினர் சுற்றி...**

காலை சுற்றிவளைப்பு நடவடிக்கை மேற்கொள்ளப்பட்டது.

பேருந்தில் பயணித்த பிரயாணிகள் இறக்கி சோதனைக்குட்படுத்தப்பட்டதுடன், வாகனங்களும் சோதனைக்குட்படுத்தப்பட்டது.

பருத்தித்துறை முதலாம் குறுக்குத்தெரு, இரண்டாம் குறுக்குத்தெரு, மூன்றாம் குறுக்குத்தெரு, சந்தை மேற்கு ஒழுங்கை மற்றும் ஓடக்கரை பகுதிகள் இராணுவத்தினரால் சுற்றிவளைக்கப்பட்டு வீடு வீடாக சோதிக்கப்பட்டுள்ளது.

ஆள் அடையாளத்தினை உறுதிப்படுத்தாத ஐவர் பருத்தித்துறை பொலிஸரினால் கைது செய்யப்பட்டனர். மேலும் வவுனியா நகரப்பகுதியில் நேற்று திடீர் சுற்றிவளைப்பு மேற்கொள்ளப்பட்டது.

பள்ளிவாசல்கள், வர்த்தக நிலையங்கள், பொதுச்சந்தை, வாகனங்கள் என்பன சோதனைக்குட்படுத்தப்பட்டுள்ளன.

கிளிநொச்சி - இயக்கச்சி பகுதியிலும் வர்த்தக நிலையங்கள், காணிகள், வாகனங்கள் சோதனைக்குட்படுத்தப்பட்டுள்ளன. ஏ9 வீதியால் பயணித்த வாகனங்கள் அனைத்தும் சோதனைக்குட்படுத்தப்பட்டுள்ளன. (ம-3)

**அச்சுறுத்தல் இன்...**

விசேட அறிவிப்பை வெளியிட்டுள்ள பிரதமர் இதனைத் தெரிவித்துள்ளார்.

உயிர்த்த குாயிறு தின குண்டுத் தாக்குதல்களை அடுத்து மேற்கொள்ளப்பட்ட சுற்றிவளைப்புகளில் பயங்கரவாத செயல்களுடன் தொடர்புடைய பவர் கைது செய்யப்பட்டுள்ளனர். இன்னும் சிலர் அடையாளம் காணப்பட்டு அவர்களை கைது செய்வதற்கான நடவடிக்கைகள் எடுக்கப்பட்டுள்ளன.

ஆனால் உள்நாட்டில் இந்த பயங்கரவாதிகளை அழிப்பதால் மாத்திரம், யுகோளர்த்தியான பயங்கரவாதத்தை அழித்துவிட முடி

யாது, உலகளாவிய தொடர்புகளைக் கொண்ட பயங்கரவாதக் குழுக்களை அழிப்பது அத்தனை சுலபமான விடயமும் இல்லை.

உள்நாட்டில் நாசகார செயல்களை புரிவதற்கான திட்டங்களை வெளிநாடுகளில் இருந்து அடையாளம் காணும்.

அவர்களை வழிநடத்துகின்ற தலைவர்கள் வெளிநாடுகளில் தலைமறைவாக இருக்கக்கூடும். எனவே அவர்களை அழிப்பதற்கு யுகோளர்த்தியான முழுமையான ஒத்துழைப்பு அவசியப்படுகிறது.

இலங்கையிலும் இந்த பயங்கரவாதிகளுக்கு எதிரான நடவடிக்கைகளை எடுப்பதற்கு போதிய சட்டத்திட்டங்கள் இல்லை.

எனவே அதற்கு வழி செய்யும் வகையிலான வலுவான சட்டத்திட்டங்களை உருவாக்க வேண்டும் என்று பிரதமர் ரணில் விக்கிரமசிங்க தமது விசேட உரையில் குறிப்பிட்டுள்ளார்.

அதேநேரம், உயிர்த்த குாயிறு தினத்தில் நடத்தப்பட்ட குண்டுத் தாக்குதல்களால், நாட்டின் பொருளாதாரத்திற்கு ஆயிரம் பில்லியன் டொலருக்கும் அதிகமான இழப்பு ஏற்பட்டிருப்பதாக பிரதமர் ரணில் விக்கிரமசிங்க தெரிவித்துள்ளார்.

இந்த தாக்குதல்களின் காரணமாக, நாட்டின் சுற்றுலாத்துறை பாரிய அளவில் பின்னடைவை சந்தித்திருப்பதாகவும் அவர் குறிப்பிட்டுள்ளார். (ம-3)

**பளைப் பகுதியில் இராணுவ சீருடை தைத்தவர் கைது**

(கிளிநொச்சி)

பளை இயக்கச்சி பகுதியில் இராணுவத்தினரின் அனுதியின்றி இராணுவ சீருடை தயாரித்த குற்றச்சாட்டில் ஒருவர் கைது செய்யப்பட்டுள்ளார்.

கிடைத்த தகவலுக்கமைய இயக்கச்சி பகுதியிலுள்ள தையல் கடைமொன்றை சோதனையிட்டபோதே இராணுவ சீருடை கண்டெடுக்கப்பட்டுள்ளது.

இதன்போது குறித்த கடையின் முஸ்லிம் தையல் கடைக்காரர் பளை பொலிஸரால் கைதுசெய்யப்பட்டுள்ளார்.

நாட்டில் நிலவும் அசாதாரண சூழல் காரணமாக நாடுமுழுவதும் இடம்பெற்றுவரும் திடீர் சோதனைகள் மற்றும் சுற்றிவளைப்பு நடவடிக்கைகளில் சந்தேகத்தின் பேரில் பலர் கைதுசெய்யப்பட்டுவருகின்றமை குறிப்பிடத்தக்கது. (ம-3)

**குண்டுத் தாக்குதலுடன் தொடர்புடைய**

**நான்கு வாகனங்கள் இதுவரையில் மீட்பு!**

கடந்த 21 ஆம் திகதி இடம்பெற்ற தற்கொலை குண்டுத் தாக்குதல் சம்பவத்துடன் தொடர்புடைய நான்கு வாகனங்கள் இதுவரை கைப்பற்றப்பட்டுள்ளதாக பொலிஸ் ஊடகம் தெரிவித்துள்ளது.

அதன்படி DAE - 4197 என்ற இலக்கத்தகருடைய லொறியும், PH-3779 என்ற இலக்கத்தகருடைய வான், 144-2644 என்ற இலக்கத்தகருடைய மோட்டார் சைக்கிள் US - 3740 தகருடைய ஸ்கூட்டர் மோட்டார் சைக்

கிளொன்றும் இவ்வாறு பொலிஸரால் மீட்கப்பட்டுள்ளன.

இதேவேளை BYC - 2183, PVC-7783, VC - 4843 மற்றும் BMD - 0596 ஆகிய மோட்டார் சைக்கிள்கள் இதுவரை அடையாளம் காணப்படவில்லை எனவும், இது தொடர்பான தகவல்கள் எதுவும் கிடைத்தால் பொலிஸ் நிலையங்களுடன் தொடர்புகொள்ளுமாறும் பொலிஸ் ஊடகம் தெரிவித்துள்ளது. (ம-3)

**பிரதமர் பதவியிலிருந்து விலகப்போவதில்லை - ரணில்**

(கொழும்பு)

பயங்கரவாதிகளால் தாக்குதல் நடத்தப்பட்டுள்ளது என்று ஏற்கெனவே தெரிந்தும் எந்தவொரு நடவடிக்கையும் எடுத்திராவிடின், உடனடியாக தான் தனது பதவியை இராஜினாமா செய்திருப்பேன் என்று பிரதமர் ரணில் விக்கிரமசிங்க தெரிவித்துள்ளார். பிபிசி செய்திச் சேவைக்கு வழங்கியுள்ள செவ்வியொன்

றிலேயே, அவர் மேற்கண்டவாறு கூறியுள்ளார்.

ஆனால், இது குறித்து எந்தவொரு அறி குறியும் தெரிந்திராத நிலையில், என்ன செய்வது? பாதுகாப்பு தோல்வியைக் காரணம் காட்டி, என்னுடைய பதவியை இராஜினாமா செய்யப்போவதில்லை என்றும் அவர் தெரிவித்துள்ளார். (ம-3)

**இந்து அறநெறி வகுப்புக்கள் இன்று இடம்பெறமாட்டாது**

**அமைச்சர் மனோ கணேசன் அறிவிப்பு**

(கொழும்பு)

இந்து ஆலயங்களிலும் வேறு மண்டபங்களிலும் இன்று குாயிறுக்கிழமை இடம்பெறவுள்ள இந்து அறநெறி வகுப்புக்களை நிறுத்தமாறு அமைச்சர் மனோ கணேசன் ஆலய நிர்வாகங்களிடமும், பொறுப்பாளர்களிடமும் கேட்டுக்கொண்டுள்ளார்.

நாடு இயல்பு நிலைக்கு திரும்பும் வரை இந்த நடவடிக்கையை மேற்கொள்ளுமாறு இந்து கலாசார அமைச்சர் என்ற வகையில் தான் தயவுடன் கேட்டுக்கொள்வதாகவும் அவர் குறிப்பிட்டார்.

இதேவேளை, நாட்டில் சுமூக நிலை திரும்பும் வரை கிறிஸ்தவ தேவாலயங்களில் குாயிறு ஆராதனைகளை ஒத்திவைக்குமாறும் கொழும்பு பேராயர் பொதுமக்களிடம் கோரிக்கை விடுத்துள்ளார்.

கடந்த குாயிறுக்கிழமை உயிர்த்த குாயிறன்று ஈ.எஸ் தீவிரவாதிகளினால் மேற்கொள்ளப்பட்ட தற்கொலைக் குண்டுத் தாக்குதல்களில் 250 இற்கும் மேற்பட்டவர்கள் உயிரிழந்துள்ளதுடன், 500 இற்கும் மேற்பட்டவர்கள் காயமடைந்துள்ளமை குறிப்பிடத்தக்கது. (ம-3)

**தற்கொலைக் குண்டுத் தாக்குதலில் உயிரிழந்த**

**சுவதி விமான உத்தியோகத்தார்களின் சடலங்கள் நேற்று அனுப்பி வைப்பு**

(கொழும்பு)

கடந்த குாயிறுக்கிழமை இடம்பெற்ற தாக்குதலில் உயிரிழந்த சுவதி அரேபிய விமான சேவை உத்தியோகத்தர்கள் இருவரின் சடலங்கள் அந்நாட்டிற்கு கொண்டு செல்லப்பட்டுள்ளன.

சுவதி அரேபிய விமான சேவையின் முகாமையாளர் அஹமட் செயின் ஜஃபாரி மற்றும் விமான சேவை ஊழியர் ஹனி மாகட் ஓத் மான் ஆகியோர் ஹோட்டல்களை இலக்கு வைத்து மேற்கொள்ளப்பட்ட தாக்குதல்களில் உயிரிழந்தனர்.

தாக்குதலில் காயமடைந்த மற்றுமொருவரான ஹாஜர் அசீஸ் நேற்று தனது நாட்டிற்குத் திரும்பினார். அவர் நாடு திரும்பியபோது பிள்ளைகள் அவரை அரவணைத்த காட்சிகள் சில வெளிநாட்டு ஊடகங்களில் வெளியிடப்பட்டுள்ளன. அதன் பின்னர் அவர் அந்நாட்டு வைத்தியசாலையில் அனுமதிக்கப்பட்டுள்ளதாக ஊடகங்கள் தெரிவித்துள்ளன.

கடந்த குாயிறுக்கிழமை இடம்பெற்ற தாக்குதலில் சுவதி அரேபிய



விமான சேவை பணிப்பாளர் நாயகம் சாலே பின் நாசர் அல் ஜாசர் உயிரிழந்த ஊழியர்கள் இருவரினதும் சேவையை கௌரவப்படுத்தியதுடன், அவர்கள் விமான-சேவைக்கும் சுவதி அரசாங்கத்திற்கும் உயரிய சேவையாற்றியதாகத் தெரிவித்துள்ளார். (ம-3)

**செவன**  
திகதி 2019/04/27  
சீட்டிழப்பு இலக்கம் 0179  
K 02 44 64 67

**சுபிரி வாசனா**  
திகதி 2019/04/27  
சீட்டிழப்பு இலக்கம் 1421  
26 12 15 42 45 31 28

**ஐாதிக சம்பது**  
சீட்டிழப்பு திகதி 27-04-2019  
சீட்டிழப்பு இலக்கம் 935  
A 3 5 1 2 2 2

**கொவிசெத**  
திகதி 2019.04.27  
சீட்டிழப்பு இலக்கம் 2102  
0 16 28 55 77

**இரு இயக்கங்க...**

(என்.ரி.ஜே). இப்ராஹிம் செய்லானி இயக்கம் (ஜே.எம்.ஈ) ஆகியவற்றை இலங்கையில் தடை செய்யப்பட்ட இயக்கங்களாக பிரகடனம் செய்வதற்கான நடவடிக்கைகள் மேற்கொள்ளப்பட்டுள்ளன.

அதற்கமைய அவ்வியக்கங்களின் அசையும் மற்றும் அசையா சொத்துக்களையும் நடவடிக்கைகளையும் இடைநிறுத்துவதற்கு அரசாங்கம் நடவடிக்கை எடுத்துள்ளது.

நாட்டில் செயற்பட்டுவரும் ஏனைய இனவாத அமைப்புக்களின் செயற்பாடுகளும் அவசர கால கட்டளையின் கீழ் தடை செய்வதற்கு நடவடிக்கை எடுக்கப்படும் என அறிவித்துள்ளது. (ம-3)

**தமிழர்களை ஒடு...**

உரையாற்றுகையிலேயே அவர் இவ்வாறு கூறினார். இங்கு தொடர்ந்தும் கருத்து வெளியிட்ட அவர்.

குண்டுத் தாக்குதல்களையடுத்து இலங்கையின் பொருளாதாரம் வீழ்ச்சியடைந்துள்ளது. இந்நிலையில் மக்கள் அச்சமற்று செயற்பட வேண்டும்.

தேவாலயங்கள் மற்றும் மசூதிகளில் பூசைகளும் தொழுகைகளும் இடம்பெற வேண்டும். அடுத்த வாரம் வெள்ளிக்கிழமை மசூதிகளில் தொழுகைகள் இடம்பெற வேண்டும். அதற்கான ஒத்துழைப்புக்களை வழங்க அனைத்து மதத்தலைவர்களும் தயாராகவுள்ளதோடு நாடும் தயாராகவுள்ளோம்.

தென்னிலங்கையில் வெடிப்புச் சம்பவங்கள் இடம்பெற்றதைக் காரணமாகக்கொண்டு வடக்கிலுள்ள தமிழர்களை ஒடுக்க முயல்வது ஏற்றுக்கொள்ள முடியாதவொன்றாகும் என்றும் அவர் தெரிவித்துள்ளார். (ம-3)

**வடமராட்சியில்...**

தினர் இணைந்து பருத்தித்துறை நகர் உள்ளிட்ட முதலாம் குறுக்கு தெரு தொடக்கம் மூன்றாம் குறுக்கு தெரு வரையான பகுதிகளில் சுற்றிவளைப்பு சோதனை மேற்கொள்ளப்பட்டது.

இதில் அடையாள அட்டை இன்றி இருந்த நான்கு முஸ்லிம்கள் கைது செய்யப்பட்டதாக பொலிஸார் மேலும் தெரிவித்தனர். (ம-60)

**யாழ்ப்பாண பல்...**

பெற்ற அசம்பாவிதங்களையடுத்து ஏற்பட்டுள்ள பாதுகாப்புக் காரணங்களுக்காக மறு அறிவித்தல் வரை ஒத்திவைக்கப்பட்டுள்ளது.

பதிவுக்கான புதிய திகதிகள் பின்னர் அறிவிக்கப்படும் எனவும் யாழ்ப்பாணப் பல்கலைக் கழகப் பதிவாளர் தெரிவித்துள்ளார். (ம-9)

**Personal Class**  
இரசாயனவியல் (A/L) 2019, 2020, 2021, Repeat Batch கடந்த கால Past Papers கற்பிக்கப்படும். சி.அங்கதன் B.Sc (Chem. Spl)  
**தொடர்பு: 0771901245**

**விலைவு பொதிகள் சேவை விசேட விலை குறைப்பு**  
UK-550 /Kg  
கனடா-900 /Kg  
ஜேர்மனி-700 /Kg  
நெதர்லாந்து-700 /Kg  
DELIVERY IN 3-5 DAYS  
● மாண்புமாய் ● கிளிநொச்சி ● சாவகச்சேரி ● நெல்லியடி ● பருத்தித்துறை ● வலம்புரி ● திருவாரூர்  
**0768226240**  
TRAVEL

**கட்டடம் வாடகைக்கு**  
மாண்புமாய் வீதி ஆறுகால்மடம் பிரதான வீதியருகே வாகனத்தரிப்பிடத்துடன் கூடிய களஞ்சியமாகவும், கடையாகவும் பாவிக்கக்கூடிய கட்டடம் (70 அடி நீளம், 30 அடி அகலம்) ஒன்றும் எதிரே கடையாக பாவிக்கக்கூடிய கட்டிடம் ஒன்றும் வாடகைக்கு உண்டு.  
**தொடர்பு : 077 283 5005, 076 085 5501**

**குண்டு வெடிப்பு...**

வெள்ளவத்தை, மாவனெல்ல கொம்பனி வீதி ஆகிய இடங்களில் 3 பேர் வீதமும், மிரி ஹாணை மற்றும் தெவ்றவளை ஆகிய இடங்களில் இரண்டு பேர் வீதமும் கொள்ளுப்பிட்டி, பண்டாரவளை, காத்தான்குடி, அளுத்தகம, புவரசங்குளம் ஆகிய இடங்களில் ஒவ்வொருவர் வீதமும் கைதுகள் இடம்பெற்றுள்ளன.

இதேவேளை, மஸ்கெலிய பிரதேசத்தில் மேற்கொள்ளப்பட்ட தேடுதல் நடவடிக்கையின் போது தொடர்பாடல் சாதனங்கள் பல மீட்கப்பட்டுள்ளன.

நேற்று முன்தினம் பிற்பகல் பொலிஸ் விசேட அதிரடிப்படையினர் மற்றும் பொலிஸாருடன் இணைந்து மேற்கொண்ட சோதனையின் போது இவை மீட்கப்பட்டுள்ளன.

4 வோக்கிடோக்கி உட்பட்ட பல தொடர்பாடல் சாதனங்கள் அங்கு மீட்கப்பட்டதாக பொலிஸார் தெரிவித்துள்ளனர். எனினும் அங்கு யாரும் கைது செய்யப்படவில்லை.

இதேவேளை கட்டாணை பொலிஸ் நிலையத்துக்கு முன்னால் சந்தேகத்துக்கு இடமான பொதி ஒன்று கடற்படையினரால் மீட்கப்பட்டுள்ளது. கடற்படைப் பேச்சாளர் இசுரு சூரியபண்டார இதனைத் தெரிவித்துள்ளார்.

இந்தப் பொதி கடற்படையினரால் பாதுகாப்பாக வெடிக்கச் செய்யப்பட்ட போதும் அதில் வெடிபொருட்கள் எவையும் இருக்கவில்லை என்று அவர் குறிப்பிட்டுள்ளார்.

இதேவேளை ஆயுதங்கள் மற்றும் ஹெரோயின் போதைப்பொருட்களுடன் சந்தேகநபர் ஒருவர் க்ராண்ட்பாஸ் - சேதுவத்தையில் கைதாகியுள்ளார்.

கைதாகும் போது அவரிடம் இருந்து 2 கிராம் ஹெரோயின் போதைப்பொருளும், 2 இரட்டைக்குழல் துப்பாக்கிகளுக்கான தோட்டாக்கள் 18, 9 மில்லிமீற்றர் தோட்டாக்கள் 10 அவரிடம் இருந்து மீட்கப்பட்டுள்ளன. அத்துடன் கத்திகளும் மீட்கப்பட்டுள்ளன.

கைது செய்யப்பட்டவர் சேதுவத்தை நவலோகபுர பகுதியைச் சேர்ந்தவர் என்று தெரிவிக்கப்பட்டுள்ளது.

இதேவேளை கொழும்பு கொம்பனித் தெருவில் பள்ளிவாசல் ஒன்றில் இருந்து 46 வாள்கள் மீட்கப்பட்டிருந்த நிலையில், அது தொடர்பில் கொழும்பு மாநகர சபையின் ஐக்கிய தேசிய கட்சி உறுப்பினர் நூர்தீன் மொஹமட் தாஜுதீன் கைது செய்யப்பட்டுள்ளார். பொலிஸ் உட்கட்சிபிரிவு இதனைத் தெரிவித்துள்ளது.

தம்புள்ளை பொருளாதார மத்திய நிலையம் மற்றும் நகரப் பகுதிகளில் சந்தேகத்துக்கு இடமாக நடந்துக் கொண்ட 3 இளைஞர்கள் கைது செய்யப்பட்டுள்ளனர்.

அவர்கள் கல்முனை மற்றும் பொலநறுவை ஆகிய பகுதிகளைச் சேர்ந்தவர்கள் என்று தெரிவிக்கப்பட்டுள்ளது. அதேநேரம் நாடு முழுவதும் பல்வேறு இடங்களில் நேற்றையதினம் சுற்றிவளைப்பு தேடுதல்கள் மேற்கொள்ளப்பட்டுள்ளது.

இதற்கிடையில் தற்போது நிலவுகின்ற சூழ்நிலையைக் கருத்தில் கொண்டு, பயங்கரவாத நடவடிக்கைகளுடன் தொடர்புடைய

**வெளிநாடு - உள்ளநாடுகளுக்கான விலைவு பொதிகள் சேவை**  
WESTERN UNION  
**070 330 5500**  
சிண்டா பொதிகள் சேவை  
976, கே.கே.எஸ் வீதி, நாச்சிமாநர் கோவிலடி  
021 221 5656 யாழ்ப்பாணம் 077 888 9388  
பொதிகள் மற்றும் கடிதங்களை துரிதமாகவும் நம்பிக்கையுடனும், குறைந்த கட்டணங்களுடனும் அனைத்து நாடுகளுக்கும் மிகக் குறுகிய நாட்களுக்குள் அனுப்பிவிடும் எம்மை நாடுகள்.  
3 - 6 நாட்களுக்குள் உட்கை கைகளில்  
வேலளை - அரியலாலை - சங்கானை - கன்னாகம்  
தரணவாய் - மீசாலை - திளிநொச்சி - கனகராயன் குளம்  
முல்லைத்தீவு - மன்னார் - வவுனியா - திருகோணமலை

**வீடு வாடகைக்கு**  
யாழ். திருநெல்வேலி பரமேஸ்வரா சந்தியில் பலாலி வீதியில்,  
01. இணைந்த குளியலறைகளுடன் 3 அறைகள் கொண்ட வீடு.  
02. இணைந்த குளியலறைகளுடன் 2 அறைகள் கொண்ட வீடு.  
03. தனி வழிப்பாதையுடன் இணைந்த குளியலறையுடனான அறைகள்.  
(ஆண்கள் மட்டும்)  
**தொடர்பு: 076 554 1472**

அல்லது சந்தேகத்துக்கு இடமான மனிதர்கள், வாகனங்கள் தொடர்பான தகவல்களை உடனடியாக வழங்குமாறும் பொதுமக்களிடம் கோரப்பட்டுள்ளது.

இதற்காக இராணுவ தலைமையகத்தின் தொலைபேசி இலக்கங்களான 0112434251, 0114055105, 0114055106, 0112433335, 0768911604 ஆகியன ஊடாக தொடர்பு கொள்ள முடியும்.

அத்துடன் சந்தேகத்துக்கு இடமான மனிதர்கள் மற்றும் வாகனங்கள் குறித்த விபரங்களை 116 என்ற அவசர இலக்கத்துக்கு தொடர்பு கொண்டும் வழங்க முடியும்.

மேலும் பொலிஸ் தலைமையகத்தின் 0113024873, 0113024883, 0112013039 ஆகிய இலக்கங்கள் மூலமாகவும் சந்தேகத்துக்கு இடமான அவசர தகவல்களை வழங்க முடியும் என்று அறிவிக்கப்பட்டுள்ளது.

அதேநேரம், நாட்டில் தற்போது நிலவுகின்ற சூழ்நிலையை கருத்திற்கொண்டு, வாகனங்களை வீதி ஓரங்களில் நிறுத்திச் செல்லும் போது, தங்களது தொடர்பு இலக்கத்தை வாகனத்தில் குறித்து வைத்துவிட்டு செல்லுமாறும் பொலிஸார் தொடர்ச்சியாக அறிவுறுத்தி வருகின்றனர்.

இதேவேளை, பொலிஸ்மா அதிபரின் பணிப்புரையின் அடிப்படையில் நாட்டின் அனைத்து மாகாணங்களுக்கும் விசேட நடவடிக்கைகள் மையங்களை அமைப்பதற்கான நடவடிக்கைகளை பொலிஸ் திணைக்களம் மேற்கொண்டுள்ளது.

இந்த மையங்களின் ஊடாக அவசர நிலைமைகள் குறித்த தகவல்களை பொதுமக்கள் பெற்றுக் கொள்ள முடியும் என்று தெரிவிக்கப்பட்டுள்ளது.

மேல் மாகாணத்தில் ஐந்து விசேட நடவடிக்கைகள் மையங்களும், ஏனைய மாகாணங்களில் தலா ஒவ்வொரு மையமும் அமைக்கப்பட்டுள்ளன. (ம-3)

**தற்கொலை அங்...**

விசேட அதிரடிப்படையினரும் இணைந்து வீடொன்றை சோதனைக்குட்படுத்தியுள்ளனர்.

இதன்போது, தற்கொலை அங்கிக்குப் பயன்படுத்தப்படும் சிறியரக இருப்பு உருண்டைகளைப் பொருத்தும் தகடு, அதற்காகப் பயன்படுத்தப்படும் சுவீட்ச், பதிவு செய்யப்படாத வாகனம், கூரிய கத்தி உள்ளிட்ட பொருட்கள் கைப்பற்றப்பட்டுள்ளன.

இதேவேளை, அம்பாறை சம்மாந்துறை செந்நெல் கிராமத்தில் நேற்று முன்தினம் வெடிபொருட்களுடன் 3 பேர் கைது செய்யப்பட்டிருந்தமை குறிப்பிடத்தக்கது. (ம-3)

**தன்னிலை செவ்...**

அதிர்ச்சியை ஏற்படுத்தியிருந்தது.

கல்முனையில் இனாங்காணப்பட்ட ஈ.எஸ்.பயங்கரவாதிகள் என சந்தேகிக்கப்படும் கும்பல் காணொளி ஒன்றை வெளியிட்டுள்ளது.

இந்த தற்கொலை தாக்குதல் என்ன நோக்கத்திற்காக மேற்கொள்கின்றோம் என அதில் குறிப்பிட்டுள்ளனர். சிறப்பு அதிரடி படையினரால் முற்றுகையிடப்பட்ட வீட்டிலிருந்தே இந்த கும்பல் காணொளியை வெளியிட்டுள்ளது.

அவர்களின் முழுக் குடும்பமும் ஆயுதங்களுடன் கூட்டாக இந்த காணொளியை வெளியிட்டுள்ளமை பெரும் அதிர்ச்சியை ஏற்படுத்தியுள்ளது. சமூக வலைத்தளங்கள் ஊடாக இந்த காணொளி நேற்று வெளியிடப்பட்டுள்ளது.

தாக்குதலில் ஆறு ஈ.எஸ் பயங்கரவாதி

கள் கொல்லப்பட்டதாக பொலிஸார் உத்தியோகபூர்வமாக அறிவித்துள்ளனர்.

மேலும் அக்காணொளியில் இன்சா அல்லாஹா முஸ்லிம் களை அழிப்போருக்கு தகுந்த பாடம் புகட்டுவதாகவும் தாங்கள் கொல்லப்பட்டாலும் எங்கள் பாதை தொடர்ந்தே செல்லும் என தெரிவிக்கப்பட்டுள்ளது. மூன்று பேர் அக்காணொளியில் பேசியதோடு ஒருவர் துப்பாக்கியுடன் குழந்தை ஒன்றையும் தனது மடியில் அமர்த்தியபடியே அந்த காணொளியில் தோன்றியுள்ளதுடன் மற்றைய நபர் தனது இடுப்பில் தற்கொலை அங்கியையும் அணித்தபடியுள்ளார். (ம-3)

**சாய்ந்தமருது...**

கொடுக்கப் போறோம் மூதேசிகளா..."

இப்படி கத்தியபடி சாய்ந்தமருது, வெலிவேரியன் கிராமத்தில் வாடகைக்கு இருந்த வீட்டின் பக்கத்து வீடுகளுக்கு பண நோட்டுக்களை அள்ளி வீசியிருக்கின்றனர் தற்கொலைதாரிகள்.

கடந்த 18 ஆம் திகதி இந்த வீட்டை வாடகைக்கு பெற்ற இருவர் அந்த வீட்டில் தங்காமல் போய்விட்டு இரண்டு நாட்கள் சென்ற பின்னர் 3 பேருடன் வந்துள்ளனர். சிறு பிள்ளைகள் நால்வர், 2 பெண்கள் மற்றும் ஆறு ஆண்கள் வந்து தங்கியிருந்த போது அவர்களில் சந்தேகம் கொண்ட வீட்டின் உரிமையாளர் அவர்களிடம் விபரம் கேட்கச் சென்றதாக தகவல். அப்போது ஒருவர் ஆயுதம் ஒன்றைக் காட்டி ஒருவரும் வாய்திறக்கக் கூடாதென எச்சரித்துள்ளார்.

என்றாலும் இந்த தகவல் சற்று வெளியில் கசிந்ததையடுத்து அங்குள்ள ஒருவர் போக்குவரத்து பொலிஸ் உத்தியோகத்தர் ஒருவரிடம் முறையிட்டுள்ளார். மக்களுடன் மிக நட்டின் பழகும் இந்த உத்தியோகத்தர் இன்னும் இரு உத்தியோகத்தர்களுடன் சம்பவ இடத்திற்கு சென்றபோது துப்பாக்கிதாரிகள் கூட ஆரம்பித்தனர்.

இதையடுத்து நிலைமையின் பாரதாரத்தை உணர்ந்த அந்த உத்தியோகத்தர்கள் திரும்பிச் சென்றுவிட்டனர்.

மக்கள் பதற்றத்தில் அங்குமிங்கும் செல்ல ஆரம்பித்த நிலையில் இனி நிலைமை விபர்தமாகப் போகிறது என்பதை உணர்ந்த துப்பாக்கிதாரிகள் பெரிய பையை வெளியில் எடுத்துவந்து அதில் இருந்த பணத்தை கட்டுக் கட்டாக வீசி கேவலமான வார்த்தைகளை கூறி திட்டியுள்ளனர்.

"காட்டிக் கொடுத்த நாசமறுத்தவனுக்களே மூதேசிகளா ... இந்த பணத்தை எடுத்து சப்பிக் கொண்டுருங்கடா... உங்களுக்காகத் தான் உயிரைக் கொடுக்கிறோம்..." என்று கூறியபடி பணக்கட்டுகளை இவர்கள் வீசிய போதும் மக்கள் எவரும் அதனை கிஞ்சித்தும் கணக்கெடுக்காமல் தமது பாதுகாப்பை தேட ஆரம்பித்தனர்.

பின்னர் படையினர் வந்ததையடுத்து நிலைமை மோசமானது. சரணடையுமாறு அவர்களை பணித்தபோதும் அதனை செவிமடுக்காத தற்கொலைதாரிகள் குண்டை வெடிக்க வைத்துள்ளனர். புத்தம் புதிதாக கொள்வனவு செய்யப்பட்ட வான் ஒன்றும் அங்கு இருந்துள்ளது.

முக்கிய தாக்குதல் ஒன்றை நடத்த இவர்கள் திட்டமிட்டு வந்திருக்கலாமென சொல்லப்

படுகிறது. காத்தான் குடியை சேர்ந்தவர்கள் இவர்களின் பெரலிஸார் கூறுகின்றனர். (ம-3)

**கணினி பிரிவுகள் ஆரம்பம்**  
# MS Office  
# Web Designing  
# Hardware  
# Diploma in IT  
**Fast Track Individual Class ISO தர சான்றிதள்**  
**விசேட புலமைப்பரிசில்**  
விபரங்களுக்கு-0770288711  
**DTPE CAMPUS**  
No 925, K.K.S Road,  
Thaddartheru Junction, Jaffna

**வலம்புரி**  
விளம்பரத் தொடர்புகளுக்கு  
021 221 7603  
021 567 1532

விலை : 30.00

Registered as a Newspaper in Sri Lanka

வாரமலர்



Viber 076 636 3378

# வலம்புரி

சங்குநாதம்

நாதம்  
214

வள்ளுவர் ஆண்டு 2050

28.04.2019

தொலைபேசி : 021 222 3378



சாய்ந்தமருதில்  
டீம்ஸ்...  
டீம்ஸ்...



உயிர்ப்பும்... இறப்பும்...

உங்கள் சங்குநாதத்தில் அரசியல் - அறிவியல் - ஆன்மிகம் - ...

Digitized by Noolaham Foundation  
noolaham.org | aavanaham.org

# ஆலடி மாநாடு

வாத்தியார் வைத்திலிங்கம் தலைமையில் ஆலடி மாநாடு கூடியது. மாநாட்டு உறுப்பினர்கள் அனைவரும் ஆலடிக்கு வந்திருந்தனர்.

இறைவணக்கத்துடன் ஆலடி மாநாட்டை ஆரம்பிப்பம் என்று வாத்தியார் கூற, அனைவரும் எழுந்து நின்று இறைவணக்கம் செலுத்தி அமர்ந்தனர்.

தொடர்ந்து பண்டிதர் பரமலிங்கம் எழுந்தார். கடந்த 21 ஆம் திகதி உயிர்த்த ஞாயிறு தினத்தில் நடந்த குண்டு வெடிப்புத் தாக்குதல்களில் உயிரிழந்த அப்பாவிப் பொதுமக்களுக்காக இரண்டு நிமிட மௌன அஞ்சலி செலுத்துவோம் என்று கூற, அனைவரும் எழுந்து நின்று இரண்டு நிமிட மௌன அஞ்சலி செலுத்தி அமர்ந்தனர்.

மௌன அஞ்சலியோடு ஆலடி மாநாட்டில் நிசப்தம் நிலவியது. எங்கும் சோகமயம். யாரும் பேச நினைக்காத மௌனத்தை உணர்ந்த விதானையார் விசுவலிங்கம் குரல் கொடுத்தார்.

விதானையார்: தேவாலயங்களில் பிரார்த்தனையில் ஈடுபட்டவர்களையும் விடுதிகளில் தங்கியிருந்தவர்களையும் இலக்கு வைத்து நடத்தப்பட்ட கோரமான குண்டுத் தாக்குதலில் அப்பாவிப் பொதுமக்கள் கொல்லப்பட்ட சம்பவம் இதயத்தை நெக்குருக வைக்குது. வாழவேண்டிய மக்களை, சிறுவர்களை அநியாயமாகக் கொன்ற கொடுஞ்செயல் ஒருக்காலும் மன்னிக்க முடியாது. காரணகாரியம் எதுவுமில்லாமல் குண்டுத் தாக்குதல் நடத்துவதென்பது இன்றைய மனிதத்தில் மிருகத்தனங்கள் மேலோங்கி நிற்பதைத் தான் காட்டுகிறது.

(விதானையார் இவ்வாறு கூறியபோதும் ஆலடி மாநாட்டில் நிலவிய அமைதி சில நிமிடங்கள் நீடித்தன. தொடர்ந்து கங்காணி கார்த்திகேயன் குரல் கொடுத்தார்.)

கங்காணி: தற்கொலைத் தாக்குதல் நடத்தி அளவில் வக்கிரம் உச்சமடைந்திருக்குது.

முப்பர்: அதுமட்டுமல்ல தற்கொலைக்குண்டுதாரி ஒருவர் வீதியில் நடந்து வந்து தேவாலயத்திற்குள்ள செல்வதை சிசிரிவி கமெரா பதிவு செய்திருக்குது.

அதில வீதியால் வாற ஒரு சின்னப் பிள்ளையை தற்கொலைக் குண்டுதாரி

பாசத்தோட தொட்டுப் போட்டுப் போய் சின்னப் பிள்ளைகளும் இருந்து வழிபாடு செய்யிற தேவாலயத்தில் குண்டை வெடிக் கை வைக்கிறது எண்டால் என்ன கொடூரம்.

சாத்திரியார்: இனி இலங்கையில் நிம்மதிக்குறைவு தான். ஏறு, இறங்கு, மூட்டை முடிச்சை அவிழ், அடையாள அட்டையைக் காட்டு எண்ட நெடுந்துயரம் ஆரம்பித்துவிட்டது. ஆனாலும்...

சிறாப்பர்: என்ன சாத்திரியார் ஏதோ சொல்ல வந்திட்டு ஆனால் எண்டத்தோட நிறுத்திப் போட்டியள்.

சாத்திரியார்: முந்தி எங்கட தமிழினத்தைத் தான் இலக்கு வைத்துச் சோதனை

டியே நடந்து கொண்டதான் இருக்கும்.

வாத்தியார்: பண்டிதர் சொல்லுறதிலும் நியாயம் இருக்கத்தான் செய்யுது. எங்கட அப்பாவித் தமிழ் மக்களைப் பிடித்து அடித்து வருடக்கணக்கில சிறையில் அடைத்து சித்திரவதை செய்த அந்த நினைவை மறக்கவோ முடியும்.

தமிழ் இளைஞர்களை விசாரிக்கவும் சித்திரவதை செய்யவும் முஸ்லிம் இளைஞர்களை புலனாய்வுத் துறையில் சேர்த்தினம்.


அமைச்சர் பதவிகளையும் முஸ்லிம் அரசியல்வாதிகளுக்குக் கொடுத்தினம்.

இலங்கையில் முஸ்லிம்

போட்டனாங்கள். இந்து ஆலயங்களினர் காணிகளைக் கபளீகரம் செய்தனாங்கள். இன்னும் செய்வம் என்று முன்பொருக்கா ஹிஸ்புல்லா சொன்னவரல்லோ. இவ்வளவு துணிச்சலோட அவர் சொல்லும்போதே நினைச்சனான். ஹிஸ்புல்லாவுக்கு பின்னணி இருக்கு தெண்டு.

முப்பர்: அதுசரி கங்காணியார் எங்கட மாவை. சேனாதியார் அவசரகாலச் சட்டத்தைக் கொண்டுவர வேணும் என்று சொன்னவரல்லோ.

கங்காணி: என்ர மாவைக் கந்தா! அவசரகாலச் சட்டத்தைக் கொண்டு



## முஸ்லிம் பொதுமக்களுக்கு எந்தக் கெடுதியும் ஏற்படக்கூடாது

நடத்தினவியள். தமிழ் இளைஞர்களை தடுத்து வைப்பது, விசாரணை நடத்துவது தலையாட்டிக்கு முன்னால நிறுத்துவது என்று பெரிய கொடூரம் நடந்தது.

ஆனால் இப்ப முஸ்லிம் மக்களை நோக்கியதாகச் சோதனை நடவடிக்கைகள் திசை திரும்பியிருக்குது.

பண்டிதர்: இந்த உலகப் பிரபஞ்சத்தில் கடல் திடலாகவும் திடல் கடலாகவும் மாறுவதுதானே இயற்கையின் படைப்பு.

அந்த இயற்கையின் படைப்பை, அதன் இரகசியத்தை அறிந்து கொள்வதற்கு எங்களுக்கு ஆயுள் போதாதே தவிர, மற்றப்படி காலையில் காணியில் இயற்கையின் அசைவு அப்ப

இனம் தங்களோட நிண்டு பிடிக்கும் எண்ட நினைப்பில சிங்கள ஆட்சியாளர்கள் தங்கட திமிர்த்தனைத்தை எங்களுக்குக் காட்டினவியள். இப்ப பார்த்தியளோ.

விதானையார்: கிழக்கு மாகாணத்தினர் ஆளுநர் ஹிஸ்புல்லாவுக்கும் தாக்குதல் நடத்தினவர்களுக்கும் தொடர்பு உண்டென்று கூட்டமைப்பின் பேச்சாளரும் பாராளுமன்ற உறுப்பினருமான எம்.ஏ.கமந்திரன் குற்றம் சாட்டியுள்ளார்.

கங்காணி: கமந்திரன் எம்.பி. கூறினது ஒரு துணிச்சலான குற்றச்சாட்டு. தான் இறைச்சிக் கடை

வரவேணுமெண்டு ஒரு தமிழன் சொல்லலாமோ. நீங்கள் சொல்லாவிட்டாலும் அவசரகாலச்சட்டம் வரத்தான் செய்யும்.

ஆனாலும் அவசரகாலச் சட்டத்தால பாதிக்கப்பட்ட நாங்கள்- அவசரகாலச் சட்டத்தை நீக்கவேணும் என்று கேட்ட நாங்கள், அந்தச் சட்டத்தைக் கொண்டு வரவேணுமெண்டு இப்ப, கேட்கிறது பொருத்தமற்றது.

விதானையார்: உண்மை தான். எங்களுக்குத் தீங்கிழைத்த சட்டத்தை எதிர்த்த நாங்கள் இன்னொரு சந்தர்ப்பத்தில் அந்தச் சட்டத்தைக் கொண்டுவாருங்கள் என்று கேட்பது; முன்பு அவசரகாலச் சட்டம் கொண்டு

வந்தது நல்லது எண்ட மாநிரியல்லோ பொருள்படும்.

ஆகையால் அவசரகாலச் சட்டத்தைக் கொண்டு வாருங்கள் என்று எங்கட மாவை கேட்பது சரியான தல்ல எண்டுதான் நான் சொல்லுவன்.

பண்டிதர்: அதுமட்டுமல்ல, நடந்த குண்டு வெடிப்புச் சம்பவத்தில் தமிழ் மக்களின் பிரச்சினைக்குத் தீர்வு காணுகின்ற விடயம் காலதாமதமாகின்றது எண்டு தான் கவலைப்படுவதாகவுமல்லோ மாவை. சேனாதிராசா எம்.பி.கூறியிருக்கிறார்.

(இவ்வாறு பண்டிதர் கூறியதும் ஆலடியில் சிரிப்பொலி எழுந்தது)

அப்ப, குண்டு வெடிக் காமல் விட்டிருந்தால் 2019 ஏப்ரல் 22, 23 ஆம் திகதிகளில் இனப்பிரச்சினைக்குத் தீர்வு கிடைத்திருக்குமாக்கும். விதானையார் விசுவலிங்கம் குரல் கொடுக்க,

என்ன செய்யிறது, எங்கட இனத்தை ஏமாத்த எங்களிடையே ஆட்கள் இருக்கினம். யாழ்ப்பாணத்து வீதிகளில் முன்னாள் ஜனாதிபதி மகிந்த ராஜபக்ஷ வின்ர படம் உள்ள பதாகைகள் இப்பவும் இருக்குது. அதுகளை அகற்றும்படி கேட்காத வடக்கு மாகாண அவைத்தலைவர், முன்னாள் முதலமைச்சர் சி.வி. விக்னேஸ்வரன் ஐயாவின்ர புகைப்படங்களை அலுவலகங்களிலிருந்து அகற்ற வேணும் என்று ஆளுநருக்கு கடிதம் எழுதியிருக்கிறார் எண்டால் பாருங்களன்.

வாத்தியார்: நடக்கிற தெல்லாம் நடக்கட்டும். என்னைப் பொறுத்தவரை எந்தக் குற்றமும் செய்யாத எவரும் தண்டனை பெறக்கூடாது. முஸ்லிம் மக்களைப் பொறுத்தவரையில் அமைதியை, சமாதானத்தை விரும்புகிற எத்தனையோ முஸ்லிம் மக்கள் இருக்கினம். அவர்களுக்கு எந்தக் கேடும் ஏற்படக்கூடாது.

நாங்கள் அடிவாங்கின போது; எங்கட மக்கள் வன்னியில கொல்லப்பட்ட போது முஸ்லிம் அரசியல் தலைவர்கள் எங்கட தமிழ் இனத்தை வஞ்சித்தவியள். ஆனால் நாங்கள் ஒருக்காலும் அப்படிச் செய்யக்கூடாது. முஸ்லிம் பொது மக்களுக்கு ஆபத்து இல்லாமல் நிலைமையைக் கையாள வேணும்.

இப்படி வாத்தியார் கூற, அதனை அங்கீகரிப்பது போல் ஆலடிப்பிள்ளையார் கோயில் கண்டாமணியும் ஒலிக்க, ஆலடியில் இருந்தவர்கள் எழுந்து கோயிலுக்குச் சென்றனர்.




## சண்டிகேஸ்வரர் யார்?

சிவன் கோவிலுக்கு செல்பவர்கள் எந்த சந்நிதி முன் நிற்க மறந்தாலும் கண்டிப்பாக சண்டிகேஸ்வரர் முன் அவசியம் நிற்பார்கள். அங்கே தவ நிலையில் அமர்ந்திருக்கும் சிவனடியாரை தரிசித்து விட்டு கைகளைத் தட்டிவிட்டுச் செல்வார்கள். சிவ தலத்தில் இருந்து ஒரு போதும் விலகாத சண்டிகேஸ்வரர் மூர்த்திகளுள் ஒருவராக இறைவனோடு எழுந்தருளும் பேறு பெற்ற 63 நாயன்மார்களில் ஒருவர்.

இந்தியாவில் கும்பகோணத்திலே சேய்ஒலூர் எனும் ஊரில் அந்தண மரபில் எச்சத்தன் என்பவரது மகன் "விசாரசர்மன்" ஐந்து வயதிலேயே வேத சிவ ஆகமங்களை கற்காமலே அறிந்தார். கலைகளுக்கு எல்லாம் முடிவான பொருள் தில்லைக்கூத்தனின் திருவடியே என சிந்தை தெளிந்தார்.

ஒரு நாள் கன்றுடன் சென்ற பசு ஒன்றை மேய்ப்பவன் அடித்துத் துன்புறுத்தியதைப் பார்த்து கவலை கொண்டு அன்பில்லாத நீ மாடுமேய்ப்பதை விடு எனக் கூறி தான் அந்தப்பொறுப்பை ஏற்று அவரே மாடு மேய்க்கலானார்.

பசுக்கள் சந்தோசத்துடன் விசாரசருமனின் அருகில்



சென்றதுமே கறவாமலே பால் பொழிந்தன. அந்தப்பால் இறைவனை அபிஷேகிக்க ஆகுமே என நினைத்தவர் மணலிலே விங்கம் அமைத்து பசும் பாலினால் திருமஞ்சனம் செய்து பூஜித்தார். பசு இவ்விடத்தில் பாலை சொரிந்தாலும் இல்லங்களிலே குறைவான பாலைக் கொடுத்தன.

விசாரசருமனின் பூசையைக் கண்ணுற்றோர் இவரது வழிபாட்டின் பெருமையை உணராது அவரது தந்தையாரிடம் புகார் அளித்தனர். நேரிலே உண்மையை கண்ட எச்சத்தன் கோபத்துடன் கையில் கிடைத்த தடியால் விசாரசருமனின் முதுகில் அடித்து பாற் குடங்களைக் காலால் எத்தி உடைத்தார். இறைவனுக்குரிய பாலை கொட்டியவன் தந்தை என்பதும் பாராமல் அங்கு கிடந்த கோலை தந்தையின் காலை நோக்கி வீசினார். அதுவே மழுவாகி தந்தையின் கால் துண்டாடப்பட்டது.

அப்போது விசாரசருமருக்கு சிவபெருமான் உமாதேவியாருடன் விடைமேல் வந்து காட்சி கொடுத்து பெற்ற தந்தையை எம்பொருட்டு வெட்டினை இனி நாமே உனக்கு தந்தை என உச்சிமோந்து தம் தொண்டர்களுக்கு தலைவர் ஆக்கி தாம் உண்ட பரிகலமும் உடுப்பவையும் சூடுபவையும் உனக்கே உரிமையாகும்படி "சண்டிசர்" பதவியை தந்தோம் என திருவாய் மலர்ந்து அருளினார்.

அதற்கு அடையாளமாக தன் திருமுடியிற் சூடிய கொன்றை மாலைபைச் சூட்டியருளினார்.

சண்டிசர் மணல் விங்கத்திற்கு பாலினால் அபிஷேகித்த இடம் "திரு ஆப்பாடி" என்ற தலமாக விளங்குகிறது. சண்டேசுர நாயனார் நால்வருக்கு முற்பட்டவர். பதினொரு திருமுறைகளிலேயும் பாராட்டப்பட்டுள்ளார்.

சிவாலயம் சென்று வழிபட்ட பலனை பக்கதர்களுக்கு கிட்டச் செய்பவர். அதேசமயம் எந்நேரத்திலும் சிவ தீயானத்தில் அமர்ந்திருப்பவர். இவர் முன் கைதட்டவோ நூலை இவர் மீது போடவோ வேண்டியதில்லை. இவரை தரிசித்தாலே போதும். தமது சுவாசத்தினாலேயே பக்தர்களை உணர்ந்து உரிய பலனை அளிப்பார்.

-சிவனடியார்-



## கொடுத்துப் பெறுதல்

ஒரு புத்த மடாலயத் தலைவர் மிகவும் கவலையில் இருந்தார். ஒரு காலத்தில் அவரது மடாலயம் அந்தப் பகுதியிலேயே சிறப்பும் மதிப்பும் பெற்று விளங்கிய ஆலயம். தற்போது மதிப்புக் குறைந்து பாதாளத்திற்குப் போய்க் கொண்டிருந்தது அவருக்குத் தெளிவாக விளங்கியது. மடத்தின் உள்ளேயே பிக்குகள் யாரும் ஒருவரை ஒருவர் மதிக்காமல் தன்னிச்சையாகச் செயற்பட்டுக் கொண்டிருந்தார்கள்.

பொறுக்க இயலாமல் ஒரு நாள் நம் தலைவர் தன்னைவிட அனுபவத்தில் சிறந்த ஒரு குருவைத் தேடிப் போனார். தன் பிரச்சினையை எடுத்துச் சொன்னார்.

அந்தக் குருவும் சற்று நேரம் ஆழ்ந்து யோசித்து விட்டு பிறகு "உங்கள் மடத்தில் புத்தரே வந்து தங்கி



யிருக்கிறார். நீங்கள் எவரும் அவரைக் கண்டு கொள்ளவும் இல்லை. மதிக்கவும் இல்லை. பின் எப்படி சிறப்பு செழிக்கும்?" என்று கேட்டார்.

இதைக் கேட்ட நம் தலைவர் வியப்பு மாறாமலே மடத்திற்குத் திரும்ப வந்து அங்கே இருந்த புத்த பிக்குக்களுக்கு விபரம் சொன்னார். அவர்களுக்கும் ஆச்சரியம். அந்தக் கணத்தில் இருந்து சுற்றியிருப்பவர்களில் ஒருவர் கடவுளாக

இருக்கக் கூடும் என்ற அனுமானத்தில் எல்லோரையும் பணிவாகவும் அன்பாகவும் மிகுந்த மரியாதையுடனும் ஒவ்வொருவரும் அணுகினார்கள். நாளடைவில் மடத்தின் சிறப்பு பல மடங்கு உயர்ந்து போனது என்பதைச் சொல்லத் தேவையே இல்லை! கூடிச் செயற்படும் போது கொடுத்துப் பெறுதல் அவசியமான ஒரு சூட்சுமமாகும்.

## விடுகதைகள்

● எடுக்க எடுக்க வளரும். எண்ணெயைக் கண்டால் படிந்துவிடும். அது என்ன?

முடி

● ஓய்வு எடுக்காமல் இயங்கும். ஓய்வு எடுத்துவிட்டால் மறுபடியும் இயங்காது. அது என்ன?

இதயம்

● இருந்த இடத்தில் நகர்ந்தபடி இரவும் பகலும் செல்வான். அவன் யார்?

கடிகாரம்

● பூ பூப்பது கண்ணுக்குத் தெரியும். காய் காய்ப்பது கண்ணுக்குத் தெரியாது. அது என்ன?

வேர்க்கடலை



(புதிதாய் பிறந்த குழந்தை நர்ஸிடம் பேசுகிறது...)  
"நர்ஸ், ஒரு மொபைல்? இருந்தா கொடுங்க."  
"எதுக்குடா செல்லம்?"  
"நான் சேப்டியா லாண்ட் ஆயிட்டேன்னு சொல்றதுக்கு கடவுள் கிட்ட மிஸ்டு கோல் கொடுக்கணும்!!"



சி.பிருத்வி, தரம் 4 பி,  
யா/கொத்துவில் இந்து ஆரம்ப பாடசாலை.



**அப்பாவிகளைக் கொல்வதால் அடையும் இலாபம் என்ன?**

நித்திலன் யாழ்ப்பாணம்

**M** சென்னை அணி டோனியின் தலைமைத்துவத்தில் தானே தங்கியுள்ளது?

சமீபத்திய சென்னை அணியின் செயற்பாடுகளைப் பார்க்கும் போது அப்படித்தான் தெரிகின்றது. நடைபெறும் ஐ.பி.எல் போட்டிகளில் சென்னை அணி டோனி இல்லாத இரண்டு போட்டிகளிலும் தோற்றது இதற்கு நல்ல உதாரணம். டோனியிடம் மிகச்சிறந்த தலைமைத்துவப் பண்பு இருக்கிறது தான். அதை விட தனித்து நின்று அணியை வெற்றிப்பாதைக்கு அழைத்துச் செல்லும் மன வலிமை அதிகமாக இருக்கின்றது.

சுபா யாழ்ப்பாணம்

**M** ஆணின் நட்பு- பெண்ணின் நட்பு இதில் எது சிறந்தது?

நீ ஆணியே புடுங்க வேண்டாம் கிளம்பு

வாணுஜா யாழ்ப்பாணம்

**M** காதலிக்கும் போது இருக்கும் அன்பு திருமணத்தின் பின்பு ஏன் வருவதில்லை?

புதிதாக மோட்டார் சைக்கிள் எடுத்து ஓட்டும் போது இருக்கும் கொம்பட்டிள் ஐந்து வருடங்களின் பின் இருப்பதில்லையே. அது போல்தான் அன்பும் பயன்படுத்த பயன்படுத்த பயன்றிடுபு போகிறது.

சுதன் குப்பிளான்

**M** நாடு போற போக்கு சரியில்லை. இனி கூட்டமைப்பு என்ன செய்யப் போகிறது?

எதுவுமே இல்லை. மீண்டும் பயங்கரவாதம் தலைதூக்குகிறது என்று அறிக்கை விடும் அளவில் இருக்கின்றார்கள் இவர்கள்.

என்ன செய்ய, எம்மை ஏய்க்காட்டி அரசியல் நடத்தத் தெரிந்தவர்கள் அல்லவா இவர்கள். இனி அடுத்த தேர்தலுக்கு அடுக்கு மொழியில் கவி எழுதத் தொடங்கிவிடுவார்கள். கொஞ்சம் இருங்கள். உங்கள் வீடு தேடி வருவார்கள் ஓட்டுக் கேட்க.

திகழன் யாக்கரு

**M** புலிகள் என்றவுடன் துள்ளிக் குதித்தவர்கள் இப்பொழுது பேசாமல் இருக்கின்றார்களே?

அது தான் புலிகள் காலத்தில் கூட இவ்வாறான மோசமான தாக்குதல் நடக்கவில்லை என்று சொல்லி விட்டார்களே.

என்ன செய்ய, புலிகளை அழிக்க எடுத்த முயற்சியில் சிறு துளியை மற்ற விடயங்களில் எடுத்திருந்தால் இப்போது இந்த நிலையில் நாடு இருந்திருக்காது. எல்லாம் சாபக்கேடு என்பதை விட வேறேதுவும் இல்லை.

**புலிகள் என்றவுடன் துள்ளிக் குதித்தவர்கள் இப்பொழுது பேசாமல் இருக்கின்றார்களே?**

அபி பருத்தித்துறை

**M** ஜனாதிபதிக்கும் தெரியாதாம் பிரதமருக்கும் தெரியாதாமே?

இலங்கையைப் பொறுத்தவரை தற்போது நடக்கும் ஆட்சி ஆரோக்கியமான ஆட்சி அல்ல. ஜனாதிபதியும் பிரதமரும் எதிரும் புதிருமாக நின்று கொண்டு ஆட்சி நடத்துகின்றார்கள். அதனால் தேசிய பாதுகாப்பில் கவனம் செலுத்தியதாகத் தெரியவில்லை. அதன் விளைவே இன்று ஐ.எஸ். வந்து நிற்கிறது.

கலை மிருசுவில்

**M** மனிதனும் தெய்வமாகலாம் என்பது எதுவோ?

வீதியில் மோட்டார் சைக்கிள் வரும் போது எதிரே வரும் வாகனம் பொலிஸ் நிக்கிறது என லைட் அடித்து அலேட் பண்ணும் அங்கு இருக்கிறது தெய்வம். புரிகின்றதா.

**உங்கள் எண்ணத்தில் தோன்றும் கேள்விகளை வியாசரிடம் கேளுங்கள் 021 567 1532 என்ற இலக்கத்துக்கோ SMS அனுப்புங்கள்**

நிலா சுழிபுரம்

**M** அப்பாவிகளைக் கொல்வதால் அடையும் இலாபம் என்ன?

அதுதான் எனக்கும் இன்னும் புரிய வில்லை. தமது கோரிக்கை என்ன என்பதை வெளிப்படுத்தினாலாவது அதைப் பற்றி சிந்திக்க முடியும். அது எதுவுமே இல்லாமல் அப்பாவி மக்களை கொல்வதில் என்ன இலாபத்தைக் கண்டுவிடப் போகின்றார்களோ தெரிய வில்லை.

சயன் யாழ்ப்பாணம்

**M** தமிழர்களுக்கான தீர்வு கிடைக்க தாமதமாகப் போகிறது என்கிறாரே ஒருவர்?

அடேய் எவ்வளவு பெரிய கண்டுபிடிப்பு இது. உப்புச் சப்பில்லாத வரவு-செலவுத் திட்டத்திற்கு கையுயர்த்தும் போதும் ஐ.நாவில் இலங்கைக்கு இரண்டு வருட அவகாசம் கொடுக்கும் போதும் வராத ஞானம் இப்போது வந்திருக்கின்றது என்றால் கண்டிப்பாக சமீபத்தில் எங்கேயோ ஞானப்பால் உண்டிருப்பார் என்பது மட்டும் தெரிகிறது.

**சென்னை அணி டோனியின் தலைமைத்துவத்தில் தானே தங்கியுள்ளது?**

சாயா வதிரி

**M** இலங்கைத் திருநாடு மீட்சி பெறுமா?

சாண் ஏற முழும் சறுக்குவது என்று சொல்வார்கள். இங்கோ சாண் ஏற கிலோ மீற்றர் கணக்கில் சறுக்குகின்றது போலத் தெரிகிறது.

பயங்கரவாதத்தை ஒழித்துவிட்டோம் என்று மார்தட்டியவர்கள் தமிழர்களை மட்டுமே பயங்கரவாதிகளாகப் பார்த்தார்கள். மற்றபடி வேறு எதையும் கவனிக்கவில்லை என்பது தெளிவு.

கவின் மானிப்பாய்

**M** நான் திருமணம் செய்யலாம் என்று நினைக்கின்றேன். இதைப்பற்றி நீங்கள் என்ன நினைக்கிறீர்கள்?

எதிரே படுகுழி இருக்கின்றது என்று தெரிந்து கொண்டும் அதில் வீழ்வேன் என்று அடம் பிடித்தால் வியாசர் என்ன செய்ய?

தமிழ் பருத்தித்துறை

**M** குண்டு வெடிப்பின் பின்புலம்?

தனக்கறியாச் சிங்களம் தன் பிடரிக்குச் சேதம் என்று ஒரு ஊர்ப் பழமொழி உண்டு. சில இடத்தில் பேசுவதைவிட பேசாமல் மற்றவர்கள் பேசுவதைக் கேட்டுக் கொண்டு மட்டும் இருப்பது சிறப்பானது. மிகச் சிறப்பானது.

சோபனா யாழ்ப்பாணம்

**M** தேடல் உள்ள உயிர்களுக்கே தினமும் பசி இருக்கும். அதன் அர்த்தம்?


ஒருவன் ஒரு பெண்ணை உயிருக்குயிராகக் காதலிப்பதால் அந்தப் பெண் பின்னாலேயே திரிவான். அது சரி வரவில்லை என்றால் இன்னுமொன்றின் பின் திரிய ஆரம்பித்து விடுவான். இது தான் அது போல...

சேகர் இணுவில்

**M** IPI எப்படிப் போகிறது கோலியின் நிலை இப்படி ஆச்சே?

இருபது - 20 போட்டிகளை வைத்துக் கொண்டு கிரிக்கெட்டை மதித்து விட முடியாது. இருபது - 20 கிரிக்கெட் எதிர்மறையான முடிவுகளையும் தகர்த்தெறிய வல்லது.

எது எப்படியோ கோலி ஒரு அற்புதமான கிரிக்கெட் வீரர்..





**உக்கிர தாண்டவம்**

நகிட தகதிமி தாளங்கள் முழங்க  
பம்பையும் உடுக்கையும் பேரொலி எழுப்ப  
அகண்ட பாதம் காற்றினை உதைக்க  
நீண்ட சடையும் நெடுவாளாய் விரிய

சிவந்திட்ட கண்ணில் கல்லும் எரிந்திட  
கங்கை அருவியும் சிதறுண்டு ஓடிட  
கரமுமிங்கே நாட்டிய முத்திரை பிடிக்க  
கழுத்தில் அரவம் சீறி எழுந்திட

வெள்ளைப் பிறையும் வீழ்வது போல  
மூச்சுக்காற்றும் அளலாய் எரிந்திட  
வேதியர் காணா வேதமும் அறியா  
சிரசும் இங்கே சிதறி அசைந்திட

இமயமும் இங்கே இடிவது போல  
கலையும் இங்கே கரைவது ஆக  
பரதம் ஆடும் நாட்டிய ராஜன்  
நர்த்தனம் ஆடும் நாட்டிய ஈசன்

சிவத்தின் உச்சியில் தாண்டவம் ஆடிட  
முற்றிய கலியில் உலகம் கண்டிடும்  
ருத்திர சிவனின் உக்கிர தாண்டவம்

**தனசீலன் லக்ஷ்மன்  
நல்லூர்**

**என் தமிழ்**

பக்தி மொழியாம் என் தமிழ்  
நக்கீரர் வளர்த்த என் தமிழ்  
இனிமை சொட்டும் என் தமிழ்  
புதுமை சொல்லும் என் தமிழ்  
கலைத்துவம் கொண்ட என் தமிழ்  
மகத்துவம் படைக்கும் என் தமிழ்  
அகிலம் யோற்றும் என் தமிழ்  
பெருமை சாற்றும் என் தமிழ்  
தொன்மை மொழியாம் என் தமிழ்  
உண்மை இயம்பும் என் தமிழ்

**மா.செழியன்,  
வேலை-03**

**எமக்குத் தேவை**

நிலை என்ன உண்டு  
நின் நிலை கொள் தமிழா  
வலையோடும் துறோக உலகில்- நீ  
விலையோடியிடாதே தமிழா  
ஏந்திப் பெற்ற பிள்ளை செல்வத்தை  
எங்கே? என படம் ஏந்தும் தாய்க்குலமும்  
தேங்கி தேங்கி அழும் சிறு பிள்ளைக்கும்  
தெரியவில்லை தன் தந்தை எங்கே என்றும்  
வெள்ளாடைகளின் வொருளற்ற பேச்சு  
வேடிக்கை செயலில் மட்டுமாய் யோச்சு  
வெறுங்கை நீட்டி வேண்டியாச்சு- நாம்  
புறங்கை யார்த்து பயன் என்ன ஆச்சு  
என்ன கொடுமை இது- மதியம்  
கொளுத்தும் வெயில்து- எக்கதியும்  
அற்று கதறுகின்றனரே வீதியில்  
தம் உறவுகளின் முகப்படம் பிடித்து  
வாழி ஒன்று பிறக்கட்டும்- வந்த  
வலிகள் தற்கெட்டும் மறையட்டும்  
மலரட்டும் நமக்கோர் விடியல்

**ஞா.கட்டைக்கவிதன்  
கிளிநொச்சி**



**யெண்ணே  
உன் நிலை  
இதுதானா?**

கட்டழகு மாங்கை காணா கண்ணில்  
மட்டுவிட்டால் உன்ன மறப்பான்  
உறங்க மறப்பான் பித்தளாய் அவள்பின்  
சுற்றித் திரிந்திடுவான் அவள் பார்க்க மறுத்தான்  
வாழ்ந்தால் உன்னுடன் இல்லையெல் மன்னுடன்  
புலம்பித் திரிந்திடுவான் அவள் சொல்லை நம்பி  
உறவாட நினைத்திடுவான்  
இருவரும் பார்க்கின்றும் பிச்சென்றும் சுற்றிவிட்டு  
அவள் என்னம் நிறைவுபெற  
பனாமே வாழ்க்கையென்று  
யோய்வருகிறேன் என்று பறந்திடுவான் தூரதேசம்  
பேதையவனோ கல்வியைத் தொலைத்து  
தாய் தந்தை மனம் நோக அழகைத் தொலைத்து  
அவள் வரவுக்காய் காத்திருப்பான்  
காலவமல்லாம் அவள் வரவுக்காய்  
அவனோ மனைவி பிள்ளைகளுடன்  
மகிழ்வுடன் வாழ்ந்திடுவான்

**சி.கலாமணி  
மண்டைதீவு**

**உயிர்த்த ஞாயிறு**

உயிர்த்த ஞாயிறிலே  
தேவன் உயிர்த்தெழுமான் என்று  
கையில் மெழுகேந்தி  
காத்து நின்ற ஜீவன்களை  
காருணியம் ஏதுமின்றி  
நொடியில் சிதறடித்த  
கொடியதோ கொடியது மனது!

முதுகில் குண்டுக்கட்டி  
வெடித்துவிட வரும்பொழுது  
மழலை வழி மறித்தானே!  
அவள் தலை தவி,  
உன் சொந்தங்களை  
சிதறடிக்கப் போகிறேன் என்று  
சிரித்தபடி சென்றாயோ?


உயிர்த்த நாதன்  
உன் வெடிப்பால்  
சிதறிய சதைகளுடன்  
உன்னையும் தன்னில் ஏற்றுக்கொண்டானே  
இதுதான் தேவமைந்தனின் சிந்தனை

பூமி எங்கும் மரண ஓலம்  
வானமெங்கும் கந்தகப்புகை  
மனிதர் நெஞ்சில் அச்ச உணர்வு  
அடடா! இதுதான் உம் சிந்தனையா?

கறுத்த இருளாய் மனதை வைத்து  
ஒளியைத் தேடி அலைந்து  
பயனேதுமில்லையே!

நொடிப்பொழுதில் உயிர்களை  
சிதறடிக்கும் எண்ணம் உள்ளவரை  
இந்த உலகம் உய்யா! உண்மை  
மாவை. நா.கஜேந்திரன்

**மெளனத்தின் தேடல்- 444**




**பச் போக்குவீர்**

யாதும் ஊரே  
யாவரும் கேளிர்  
போதுமே பெருமை  
தமிழுக்கு உரைத்த  
கனியன் பூங்குன்றன்  
காட்டிய மறையது  
பணிந்து தலை ஏர்  
பண்புள மாணுடம்  
ஆண்டவன் அருள்பெற  
அவார் பசி போக்குவீர்

**வைகதன்  
கொக்குவில்**

**மெளனத்தின் தேடல்-445**



அன்பு வாசகர்களே உங்கள் மனதில் தோன்றும் கவிதைகளை  
ஆசிரியர் மெளனத்தின் தேடல்  
வலம்புரி- சங்குநாதம்  
கி.வ.03,2 ஆம் குடியகை, பிறவுண் வீதி, யாழ்ப்பாணம்  
எனும் குகைக்கு  
அனுப்பி வைப்புகள்

**தக்கற்றவருக்கு  
தெய்வம் துணை**

தள்ளாடும் வயதில்  
உறவுகள் உன்னைக்  
கறிவேப்பிலை போல  
ஒதுக்கியதால்  
வீதிக்கு வந்த முதியவரே  
வாழ்வில் திக்கற்ற உனக்கு  
என்றும் தெய்வமே துணை

**சு.ஜெயரூபன்  
பருத்தித் துறை**

**கடவுளை போய்ச் சேரும்**

உன்மயலில் இடும் பணத்தில்  
ஒன்றுமே இறைவன் சேரா  
கண்டிடும் ஏழைக்கிரங்கு  
கடவுளைப் போய்ச்சேரும்  
மனமது விரிந்து அன்பு  
மாறாக் கருணையில் திளைக்க  
இனமது தமிழர் பசிக்கிறதும்  
இரங்கினால் மனிதம் வாழும்

**வை.க.தவமணிதாசன்  
கொக்குவில்**

**இந்நிலை  
மாறாதோ?**

தாத்தா யார் வரவை  
எதிர்பார்த்து  
எங்கித் தவிக்கிறீர்கள்?  
தொலைத்துவிட்ட  
மகனையா- இல்லை  
முழுக்குடும்பத்தையுமா?  
காய்ந்து போன  
தரைபோல நம்மவர் வாழ்வு  
வரண்டு போனதோ  
என எண்ணிப்  
பாதனிகளை களைந்து  
அரிக்கக் லாம்பு  
உதவியுடன்  
காலம் கழிக்கவா?  
இக்கதியை திரும்பிப்  
பார்க்க ஆளில்லையா?

**அபி குலமாலிகா  
சங்கானை**

**ஒளியைத் தேடி**

இருளை நீக்கி  
ஒளியை ஏற்றப்  
போகிறாயா?  
பிள்ளைகளின்  
ஒளிமயமான  
வாழ்வுக்காய்  
உன்னை இருளில்  
வைத்து  
அவர்க்கு  
ஒளி கொடுத்தாய்  
இன்று  
நடுவீதியில்  
ஒளியைத் தேடிய படி

**குவேனி  
நந்தித்தண்டி**

**துணைக்கரம்**

நனிமையோடு  
முதுமையால்  
தளர்ந்து போன நிலையில்  
துணையின்றித் துடிக்க  
துயருள்ளை வாட்ட  
நடைபிணமாய் நீ  
நாதியற்று நலிந்து  
தெருவோரமாய்  
இங்கே திண்டாடி  
அலைகின்றாய்  
முதுமையே வாழ்வில்  
சுமையாகிப் போனதால்  
துணைக்கரம் நீட்டி  
துயர் துடைக்க யாரிங்கே

**சி.திவ்வியா  
யா/ப.மெ.ம.வி.**

**எதிர்காலம்  
உண்டு**

ஆடை அழுக்கைத்  
தவிர்க்க அடியிலே  
துணியிருக்கு  
வாடை அணைக்காத வாழ்  
வனு லாந்தர் ஒளி இருக்கு  
பாதம் பாதுகாக்க இரு  
பதமான அணியுமுண்டு  
ஆதார நடைக்கு  
வல்ல ஆள்தொரு  
உன்னுட்கோலுண்டு  
செல்விளைவு  
தத்துவத்தை  
தேர்ந்ததிலால்  
எதிர்காலமுண்டு  
வாகை வளவன்  
நாரந்தனை

# சிக்கல்கள்

மெல்லிய தென்றல் காற்று வீச பெளர்ணமி நாளில் சந்திரன் தனது பூரண முகத்துடன் பிரகாசமாக வான் வெளியில் வெளிவர, மல்லிகைகள் பூத்துக் குலுங்கி வாசனை பரப்பிக் கொண்டிருந்த வேளையில், அந்த பரந்து விரிந்த இனும்பை மரத்தின் கீழ் கட்டப்பட்டிருந்த அன்ன ஊஞ்சலில் கொட்டப்பெட்டியில் இருந்த இடித்த வெற்றிலையை வாய்க்குள் போட்டு மெல்ல தொடங்கினாள் பங்கயம்.

வழமைபோல் தனது பாட்டியின் மடியில் தலை வைத்தபடி படுத்திருந்த கஜன் "பாட்டி ஒரு கதை சொல்லுங்கோவன்?" என்றான். பாட்டியும் வழமைபோல் ஒரு ஊரிலே ஒரு ராஜா இருந்தார் என்று தனது கதையைச் சொல்லத் தொடங்கினாள்.

"ஐயோ பாட்டி ராஜா கதையை விட்டுவிட்டு வேற கதை சொல்லுங்கோ" என்றதும் பாட்டி தொடர்ந்தாள்...

"இஞ்சு பாரப்பன் எங்கள் பாட்டன் காலத்தில் பனை மரமும் பசி போக்கும் ஓலைக் கொட்டிகளும் சுகவாழ்வு தரும் ஒடியற்கூழும் மருந்தில்லாத மரக்கறியும் மாசற்ற இயற்கைக் காற்றும் எம்மை ஆரோக்கியமாக வாழ வைத்தது.

பல்லாங்குழியும், எட்டுக் கோடும், ஆடுபுலி ஆட்டமும் என அறிவை வளர்க்கும் விளையாட்டுக்களும் மாலை முழுதும் உடலுக்கு வலுச் சேர்க்கும் விளையாட்டுக்களும் எமது உடல், உள ஆரோக்கியத்தை வளர்த்தது. நோயற்ற வாழ்வதைத் தந்தது கிணற்று நீரும் பசி போக்கும்.

"நீர் இல்லாமல் போனால் சோலையும் பாலையாகலாம்" என்பதுதான் இந்த வசந்தபுரத்தின் கதை. வசந்தபுரம் ஓர் அழகிய கிராமம். நாட்டாமை ஆட்சியில் செயற்பாடுகள் நடைபெற்று வந்த ஒரு மரபுரீதியான பொருளாதாரக் கட்டமைப்பு பூமி.

முதலாளித்துவத்தின் கழுகுப்பிடிக்குள் சிக்குண்டு சின்னாபின்னமாகிப் போகாமல் மண்ணையும் மண்ணில் வாழும் மக்களையும் நம்பி சுதேசிய உணர்வுடன் வாழ்ந்து வந்த இந்த ஊரிலும் ஏழாம் சக்கரவர்த்தி நாட்டாமையாக இருந்த காலத்தில் மெல்லத் துளிர்விடத் தொடங்கியது முதலாளித்துவத்தின் ஆதிக்கம்.

தனது ஆதிக்கத்தை நிலைநாட்டுவதற்காக பல கோடி நிதிகளை மட்டுமல்லாது பல உயிர் எடுப்புக்களையும் முதலாளித்துவ வர்க்கம் செய்தி வந்தது. போர் மேகம் புடைசூழ குருதிகள் சிந்திய போய் எஞ்சியது ஒன்று மில்லை. "குருதிகள் சிந்திய பூமியில் புழுதிகளைத் தவிர வேறு ஒன்றுமில்லை" என்பது உண்மையானது.

முதலாளித்துவ அரக்கர்கள் ஏழாம் சக்கரவர்த்தியை எட்டப்பன் கூட்டத்தை வைத்துக் கொலையும் செய்தது. மக்கள் பலரைக் கொன்று குவித்தது.

மண்ணின் வாசம் மெல்ல மெல்ல குறைந்து போக பிணவாசம் வீசத் தொடங்கியது. வாழையிலையில் உணவருந்திய காலம் பசும்பாலும் தேனும் கலந்து திணைமாவும் குரக்கன் பிடும் உளுத்தங்கஞ்சியும் ஒடியல் கூழும் குடித்த காலம் போய் மக்கள் முதலாளித்துவ ஆதிக்கத்தில் வியாபாரப் பொருட்களுக்குள் சிக்குண்டு பாணும் பீட்சாவும் உண்ணத் தொடங்கினர்.

போதைப்பொருளும் குடியும் குடித்தனமுமாய் வாழ்ந்தனர். நாகரிகம் என்று தமது வரலாற்று இருப்பைத் தொலைத்தவர்களானார்கள். கடதாசிகள் மறைந்து பொலித்தீன் பாவனை அதிகரிக்கத் தொடங்கியது. மக்கள் நோய்களை தம்மிடத்தே வரவழைத்து மருந்தும் வாழ்வுமாய் வாழத் தொடங்கிய காலத்தில் அரும்புவிட்டது தான் ராக்கி-காஞ்சனா காதல்.

ராக்கி சக்கரவர்த்தி குடும்பத்தின் பேரன் காஞ்சனாவும் அவனது உறவு வீட்டுப் பெண். இந்த ராக்கி சிறந்த விளையாட்டு வீரன். அனைத்து வீர விளையாட்டுக்களிலும் கொடிக்கட்டிப் பறப்பவன். ஆணமுகனும் கூட. இவன் அழகிற்கு மயங்காத பெண்கள் எவருமில்லை.

பாறை விரிந்தால் போல் தோள்பட்டை வீரமும் ஊர்ப் பற்றும் கொண்டவன். இவனைப் பலர் காதலிக்கக் காத்திருந்தனர். ஆனால் இவனோ ஒருவரையும் காதலிப்பதாக இல்லை.



சிறுகதை

எறும்பும் ஊற கல் குழியும் என்பார்கள். காஞ்சனாவின் அழகும் அவளது இதமான பேச்சும் எல்லோரையும் கவர்ந்தது போல் இவனையும் கவர்ந்தது. எப்படித் தன் காதலைச் காஞ்சனாவிடம் சொல்வது என்று தவித்துக் கொண்டிருந்தான் ராக்கி. ஆனால் காஞ்சனா முந்திக் கொண்டாள். தந்துணிவுடன் தன் காதலை ராக்கியிடம் சொல்ல இருவரது காதலும் மெல்ல வளரத் தொடங்கியது. காதல் என்றால் என்ன என்பதற்கு வரைவிலக்கணமாக இவர்களது காதல் கொடிவிட்டது. இருவரும் ஒரு வரில் ஒருவர் அன்பு மழை பொழிய ஆறாக ஊற்றெடுத்தது இவர்களது காதல் பெருக்கு. இந்த நிலையில் முதலாளித்துவ ஆதிக்கத்தின் பெரும் சக்தி தனது அதிகாரத்தைப் பலப்படுத்தி இயற்கையை அழிக்கத் தொடங்கியது. வியாபாரத்திற்காக மரங்கள் வெட்டப்பட்டன.

வயல்நிலங்கள் நிரவப்பட்டு கட்டடங்கள் வானுயர்ந்தன. நீர் நிலைகள் வற்றிப்போக வாழ்வாதாரம் கேள்விக் குறியானது. வசந்தபுரத்திற்கு அருகிலிருந்த வள்ளிபுரத்தில் நாட்டாமை மம்பட்டியான் முதலாளித்துவத்தை எதிர்த்துப் போராடி தனது எல்லைகளைப் பலப்படுத்தி வாழ்ந்து வந்தான்.

அதனால் அவனது ஆதிக்கத்தின் கீழ் இருந்த பத்துப் பட்டியும் சுகவாழ்வு வாழ்ந்து வந்தது. ஆனால் வசந்தபுரமோ தனது வசந்தத்தை இழந்து காயத் தொடங்கியது. சோலையாக இருந்த கிராமம் மெல்ல மெல்லப் பாலையாக மாற தமது உயிரைக் கையில் பிடித்துக் கொண்டு மக்கள் வசந்தபுரத்திலிருந்து வள்ளிபுரம் நோக்கிப் புறப்பட்டனர்.

நோயில் சிக்குண்டு இறந்தவர் போக எஞ்சியவர்கள் தமது சொந்த பந்தங்கள் சொத்துப்பத்துக்களை இழந்து உயிர் வாழ்ந்தால் போதும் என புறப்பட்ட காஞ்சனா குடும்பமும் வேறு வழியின்றி அயல்கிராமத்திற்கு இடம்பெயர வேண்டியதாயிற்று.

காஞ்சனா பல தடவை கேட்டும் சற்றும் அசையாதவனாய் ராக்கி தன் மண்மீது பற்றுக் கொண்டவனாய் ஊரிலேயே தங்கினான். இந்நிலையில் முதலாளித்துவ ஏகாதிபத்தியம் தனது கம்பனிகளை நிறுவியது மட்டுமல்லாது தனது நாட்டுக்குத் தேவையான வளங்களையும் வசந்தபுரத்திலிருந்து வறுகிச் சென்றது. இதனால் ராக்கி தலைமையில் இவர்களுக்கு எதிராக இளைஞர் படையணி திரட்டப்பட்டு பெரும் போராட்டம் ஒன்றை மேற்கொள்ளத் திட்டமிடப்பட்டது. அதனை அறிந்த முதலாளித்துவ ஏகாதிபத்தியம் குண்டு வைத்து எல்லோரையும் கூண்டோடு அழித்தது.

ராக்கியும் அதில் இறந்திருப்பான் என சகலரும் எண்ணினார்கள். சடலங்கள் ஒன்றாகக் கட்டப்பட்டு வசந்தபுரத்தின் நதிக்கரையில் வீசப்பட்டிருந்தது. உடல்களை மக்கள் அடக்கம் செய்வதற்காக எடுத்துச் சென்ற போது ராக்கி உடலில் உயிர் இருப்பது தெரியவந்தது. தெய்வ

தீமைக

தப்பினான்.

இருந்தாலும் அவ

னுக்குப் பழைய நினை

வுகள் எல்லாம் மறந்து போயிற்று.

"அப்புறம் என்ன ஆயிற்றுப் பாட்டி"

என்று கஜன் ஆர்வமாகக் கேட்டதும் பாட்டி தொடர்ந்தாள்... விடயத்தைக் கேள்விப்பட்ட காஞ்சனா பதைபதைத்து ஓடிவந்து ராக்கியை தன்னுடன் கூட்டிச் சென்று ஆறு வருடங்களாகக் கவனித்து பழைய நினைவுகளுக்குக் கொண்டு வந்தாள்.

ஆனால் அதற்குள் வசந்தபுரத்தின் முழு அமைப்புமே மாறிப் போயிற்று. கிணற்று நீர் உடல் ஆரோக்கியத்திற்கு உகந்ததல்ல என்ற போலியான விளம்பரத்தால் போத்தல் தண்ணீர்ப் பாவனையும் வயல் நிலங்கள் எல்லாம் மாட மாளிகைகளாகவும் தொழிற்சாலைக் கட்டடங்களாகவும் இலாபத்தை மட்டும் எதிர்பார்த்த முதலாளித்துவம் கழிவுகளை மண்ணுடனும் நீருடனும் கலக்க விட மண் வளமும் நீர்வளமும் பாதிக்கப்பட்டு மெல்ல மெல்ல அழியும் நிலைக்குத் தள்ளப்பட்டது வசந்தபுரம்.

எவரும் இதன் தார்ப்பரியத்தை புரியாதவர்களாக, பணத்திற்கு அடிமைப்பட்டவர்களாக வாழ இவனுக்கு மட்டும் என்ன விதியோ தெரியவில்லை. மீண்டும் அவர்களுக்கெதிராகப் போராடத் தயாரானான். இளைஞர்களை இணைத்து பலமுறை அநியாயத்திற்கு எதிராகப் போராடியும் பயன் எதுவும் கிடைக்கவில்லை.

காஞ்சனா வீட்டாரும் இனி சரிவரது என எண்ணி காஞ்சனாவிற்கு வேறு இடத்தில் மாப்பிள்ளை பார்க்க எண்ணிய போது "வாழ்ந்தால் ராக்கியுடன் தான் வாழ்வேன் இல்லையேல் செத்துத் தொலைவேன்" என்ற காஞ்சனா வார்த்தைகள் அவள் பெற்றோர் காதில் கேட்டது.

எப்படியாவது ராக்கியை சம்மதிக்க வைத்து திருமணத்தை நடத்த வேண்டும் என்று கஷ்டப்பட்டு ராக்கியைச் சம்மதிக்க வைத்து திருமணநாளும் குறிக்கப்பட்டு திருமணம் ராக்கியின் விருப்பப்படி வசந்தபுரத்தில் ராக்கிக்கு செல்வாக்கு உள்ள பகுதியில் நடத்துவதற்கான ஏற்பாடுகள் ஊர்மக்களால் மேற்கொள்ளப்பட்டது.

திருமணநாளில் எவரும் எதிர்பாராத ஒரு வீட்டம் இடம் பெற்றது. திருமண மேடையில் தாலி கட்டுவதற்கு ஆயத்தமாக உள்ள போது ஓம குண்டத்தில் வைக்கப்பட்ட வெடிகுண்டு வெடித்து மண்புத்திலிருந்த அனைவரும் பலியாகினர்.

வசந்தபுரத்திலிருந்த மிகுதி இருப்பும் இல்லாமல் போனது. முதலாளித்துவ ஏகாதிபத்தியம் வெற்றிபெற்றது. இருந்தும் நாட்செல்ல செல்ல வசந்தபுரத்தின் நீர்நிலைகள் வற்றி மோசமான கொடிய நோய்கள் தோற்ற மக்கள் அனைவரும் ஊரைவிட்டுப் போக வசந்தபுரம் பாலையாக மாறியது. எது எப்படியிருப்பினும் கடவுளின் தீர்ப்பின் படி முதலாளித்துவமும் தோற்றுப் போனது... "ஒன்றுமே புரியவில்லை ஆளைவிட்டு பாட்டி" என்று ஓட்டம் பிடித்தான் கஜன். தான் சொல்ல வேண்டியதைச் சொல்லி முடித்த திருப்தியில் திண்ணையில் உறங்கினாள் பாட்டி...

அரியாலையூர்

குரைத்தினம் பிரதீபன்

# தொடர வேண்டாம் துயரம்

“தீவிரவாதிகள் ஈக்களைப் போன்றவர்கள். அவர்கள் வலிமையற்றவர்கள். அவர்களால் ஒரு தேநீர்க் கோப்பையைக் கூட சேதப்படுத்த முடியாது. ஆனால், அவர்களால் ஒரு பெரிய எருதின் காதுக்குள் நுழைந்து விட முடியும். அதைத் தன் விருப்பத்திற்கேற்ப ஆட்டுவிக்க முடியும். அதற்குக் கோபத்தையும் பயத்தையும் ஏற்படுத்தி சேதம் விளைவிக்க முடியும்.”

- யுவல் நோவா ஹாரி, ஹோமோ டியஸ் 22



“தீவிரவாதம் என்னும் ஈக்களின் அதிகபட்ச ஆசையெல்லாம் மதம், மொழி போன்ற எருதுகளுக்குள் நுழைந்து நாடுகளைச் சிதைப்பது தான். பயத்தை மனிதனுக்குள் ஊடுருவச் செய்வதில் இருக்கிறது அவர்களுக்கான வெற்றி. இதைச் செய்தது இந்தத் தீவிரவாத அமைப்பு தான் என உலகெங்கும் செய்தி பரவும்போது, அவற்றின் மீதான பயம் அதிகரிக்கிறது. மனிதர்களைக் கொல்லக் கூடிய ஆகச்சிறந்த உயிர்க்கொல்லி பயம். தீவிரவாதத்தின் ஆகப்பெரும் தோல்வி என்பது அவர்களுக்கான முக்கியத்துவத்தைத் தராமல் இருப்பதுதான். 22

(detanators) ஒரு பேருந்து நிலையத்தில் கண் டெடுக்கிறது இலங்கை பொலிஸார். 22ஆம் திகதி மாலை 5 மணியளவில் இன்னொரு குண்டு வெடிப்புச் சம்பவம் நிகழ்ந்துள்ளது. கொச்சிக்கடையில் ஒரு வெடியைச் செயலிழக்கச் செய்தபோது, அது வெடித் துள்ளது.

சில நாட்களுக்கு முன்பே இந்தத் தாக்குதல் குறித்து உளவுத்துறை எச்சரித்த போது, அதில் மெத்தனமாக இருந்ததா இலங்கை அரசு என்னும் சந்தேகமும் எழுகிறது. தொலைத்தொடர்புத்துறை அமைச்சர் பெர்னாண்டோ பதிவு செய்த “என் தந்தை அங்கு நிலைமை சரியில்லை என்றார். ஆதலால், நான் 21ஆம் திகதி காலை தேவாலயத்துக்குச் செல்ல வில்லை” என்ற டூவிட் இன்னும் அபாய கரமான ஒன்று. அமைச்சர் ஒருவரே இப்படிக்கூறியிருப்பதை சிங்கள மக்கள் உட்பட யாராலும் ஏற்றுக்கொள்ள முடியவில்லை.

### நாம் கற்றுக்கொள்ள வேண்டியவை

குண்டு வெடிப்புகள் நிகழ்ந்த அன்று இலங்கையின் பாதுகாப்பு அமைச்சர், “தீவிரவாதிகளின் பெயர்களை வெளியிட வேண்டாம். தீவிரவாத அமைப்புகள் இதைப் பயன்படுத்தி மக்களுக்குள் பிரிவினைவாதத்தை விதைக்க வாய்ப்பு இருக்கிறது. அவர்களைத் தியாகிகள் ஆக்கிவிடாதீர்கள்” என்று அழுத்தம் திருத்தமாகக் குறிப்பிட்டார். மார்ச் மாதம் நியூசிலாந்தில் இருக்கும் கிறிஸ்ட்சர்ச் மசூதிகளில் தீவிரவாதத் தாக்குதல் நடத்தப்பட்டது. 50 பேர் கொல்லப்பட்டார்கள். நியூசிலாந்தைச் சேர்ந்த அந்த நபர், துப்பாக்கிச் சூடு நடத்தும்முன்னர் அதை பேஸ்புக்கில் வைத்து வீடியோவாக வெளியிட்டார். நியூசிலாந்தின் பிரதமர் ஜெனியண்டா ஆர்டர்ன் அந்த நபரின் பெயரைச் சொல்ல விரும்பவில்லை.

தீவிரவாதம் என்னும் ஈக்களின் அதிகபட்ச ஆசையெல்லாம் மதம், மொழி போன்ற எருதுகளுக்குள் நுழைந்து நாடுகளைச் சிதைப்பது தான். பயத்தை மனிதனுக்குள் ஊடுருவச் செய்வதில் இருக்கிறது அவர்களுக்கான வெற்றி. இதைச் செய்தது இந்தத் தீவிரவாத அமைப்பு தான் என உலகெங்கும் செய்தி பரவும்போது, அவற்றின் மீதான பயம் அதிகரிக்கிறது. மனிதர்களைக் கொல்லக் கூடிய ஆகச்சிறந்த உயிர்க்கொல்லி பயம். தீவிரவாதத்தின் ஆகப்பெரும் தோல்வி என்பது அவர்களுக்கான முக்கியத்துவத்தைத் தராமல் இருப்பதுதான்.

ஜீவியர் விகடன்



விழுக்கம்போல புனித செபஸ்டியன் தேவாலயத்துக்குச் செல்ல ஆயத்தமாகிறார் அந்த முதியவர். ஈஸ்டர் பண்டிகையை யொட்டிப் பெருங்கூட்டம் அங்கு மொய்த்திருக்க, பக்கத்திலிருக்கும் வேறொரு தேவாலயத்துக்குச் செல்கிறார். இவரது ஒட்டுமொத்தக் குடும்பமும், செபஸ்டியன் தேவாலயத்தின் வெளியே அமர்ந்திருக்கிறார்கள். அடுத்த பிரார்த்தனைக் கூட்டத்திற்காகக் காத்திருக்கிறது இந்தக் குடும்பம். இவரது பேத்தியின் தலையை வருடியபடி தேவாலயத்துக்குள் நுழைகிறார் ஒருவர். அந்த நபர் தேவாலயத்துக்குள் சென்றதும் வெடித்துச் சிதறுகிறார். என்ன நடந்தது என யோசிக்கும் முன்பு, இதே போன்று வெவ்வேறு இடங்களில் அடுத்தடுத்து நிகழ்ந்த சம்பவங்களால், நிலைகுலைந்து போயிருக்கிறது இலங்கை.

கால் நூற்றாண்டைக் கடந்து நிகழ்ந்த ஈழப் போருக்குப் பின் சில ஆண்டுகளாகத்தான் அந்தத் தீவில் அமைதி துளிர்விட ஆரம்பித்திருக்கிறது. பத்தாண்டுகளுக்குப் பின்னர் இப்படியான ஒரு கறுப்பு தினத்தை யாருமே எதிர்பார்த்திருக்கவில்லை. ஈஸ்டருக்காகக் கூடியிருந்த மக்களுக்கு, இயேசு உயிர்த் தெழுந்த நாளில் இத்தனை உயிர்களை இழக்கப்போகிறோம் என அப்போது தெரிந்திருக்காது. புனித அந்தோனியார் தேவாலயத்தில் முதல் குண்டு வெடிக்க, அந்த அதிர்ச்சியிலிருந்து மீளமுன் ஷாஹீலா விடுதியில் அடுத்த தற்கொலைப்படைத் தாக்குதல் நிகழ்த்தப்பட்டது. தற்கொலைப்படைத் தாக்குதலிலிருந்து மீண்டு எழுவதற்குள், வெடி குண்டுத் தாக்குதல் நிகழ்த்தப்பட்டது. உலகம் முழுவதிலும் இருந்து கண்டனக் குரல்கள் எழுந்து அடங்குவதற்குள் மீண்டும் வெடி குண்டுத் தாக்குதல். தாக்குதலைத் தடுக்க முயன்று பொலிஸ் அதிகாரிகள் சப்பவ இத்தியேயே பவியானார்கள்.

சமூக வலைத்தளங்களில் வதந்திகள் வேகமாகப் பரவ, அனைத்து சமூக வலைத்தளங்களையும் தற்காலிகமாகத் தடை செய்தது இலங்கை அரசு. தவறான செய்திகள், வதந்திகள் போன்ற செய்திகளை உடனுக்குடன் நீக்குவதாக அறிவித்தது இலங்கை.

கொச்சிக்கடையிலிருந்து, நெகொம்போ, பட்டிகலோ தேவாலயங்களிலும் ஷாஹீலா, சின்னமன் கிராண்ட், கிங்ஸ்பெரி விடுதிகளிலும் தெமட்டகொட போன்ற இடங்களிலும் அடுத்தடுத்து அசம்பாவிதங்கள் நிகழ்ந்தன. சின்னமன் கிராண்ட் உண்

வகத்தில் நடைபெற்ற தற்கொலைப்படைத் தாக்குதலில், கொலையாளியின் குடும்பமும் இருந்திருக்கலாம் எனச் செய்திகள் வெளியாகின்றன.

இலங்கையின் மக்கள் தொகையில் 7வீதம் தான் கிறிஸ்தவர்கள். தேவாலயங்களின் மீது, அதுவும் அவர்களின் புனித நாளில் இப்படி நிகழ்ந்துவது ஒரு கோழைத்தனமான செயல்.

செபஸ்டியன் தேவாலயத்தில் இருக்கும் இயேசு சிலை இரத்தத்தால் நனைந்த புகைப்படம், இந்த ஒட்டுமொத்த சம்பவத்துக்கும் சாட்சியாய் நின்றுகொண்டிருக்கிறது. செபஸ்டியன் தேவாலயிருக்கும் கத்து வபிட்டியா முழுக்க சுவப்பெட்டிகள் சின்ன தும்பெரியதுமாக வீரவிக் கி க்கின்றன. புனித தினத்தின் கொண்டாட்டம் இப்படி திசை மாறுமென அவர்கள் கணவிலும் நினைத்

திருக்க மாட்டார்கள். எல்லாம் கடந்து விட்டதொரு சூழலில் நிற்கிறது இலங்கை.

மதம், இனம் தாண்டி, பாதிக்கப் பட்டோருக்கான பிரார்த்தனைகளும் ஆதரவுக் குரல்களும் உலகெங்குமிருந்தும் ஒலிக்கின்றன. பலியான கிறிஸ்தவர்களுக்கு இலங்கை நெகொம்போவில் இருக்கும் மசூதியில் தொழுகை அனுஷ்டிக்கப்பட்டிருக்கிறது. இலங்கையில் நடைபெற்ற குண்டுவெடிப்புத் தாக்குதலுக்காக பாகிஸ்தானில் நினைவேந்தல் கூட்டம் நடந்துள்ளது. பிரான்ஸின் ஈபிள் டவரின் விளக்குகள் 21 ஆம் திகதி இரவு முழுக்க அணைத்து வைக்கப்பட்டன.

21 ஆம் திகதி மாலை ஊரடங்கு உத்தரவும் 22 ஆம் திகதி அன்று அவசர நிலையை அறிவித்தது இலங்கை. அடுத்த நாள் தொடர்ந்து 87 வெடி பொருட்களை

# குண்டு வெடிப்புக்கு ஒருமணி நேரம் முன்பாக எச்சரிக்கை வந்ததா?

**இந்திய புலனாய்வுத் துறையினர் வெளியிடும் பரபரப்புத் தகவல்கள்!**

தமிழ்நாட்டில் ஊ.எஸ்.தீவிரவாதி என சந்தேகத்தின் பேரில் பிடிபட்டவரிடம் இருந்து, இலங்கையில் குண்டு வெடிப்பு நிகழ்த்த பயங்கரவாதிகள் திட்டமிட்டிருந்தது குறித்து முன்கூட்டியே தகவலை இந்தியா பெற்றுக் கொண்டுள்ளதாக தெரிவிக்கப்படுகிறது. இதனையடுத்து இந்திய உளவுப் பிரிவினரால் இலங்கைக்கு எச்சரிக்கை விடுத்ததாகவும் தகவல்கள் வெளியாகியுள்ளன.

இந்த குண்டு வெடிப்பு குறித்து இந்தியா முன்கூட்டியே இருமுறை இலங்கைக்கு எச்சரிக்கை விடுத்ததாகவும் இந்திய உளவுத் துறை தகவல்கள் தெரிவிக்கின்றன.

இந்தியாவில் அண்மையில் ஊ.எஸ்.தீவிரவாதி என்ற சந்தேகத்தின் பேரில் இளைஞர் ஒருவர் கைது செய்யப்பட்டிருந்தார். அவர்தான் இலங்கை குண்டு வெடிப்பு குறித்த திட்டத்தை தெரிவித்தார் என அமெரிக்க செய்தி நிறுவனத்துக்கு இந்திய அதிகாரிகள் பேட்டி அளித்துள்ளனர்.

இந்தியாவில் பிடிபட்ட தீவிரவாதியிடம் விசாரணை நடத்தியதில் தற்கொலை தாக்குதல் நடத்த யாருக்கு அவர் பயிற்சி கொடுத்தார் என்ற தகவலை வெளியிட்டோர்.

மேலும் பயிற்சி கொடுத்த நபர் பெயர் ஜஹ்ரான் ஹாசிம் என்ற தகவலையும் அவர் கொடுத்துள்ளார். அவர் தேசிய தௌஹீத் ஜமாத் அமைப்பைச் சேர்ந்தவர் என்றும் அவர் தெரிவித்துள்ளார். ஊ.எஸ்.ஊ.எஸ். அமைப்பு தீவிரவாதத் தாக்குதல் நடத்துவதற்கு முன்பாக வெளியிட்ட வீடியோவில் ஜஹ்ரான் காணப்படுகிறார். இது தொடர்பாக அறிக்கை வெளியிட்டுள்ள ஊ.எஸ்.ஊ.எஸ். அமைப்பு கூறுகையில், "இந்த வீடியோவில் இருப்போர் இஸ்லாமிய நாட்டின் போராளிகள்" எனக் குறிப்பிட்டுள்ளது.

எனினும் அந்த நபரைக் கைது செய்து எப்போது என்பது குறித்து இந்திய புலனாய்வு அமைப்பு எந்தத் தகவலையும் தெரிவிக்கவில்லை. எனினும் ஜஹ்ரானின் பெயர் மற்றும் விபரங்களை இலங்கை அரசிடம் இந்தியா கடந்த 4ஆம்

தலுக்கு மூளையாக செயற்பட்டார் எனக் கூறப்படுகிறது.

தேசிய தௌஹீத் ஜமாத் அமைப்பை இரு ஆண்டுகளாக இலங்கை பொலிஸாருக்கு தெரியும் என்ற தகவல் கிடைத்துள்ளது. அவர்கள் இலங்கையில் உள்ள புத்த பெருமான் சிலைகளை சேதப்படுத்தியவர்கள். நாட்டில் 100 முதல் 150 பேர் வரை உள்ளனர் எனக் கூறப்படுகிறது. இலங்கையில் குண்டு வெடிப்பு நிகழும் என இந்தியா இருமுறை எச்சரித்துள்ளதாக அமெரிக்க செய்தி நிறுவனம் கடந்த வியாழன்ன்று செய்தி வெளியிட்டுள்ளது.

உலக நாடுகளை உலுக்கும் அளவுக்கு இலங்கையில் கடந்த ஞாயிறுக்கிழமை குண்டு வெடிப்பு நிகழ்ந்தது. இதில் 359 பேர் பலியாகிவிட்டனர். 500 இற்கும் மேற்பட்டோர் காயமடைந்துவிட்டனர்.

இதேவேளை உயிர்த்த ஞாயிறன்று இடம்பெற்ற தாக்குதலுக்குக் காரணமான 7 பேரின் பெயர்களை இலங்கை புலனாய்வுப் பிரிவு வெளியிட்டுள்ளது. இலங்கையில் இடம்பெற்ற இந்த தொடர் குண்டு வெடிப்பு சம்பவம் தொடர்பாக இந்த சம்பவம் இப்படி நிகழலாம் என ஊ.எஸ். தீவிரவாதிகளின் உரையாடல்கள் மூலமும், இது தொடர்பாக இந்தியாவில் கைது செய்யப்பட்டவர்களிடம் நடத்தப்பட்ட விசாரணையின் அடிப்படையிலும் இந்தியா இரண்டு முறை இலங்கையை எச்சரித்திருப்பது உறுதி செய்யப்பட்டிருக்கிறது.

இதன்படி முதல் எச்சரிக்கை கடந்த ஏப்ரல் 4ஆம் திகதி இலங்கை அரசுக்கு தெரிவிக்கப்பட்டுள்ளது. ஏப்ரல் 21ஆம் திகதி குண்டு வெடிப்பு சம்பவம் நடப்பதற்கு ஒரு மணி நேரத்துக்கு முன்பாக இன்னொரு முறை இந்தியா எச்சரித்ததாகவும் செய்தி நிறுவனம் ஒன்று உறுதி செய்துள்ளது. இது தொடர்பாக இலங்கை புலனாய்வுப் பிரிவினரும் இந்தியாவிடம் இருந்து எச்சரிக்கை வந்ததை ஒப்புக் கொண்டிருக்கிறார்கள்.

இது ஒருபுறமிருக்க, இலங்கையில் குண்டுத் தாக்குதல்களையடுத்து மக்கள் இன்னும் பீதியில் உள்ளனர்.

சந்தேகப்படும் இடங்களில் இருக்கும் வாகனங்கள் சோதனைக்கு பிறகே அனுமதிக்கப்படுகின்றன. வெடிகுண்டு வாகனங்கள் எங்கே இருக்கின்றன என்பது குறித்து புலனாய்வுத் துறையினர் தீவிர விசாரணை நடத்தி வருகின்றனர். மேலும்



திகதி தெரிவித்துள்ளது. இந்த விபரங்கள் அடங்கிய ஏப்ரல் 11ஆம் திகதியிடப்பட்ட அறிக்கையில் ஜஹ்ரானின் பெயர் இடம் பெற்றுள்ளது.

அதில் "தேசிய தௌஹீத் ஜமாத்" இயக்கத்தின் தலைவர் ஜஹ்ரான் ஹாசிமும் அவரது இயக்கத்தினரும் இலங்கையில் குண்டு வெடிப்பு நிகழ்த்தப் போவதாக ஒரு வெளிநாட்டு புலனாய்வு நிறுவனம் (இந்தியா) இரகசிய தகவல் அளித்துள்ளது" என குறிப்பிடப்பட்டுள்ளது.

ஊ.எஸ்.அமைப்பு வெளியிட்ட வீடியோவில் இலங்கை தற்கொலைப் படை தீவிரவாதிகள் எனக் கூறப்படும் 8 பேர் தீவிரவாத இயக்கத்துக்கு ஆதரவாக கைகளால் சத்தியம் செய்வது போல் உறுதி ஏற்கின்றனர். ஆனால் ஜஹ்ரானை தவிர்த்து அனைவரும் முகத்தை மூடியுள்ளனர். ஜஹ்ரான்தான் இந்த வெடிகுண்டு தாக்கு

அவர்கள் தொடர் தாக்குதல் நடத்தலாம் என அமெரிக்கா எச்சரிக்கை விடுத்ததன் காரணமாக அங்கு தீவிர தேடுதல் வேட்டை நடத்தப்பட்டு வருகிறது.

இலங்கையில் 160 தீவிரவாதிகள் பல்வேறு இடங்களில் தங்கியுள்ளதாகவும் தகவல்கள் உலவுகின்றன. கொழும்பு அருகே வெடிகுண்டு தயாரிக்கும் தொழிற்சாலை கண்டுபிடிக்கப்பட்டு, இதன் உரிமையாளர்களிடம் விசாரணை நடத்தப்பட்டு வருகிறது. தற்கொலை தாக்குதலில் பெண் ஒருவர் இருப்பதாக அதிர்ச்சி தகவல் வெளியாகியுள்ளது. மேலும் கோடல்வரை இளைஞர்களும் படித்த பட்டதாரிகளும் இதனுள் அடங்கும் எனப் புலனாய்வுப் பிரிவினர் தகவல் தெரிவித்துள்ளனர்.

# இது நம்ம கதைகள்...

## மோப்ப நாய்

கடந்த ஞாயிறு இலங்கைக்கு மட்டுமல்ல, முழு உலகிற்குமே சோகமயமானது. மனித இனத்திற்கே சவாலாகியது. தவக்காலத்தின் கடுமையான ஒறுத்தல்களின் பின் ஈஸ்ரர் பண்டிகையை புது வாழ்விற்கான நம்பிக்கையுடன் கொண்டாடக் கூடிய மக்களின் பிணக்குவியல்கள் கண்களைக் குளமாக்கின. உயிர்த்த ஞாயிறு அனர்த்தத்தில் இறந்தவர்கள், பாதிப்புற்றவர்களுக்காகத் தொடர்ந்தும் பிரார்த்திப்போம். வன்முறைச் சீர்தனை கொண்டவர்கள் மனமாற்றமடையவும் பிரார்த்திப்போம்.

இன்று எம் நாட்டில் மட்டுமின்றி உலகெங்கிலும் இத்தகைய தாக்குதல்களும் அச்சுறுத்தல்களும் தலை



விரித்துள்ளன. முன்னொரு காலத்தில் "பாம்பு" என்றால் படைபும் நடுங்குமென்பார்கள். ஆனால் இன்று "பாம்பு" (bomb) என்றால் உலகமே நடுங்குகின்றது.

இத்தகைய அச்சுறுத்தல்களிலிருந்து பாதுகாப்பு பெற நாம் ஒவ்வொருவரும் விழிப்புணர்வுடன் செயற்படுவது இன்றியமையாததாகும். இங்கும் உயிர்த்த ஞாயிறு அனர்த்தத்தைத் தொடர்ந்து பாதுகாப்புத்தர்ப்பும், பொதுமக்களும் விழிப்புணர்வுடன் செயற்பட்டதால் மேலும் பல அனர்த்தங்களும்- அழிவுகளும் தவிர்க்கப்பட்டன. எனவே தொடர்ந்தும் விழிப்புடன் செயற்படுவோம். அந்நியமானவர்கள் மற்றும் அநாமதேய பொருட்கள் தொடர்பில் அவதானத்துடன் விழித்திருப்போம்.



இன்று வெடி பொருட்களையும், போதைவஸ்துக்களையும் கண்டறிய பல்வேறு கருவிகளுண்டு. ஆயினும் பயிற்செட்ட விலங்குகள் குறிப்பாக

நாய்களின் பங்களிப்பும் இவ்விடயத்தில் கணிசமானது. உலக நாடுகளின் காவல்துறைகளில் இத்தகைய நாய்கள் பெரும் கௌரவத்துடன் போற்றப்படுகின்றன. 14 ஆம் நூற்றாண்டில் பிரான்சின் மிலோ என்ற இடத்தில் முதன் முதலில் நாய்களை மோப்பம் பிடிக்கப் பயன்படுத்தினார்கள். ஆயினும் 1889 இல் இங்கிலாந்து காவல்துறையில் மோப்ப நாய்கள் அப்போதைய காவல்துறை ஆணையர் வேறானால் அறிமுகம் செய்யப்பட்டன. "ஜக் த ரீப்பர்" என்ற தொடர் கொலைகாரனை கண்டுபிடித்தமையே அவற்றின் முதற் பணியாகியது.

இவ்வாறக்கதையும் மோப்பநாய் ஒன்றைப் பற்றியதே.....

நம்மான் ஒருவர் விமானத்தில் பயணித்தார். விமானத்திலேயிருந்துமே ஜன்னலோரமாக ஒரு இருக்கையைப் பிடித்துக் கொண்டார். சிறிது நேரத்தில் ஒரு மனிதர் வந்து நம்மானின் அருகில் அமர்ந்தார். அதனைத் தொடர்ந்து அவருடன் வந்த நாய் நம்மாளுக்கும் அந்த மனிதருக்குமிடையில் தன்னை நுழைத்து அமர்ந்து கொண்டது. கொதித்துப் போனார் நம்மான். "நாய்களையெல்லாம் விமானத்தில் பயணிக்க எப்படி அனுமதிப்பீர்கள்?" என்று கூப்பாடுபோட்டார். விமான சிப்பந்தி ஒடிவந்து பவ்வியமாக "ஐயா இது சாதாரண நாய் அல்ல. பல்வேறு சாதனைகள் புரிந்த பொலிஸ் நாய். அதனால் அதனை கௌரவத்துடன் நடத்துமாறு எமக்குப் பணிிக்கப்பட்டுள்ளது. மேலும் இந்த மனிதரும் உயர் பொலிஸ் அதிகாரி. எனவே அசௌகரியமென்றாலும் சற்றுப் பொறுத்துக் கொள்ளுங்கள்" என்றான். நம்மாளுமும் நிலைமையைப் புரிந்து அமைதியானார்.

விமானம் பறக்கத் தொடங்கியதும் நம்மாளுமும், பொலிஸ் அதிகாரியும் நண்பர்களானார்கள். "இந்த நாய் எத்தகைய சாகசங்களைப் புரியக்கூடியது?" என்று நம்மாள் பொலிஸ் அதிகாரியைப் பார்த்துக் கேட்டார். "பொறுத்திருங்கள் அதன் திறமையை உங்களுக்குக் காட்டுகின்றேன்" என்றார் பொலிஸ் அதிகாரி. பின்னர் நாயிடம் ஏதோ சொன்னார். அது மெதுவாக தவழ்ந்து முன்னே சென்றது. ஒரு பயணியின் அருகே சென்றதும் சற்று நேரம் முகந்து பார்த்தது. பின் எழுந்து பொலிஸ் அதிகாரியிடம் திரும்பி வந்து அவர் கையில் தன் ஒற்றை முன்னங்காலால் மூன்று முறை தட்டியது. பொலிஸ் அதிகாரி அதன் தலையை அண்பாகத் தடவிக் கொண்டே நம்மாளுக்குச் சொன்னார். "அதோ அந்தப்பயணி மூன்று கிலோ "மாஜ்"வானா" போதைப் பொருள் எடுத்துச் செல்கிறான். அவனுடைய இருக்கை இலக்கத்தைக் குறித்துக் கொண்டேன். இனி விமான நிலைய அதிகாரிகளுக்குத் தகவல் கொடுப்பேன். அவன் விமான நிலையத்தில் இறங்கியதும் அவர்கள் அவனைக் கைது செய்வார்கள்" என்றார். "ஆகா அற்புதம். திறமையான நாய்தான்" என்றவாறே நம்மாளுமும் நாயின் தலையைத் தடவினார். சிறிது நேரத்தில் நாய் மீளவும் முன்னோக்கி நகர்ந்தது. வேறொரு பயணிக்கருகில் நின்று முகந்து. பின் திரும்பி வந்து பொலிஸ் அதிகாரியின் கைகளில் தன் முன்னங்கால்கள் இரண்டாலும் இருதலை தட்டியது. பொலிஸ் அதிகாரி பெருமையுடன் புன்னகைத்தவாறு நம்மாளுக்குச் சொன்னார் "இந்தப்பயணி இரண்டு கிலோ கொக்கேயின் போதைப் பொருள் எடுத்துச் செல்கிறான். இவனும் கைதுசெய்யப்படுவான்". இந்த நாய் உண்மையிலேயே திறமையான நாய் தான் என நம்மாள் மனதாரப் பாராட்டினார். இப்போது நாய் விமானத்தின் பின்புறம் நோக்கி நகர்ந்தது. ஓரிடத்தில் நின்று சற்று நேரம் முகந்து. பின் பயிற்செட்ட பொலிஸ்காரனை நோக்கி ஒடிவந்து அவன் மேல் எகிரிக்குதித்தது. பின்னும் முன்னுமென்று குறுக்குமறுக்காக ஓடியது. இறுதியில் விமானத்தின் ஜன்னலை உடைத்துக் கொண்டு கீழே பாய்ந்தது. நம்மாள் அதிர்ந்து போனார். "சிறப்பாகப் பயிற்செட்ட உன் திறமைசாலி நாய் இப்படிக் கேவலமாக நடந்து முட்டாள்தனமாக கீழே குதித்துவிட்டதே" என்றவாறே நம்மாள் பொலிஸ்காரன் பக்கம் திரும்பினார்.

கீழே குதிப்பதற்கு பரகூட்டைத் தனக்குப் பொருத்தியவாறு "நானும் அதைத்தான் செய்யப்போகிறேன் ஏனென்றால் விமானத்தின் பின்பகுதியில் வெடிகுண்டு பொருத்தப்பட்டுள்ளது" என்றான் பொலிஸ்காரன். நம்மாளுக்கு கிறுதி வருவதுபோலிருந்தது.

# குடும்ப உறவுகளை சீர்தொடர்பில்மைக்கி தொலைபேசியால் தொலைந்து போகும் மனிதம்

அறிவியலின் அபரிமித முன்னேற்றத்தின் விளைவாக உலகமே புகோளக் கிராமமாக மாறியுள்ளது. அதிலும் தகவல் தொழில்நுட்பத்தில் ஏற்பட்டிருக்கும் வளர்ச்சியானது உலகத்தையே கையடக்கத் தொலைபேசியில் அடக்கி இருக்கின்றது. இதன் பயனாக ஆயிரம் மைல்கல் தொலைவில் இருந்தாலும் தூரத்தில் இருப்பவரோடும் நினைத்தவுடன் தொடர்பு கொள்ளக் கூடிய வசதியும், பல ஆயிரக்கணக்கான மைல்களுக்கு அப்பால் நடக்கின்ற நிகழ்வுகளை உடனுக்குடன் அறிந்து கொள்ள வாய்ப்பும் கிடைக்கப் பெற்றுள்ளது. இவ்வாறான வசதி வாய்ப்பை முன்னொருபோதுமே மனித சமூகம் பெற்றுக்கொள்ளவில்லை. அதனால் மனிதனின் முயற்சிகளின் பயனாக உலகம் அடைந்துள்ள முன்னேற்றங்களை மெச்சிப் பார்க்கத்தான் வேண்டும்.

கையடக்கத்தொலைபேசி அறிமுகப்படுத்தி ஓராண்டு கழிந்த பின்னர் உலகில் சுமார் 12 ஆயிரம்பேரே பாவனையாளர்களாக இருந்தனர். ஆனால் இன்று அனைத்து நாடுகளிலும் கோடிக்கணக்கானோர் கையடக்கத்தொலைபேசியைப் பயன்படுத்துகின்றனர். இக்கையடக்கத் தொலைபேசியில் பல நன்மைகள் இருந்தாலும் வளரும் சமுதாயங்களுக்கிடையிலான உறவுப் பாலங்கள் வெறும்

கையடக்கத் தொலைபேசியினூடானதாகவே அமைந்து வருவதைக் காண முடிகிறது.

முன்னைய காலங்களில் குடும்பங்களில் ஒன்றாக இருந்து பல கதைகளைக் கதைத்து தம்மவர்களுள் பகிர்ந்து தங்களது உறவுகளைப் பலப்படுத்தினார்கள். ஆனால் இன்றைய இளைஞர்கள் அப்படியல்ல. அவர்களது நடத்தைகளில் பல மாற்றங்கள். ஒரே வீட்டிற்குள் எத்தனையோ தனித்தீவுகள் காணப்படுகின்றன. ஒரே வீட்டில் ஒவ்வொருவரும் ஒவ்வொரு பக்கமாக ஆளுக்கொவ்வொரு கையடக்கத்தொலைபேசிகளுடன் அமர்ந்திருப்பதை அவதானிக்க முடிகிறது.

முன்னைய நாட்களில் வீதி ஓரங்களில் போகும்போது அருகில் வருபவர்கள் யார் என அறிந்து பயணித்தோம். எம்மைச் சூழவுள்ள இயற்கைகளை ரசித்தோம். ஆனால் இன்று அக்கூப்பக்கம் என்ன நடக்கிறது என்று கூட தெரியாத அளவில்

குனிந்த தலை நிமிராமல் கைகளில் ஓட்டியிருக்கும் கையடக்கத்தொலைபேசியை காதலித்தபடியே பயணிக்கின்றோம்.

பேசுவதற்கு என்றுவந்த கையடக்கத் தொலைபேசி இன்று இன்னொருநன் தேவைகளுக்காகப் பயன்படுத்தப்படுகிறது. அது தவிர பலரை ஆபத்துக்களிலும் சிக்க வைக்கிறது. எதிர்காலத்தில் கையடக்கத்தொலைபேசி பாவனையில் எத்தகைய மாற்றங்கள் ஏற்படும் என்பதை கற்பனைகூட செய்ய முடியாத நிலைக்கு மாற்றமடைந்துள்ளது.

எல்லோருக்கும் பொதுவான இறைவன் மனிதனுக்கு வழங்கியுள்ள அருட்கொடைகளில் இந்த கையடக்கத் தொலைபேசியும் ஒன்றே என்று சொல்லலாம். அருட்கொடையாக வழங்கப்பட்ட, அறிவின் புரட்சி யால் அறிமுகப்படுத்தப்பட்ட இந்த கையடக்கத் தொலைபேசி இன்று



நம் எல்லோருக்கும் உணவை விட உறையுளை விட தன்மானத்தை விட உயர்ந்ததாக தேவையின் சிகரமாக மாறிவிட்டது. அவ்வாறு மாற்றமடைந்து நம் ஒவ்வொருவரினதும் கரங்களை விட்டு அசையாது அப்பிக்கொண்டிருக்கும் இந்த கையடக்கத்தொலைபேசி எவ்வாறு தொல்லை வழங்கா தொலைபேசியாக பாவிக்க முடியும் என்பது பற்றி பலருக்கு இன்னுமே தெரியாமல் இருப்பதாக சமூக ஆய்வாளர்கள் கூறுகின்றனர்.

முக்கியமாக இளைஞர்களிடையே ஒழுக்கக் கேடுகளை வேகமாகப் பரவுவதற்கு பல்வேறு வசதிகளுடன் உலக சந்தையில் வந்து குவியும் கையடக்கத் தொலைபேசிகள் காரணமாக அமைந்துள்ளதாக ஆய்வுகள் குறிப்பிடுகின்றன. இணைய

குற்றங்களும் அதிகரித்துச் செல்கின்றமை மாத்திரம் அன்றி பெரும்பாலானோர் நேரத்தின் பெறுமதி விளங்காமல் காலத்தைக் கரைத்துக் கொண்டு இருக்கிறார்கள். நாம் நேர காலத்தை வீணடிக்கின்றோம் என்று எண்ணிப் பார்க்கவே பலர் விரும்புவதில்லை.

இணைய வழியாக பரப்பப்படும் ஆபாச காட்சிகளைப் பார்த்து இளைஞர்கள் பாலியல் தூண்டலுக்கும் ஆளாகின்றனர். இவ்வாறு தொலைபேசியிலே தங்களது வாழ்க்கையினைத் தொலைத்தவர்கள் பலர்.

பலருடன் கதைத்த கதைகள் போய் இன்று தன்னந்தனியே கதை பேசுகிறார்கள் இளைஞர்கள். இதற்கு பல ஆதாரங்களை நமது வாழ்க்கையில் நாம் காணலாம்.


செல்பி எடுக்கிறேன் என பின்னால் சென்று மாடியில் இருந்து கீழே விழுந்து மாய்ந்தவரும் உண்டு. ரிக்ரொக் என்ற அப்ஸ்சில் அடிமையாகி அண்மையில் உயிரிழந்த பெண்ணின் கதையும் உண்டு. புளுவே கேம் இனால் அடிமையாகி உயிரிழந்தவர்களின் கதையும் உண்டு. இவ்வாறு எத்தனையோ கதைகள் நீண்டு கொண்டே செல்கின்றன.

கையடக்கத்தொலைபேசி உடல், உளரீதியாக தங்களுக்கு பாதிப்பை ஏற்படுத்துகிறது என தெரிந்தும் தெரியாதது போல் செயற்படும் இளைஞர்கள் எத்தனைபேர்.

கையடக்கத்தொலைபேசியினை ஆக்கபூர்வமான முறையில் சமூக முன்னேற்றத்திற்கு பயன்படுத்த வேண்டும். அம்மா, அப்பா, தாத்தா, பாட்டி, அண்ணன், சகோதரி, மனைவி மக்களுடன் கூடி மகிழாமல் ஒரு கை அளவே உள்ள உயிரற்ற ஜடப்பொருளின் மேல் ஏன் இவ்வளவு பாசம் பைத்தியம்? நம் மூதாதையர் தாத்தா-பாட்டி கதைகள் கேட்டுத்தானே நல்லொழுக்கத்துடன் வளர்ந்தனர். அப்போது பாசமும் நேசமும் நிறைய இருந்தது. ஆனால் இப்போது இதுபோன்ற ஜடப்பொருட்களின் மீது நாம் பாசம் காட்டுவதால் பாசத்தையும் நேசத்தையும் மறந்துவிட்டோம்.

கையடக்கத்தொலைபேசியினுள் நாம் தொலைந்து போகாமல் அதில் பெரும்பகுதி நேரத்தை நம் உறவுகளுடன் செலவிடும்போதே எதிர்காலத்தில் சிறந்த சமூகத்தை உருவாக்க முடியும்.

ப.சிவதர்சிவி  
யாழ்ப்பல்கலைக்கழகம்



## தொல்லாத்தளின் செல்ஃபி


கடந்த சில ஆண்டுகளில் பல தொழில்நுட்ப வளர்ச்சிகள் நிகழ்ந்திருந்தாலும், போனின் முன்பக்கம் அமைக்கப்பட்ட புரொன்ட் கமராதான் மனிதர்களாகிய நமது நடவடிக்கைகளில் பெரும் மாற்றத்தைக் கொண்டுவந்து இருக்கிறது. எங்கும், எப்போதும் செல்ஃபி எடுப்பவர்களை நம்மால் பார்க்கமுடிகிறது. இப்போது மனிதர்களுக்கு அடுத்தது சில கொரில் லாக்களுக்கும் செல்ஃபி என்றால் என்னவென்று புரிந்துவிட்டது போல! கொங்கோ நாட்டின் விரூங்கா தேசியப் பூங்காவில் இருக்கும் கொரில்லா காப்பகத்தில் இரண்டு கொரில்லாக்கள் மனிதர்கள் போலவே போஸ் கொடுக்க கற்றுக்கொண்டுள்ளன.

செல்ஃபிக்கு பின் இருக்கும் சோகக்கதை

சிறுவயதிலேயே மனித வேட்டையால் பெற்றோரை இழந்த இவை அங்கிருக்கும் வனத்துறை அதிகாரிகளால் காப்பாற்றப்பட்டு காப்பகத்தில் வளர்க்கப்

பட்டன. அங்கிருக்கும் காப்பாளர்கள் போன்றே சில நடவடிக்கைகளை விளையாட்டாக இவை செய்யுமாம். பிறந்து 2-4 மாதங்களிலேயே காப்பகத்துக்கு வந்துவிட்டதால் அங்கிருக்கும் அதிகாரிகளையே பெற்றோராக அவை நினைத்துக்கொண்டிருக்கிறதாம். அவ்வப்போது மனிதர்களைப்போல இரண்டு கால்களில் நின்று காட்டும் இவை, வனத்துறை அதிகாரி எடுத்த செல்ஃபியில் நின்றுகொண்டே போஸ் கொடுத்திருக்கின்றன. இப்போது இந்த செல்ஃபி உலகமெங்கும் சமூக வலைத்தளங்களில் செம வைரல்.


இப்படி வனத்துறை அதிகாரிகளுக்கு விலங்குகளிடம் இருந்து அத்த அன்பு கிடைத்தாலும் அங்கிருக்கும் மக்களிடம் இருந்து அது கிடைப்பதில்லை. கொங்கோவில் நிலவும் குழப்பமான அரசியல் சூழலில் அரசுக்கு எதிராக இயங்கும் வன்முறை அலுவலர் பலரும் இந்த



பகுதிகளில் தான் இயங்குகின்றன. 1996 தொடங்கி இதுவரை 130 அதி

னர். இந்த அமைப்புகளைச் சேர்ந்தவர்களே தீவிர விலங்குகள் வேட்டையிலும் ஈடுபடுகின்றனர்.

# பயங்கரவாத தாக்குதல்களை ஒன்றிவைவாந்து முறியடிப்போம்



நாட்டில் மூன்று தசாப்த காலம் நீடித்த உள்நாட்டு யுத்தம் முடிவுக்கு வந்து சுமார் 10 வருடங்கள் அச்சம் பீதி இல்லாத அமைதி, சமாதான சூழ்நிலை நீடித்து வந்தது. அந்த சூழ்நிலையைக் குழப்பி நாட்டில் மீண்டும் அச்சம் பீதிமிக்க சூழலை உருவாக்குவதற்கான முயற்சியை பயங்கரவாதக் குழுவொன்று மேற்கொண்டிருக்கின்றது.

கிறிஸ்தவர்களின் புனித நாளான இயேசு பிரான் உயிர்த்தெழுந்த ஈஸ்டர் ஞாயிறு தினத்தில் மூன்று தேவாலயங்களில் வழிபாடுகளில் ஈடுபட்டிருந்தவர்கள் மீதும், உல்லாச வேறாட்டங்கள் மீதும் மிலேச்சத்தனமான தொடர் தற்கொலைக் குண்டுத்தாக்குதல்களை மேற்கொண்டு இம்முயற்சி மேற்கொள்ளப்பட்டுள்ளது.

இது மனிதத்துவம் மீது மேற்கொள்ளப்பட்டுள்ள குரூரத் தாக்குதல் என்பதில் எவ்வித கருத்து வேறுபாடும் கிடையாது. சமய வழிபாடுகளில் ஈடுபட்டிருப்பவர்கள் மீதும் அப்பாவிகள் மீதும் கோரத் தாக்குதல்கள் நடத்துவதானது குரூரத்தன்மையின் வெளிப்பாடே அன்றி வேறில்லை. இவ்வாறு அப்பாவிகளின் உயிர்கள் பறிக்கப்படவும் இரத்தம் சிந்தப்படவும் எந்த சமய, சமூக விழுமியங்களும் இடமளித்த தில்லை. எவரையும் காயப்படுத்தவோ, படுகொலை செய்யவோ எவருக்கும் அனுமதி கிடையாது. எவரும் எவரையும் காயப்படுத்தவோ, படுகொலை செய்யவோ முடியாது. அதற்கு சமய, சமூக சட்டங்களில் இடமில்லை.

பயங்கரவாதிகள் என்பவர்கள் மனிதாபிமானமோ, மனிதநேயமோ அற்ற அரக்கர்கள். அவ்வாறான குரூர எண்ணங் கொண்டவர்களால்தான் அப்பாவிகளையும், பிஞ்சுக் குழந்தைகளையும் குரூரமான முறையில் படுகொலை செய்ய முடியும். இப்படுகொலைகளை எந்தவொரு தரப்படும் அங்கீகரிப்பதில்லை.

இருந்தும் இக்கோரத் தாக்குதலின் ஊடாக ஏப்ரல் 21ஆம் திகதி ஒரு கரிநாளாக இந்நாட்டு வரலாற்றில் பதிவாகி விட்டது. என்றாலும் இந்த மண்ணில் இனிமேல் ஒருபோதும் இவ்வாறான குரூரத் தாக்குதல்கள் இடம்பெற்றிடக்கூடாது. அதற்கு ஏற்ப உச்சபட்ச நடவடிக்கை எடுக்கப்பட வேண்டும். அதுதான் எல்லா மக்களதும் எதிர்பார்ப்பாகும். அப்பாவி மக்களைப் பலியெடுத்து திருப்தி அடையும் குரூர பயங்கரவாதம் இந்த மண்ணிலிருந்து முற்றாக ஒழித்துக் கட்டப்பட வேண்டும் என்பதில் எல்லா தரப்பினரும் உடன்பாட்டோடு செயற்படுகின்றனர்.

அதனால் இச்செயலில் ஈடுபட்ட பயங்கரவாதிகளையும் அதற்கான திட்டமிடல்களை மேற்கொண்டவர்களையும் நேரடியாகவும் மறைமுகமாகவும் உதவி ஒத்துழைப்புகளை நல்கியவர்களையும் சட்டத்தின் முன் கொண்டு வரவேண்டும்.

சட்டத்தினூடாக அவர்களுக்கு உச்சபட்ச தண்டனை வழங்கப்பட வேண்டும். அந்தத் தண்டனையானது இவ்வாறான பயங்கரவாதச் செயல்களில் எந்தவொரு

பயங்கரவாதத்தை கூடியவிரைவில் ஒழித்துக்கட்ட முடியும் என்ற உறுதியான நம்பிக்கையை ஜனாதிபதி தெரிவித்திருக்கின்றார். குண்டுத் தாக்குதல்களுக்குப் பொறுப்பான குற்றவாளிகளையும், அதற்கு ஒத்துழைப்பு வழங்கியவர்களையும் கைதுசெய்வதற்கு பாதுகாப்புப் படையினர் தீவிரமாகச் செயற்பட்டு வருவதாகவும் ஜனாதிபதி மைத்திரிபால சிறிசேன வெளிநாட்டுத் தூதுவர்கள், உயர்ஸ்தாபினர்கள் மற்றும் இராஜதந்திரிகளிடம் எடுத்துரைத்திருக்கின்றார். அரசாங்கம் பாதுகாப்பை உத்தரவாதப்படுத்துவதில் கூடுதல் கவனம் செலுத்தி வருவதையும் அவர் சுட்டிக்காட்டியிருக்கின்றார்.

பயங்கரவாதத்துக்கு எதிரான போரில் அனுபவம் வாய்ந்த உயர் தொழில்நுட்ப மற்றும் புலனாய்வுத் திறன்களை கொண்ட எட்டு நாடுகள் இலங்கைக்கு உதவுவதற்கு உறுதியளித்திருக்கின்றன. இதற்கு ஏனைய நாடுகளின் உதவி ஒத்தாசைகளை அரசாங்கம் எதிர்பார்த்திருப்பதாகவும் ஜனாதிபதி இங்கு வலியுறுத்திக் கேட்டிருக்கின்றார். பயங்கரவாதத்தை ஒழிப்பதற்கு தங்களால் இயன்ற சகல உதவிகளையும், ஒத்துழைப்புக்களையும் குறைவின்றிப் பெற்றுத் தருவதாக வெளிநாட்டுத் தூதுவர்கள் உறுதியளித்துள்ளனர். இந்த விடயத்தில் உலகம் ஒன்றுபட்டுச் செயற்பட வேண்டியதன் அவசியத்தையும் அவர்கள் வலியுறுத்தியிருக்கின்றனர்.

தாக்குதல் சம்பவத்தின் பின்னணியில் இருக்கும் மோசமான சக்திகளை அடையாளம் கண்டு அழித்து தாய்நாட்டைப் பாதுகாக்க வேண்டிய அவசியத்தை வலியுறுத்தியிருக்கும் பாராளுமன்ற சபாநாயகர் கரு ஜெயசூரிய இது விடயத்தில் இன, மத, மொழி, கட்சி, அரசியல் பேதமின்றி அனைவரும் ஒன்றாக அணிதிரள் வேண்டுமெனவும் குறிப்பிட்டிருக்கின்றார். இவ்வாறான மோசமான சம்பவங்கள் இனி யொருபோதும் இடம்பெறுவதைத் தடுத்து நிறுத்த வேண்டும். இனம், மதம், மொழி பேதம் கடந்து அனைவரும் ஒன்றுபடுவதன் மூலமே பேரழிவிலிருந்து தேசத்தைக் காப்பாற்ற முடியும்.

இனங்களுக்கிடையேயான சந்தேகங்கள் களையப்பட வேண்டும். புரிந்துணர்வு மிக முக்கியமானதாகும். சமாதான சகவாழ்வு ஒற்றுமை, நல்லெண்ணம் என்பன கட்டியெழுப்பப்பட வேண்டும். இனமுறுகல்களால் தேசத்தின் எதிரகாலம் கேள்விக்குள்ளாக்கப்படுகின்றது. தீவிரவாதத்தை எந்தவொரு மதமும் ஆதரிக்கவில்லை. மதங்களின் போரால்

நபரும் ஈடுபட எண்ணாத வகையில் அமைய வேண்டும். அது நாட்டு மக்களின் எதிர்பார்ப்பாகும்.

அந்த வகையில் பொலிஸாரும், பாதுகாப்புத் துறையினரும் நாட்டினதும் மக்களினதும் பாதுகாப்பை உறுதிப்படுத்துவதற்கான நடவடிக்கைகளை உச்சளவில் முன்னெடுத்து வருகின்றனர். இதன் நிமித்தம் அவர்கள் அர்ப்பணிப்போடு செயற்படுகின்றனர். இந்த சூழல் நிலையில் ஜனாதிபதி மைத்திரிபால சிறிசேன நாட்டினதும், மக்களினதும் பாதுகாப்புக்கு முன்னுரிமையளித்து அவசரகால சட்டத்தின் ஒரு ஷரத்தை நடைமுறைக்கு கொண்டு வந்துள்ளார். இவ்வாறு நாட்டினதும், மக்களினதும் பாதுகாப்பினையும், அச்சம் பீதியற்ற அமைதி சமாதான நிலையை உறுதிப்படுத்துவதற்காக முன்னெடுக்கப்படும் நடவடிக்கைகளுக்கு சகலரும் உச்சபட்ச ஒத்துழைப்பை நல்க வேண்டும். கட்சி,



முன்னெடுக்கப்படும் வெறித்தனமான செயற்பாடுகளை எந்த விதத்திலும் அனுமதிக்க முடியாது. மக்களின் மனங்கள் வென்றெடுப்பதன் மூலம் சுயீட்சம் மிக்க தான நாட்டை உருவாக்க முடியும்.

தற்கொலைக் குண்டுதாரிகளின் இந்த ஈனச் செயல்கள் குறிப்பிட்ட சக்திகளின் நிகழ்ச்சி நிரலைக் கொண்டதாகவே கொள்ளப்பட வேண்டும். இதற்கு மதச் சாயம் பூசுவதை எவரும் ஆதரிக்கப் போவதில்லை. பயங்கரவாதம் என்பது மதங்களுக்கு எதிரானதொன்றாகும். மதங்கள் அன்பு, கருணை, காருண்யம், அமைதி, சமாதானம் என்பவற்றையே போதித்து நிற்கின்றன. வன்முறை அதற்கு முற்றிலும் மாறுபட்டதாகும். இத்தகைய துரோகத்தனமான செயற்பாடுகளுக்கு எவரும் ஆதரவளிக்கப் போவதில்லை.

தேசிய ஷீறா சபையும் தாக்குதல்களை கண்டித்துள்ளதுடன் தாக்குதல் நடத்தியவர்கள் நாட்டின் சமூகங்களுக்கிடையிலான நல்லிணக்கத்தை சீர்குலைத்தல், பொருளாதார வீழ்ச்சியை ஏற்படுத்தல் போன்ற நோக்கங்களைக் கொண்ட நாட்டின் விரோதிகளாகவே இருக்க முடியும். இந்த வேளையில் நாட்டில் வாழும் மக்கள் அனைவரும் ஒன்றிணைந்து ஒற்றுமையாக செயற்பட வேண்டும் என்றும் கோரிக்கை விடுத்துள்ளது.

இதேபோன்றே இந்து அமைப்புகளும் இந்தத் தாக்குதல்களை கடுமையாக கண்டித்துள்ளன. வடக்கு, கிழக்கில் துக்கம் அனுஷ்டிக்க வேண்டும் என்று தமிழ்த் தேசியக் கூட்டமைப்பும் கோரிக்கை விடுத்திருக்கின்றது. இவ்வாறு நாட்டில் இடம்

அரசியல் பேதங்களுக்கு அப்பால் நாட்டினதும், மக்களினதும் பாதுகாப்பு உள்ளிட்ட நலன்களில் முன்னுரிமை அளித்து செயற்பட வேண்டும்.

அந்தவகையில் பாதுகாப்பின் நிமித்தம் பொலிஸாரும், பாதுகாப்புப் படையினரும் தேடுதல்களையும், சோதனைகளையும் மேற்கொள்ள முடியும். அவர்களது நடவடிக்கைகளுக்கு மக்கள் தமது நலன்களை கருத்தில் கொண்டு ஒத்துழைப்பு நல்க வேண்டும். அது நாட்டையும் நாட்டு மக்களையும் பயங்கரவாத அச்சுறுத்தல்களில் இருந்து விடுவிக்க பெரிதும் உதவக் கூடியதாகும்.

கடந்த 10 ஆண்டுகளாக நீடித்து வரும் அமைதி, சமாதான சூழ்நிலையைக் குலைத்து உல்லாச பயணக் கைத் தொழில் துறையை சிதைப்பதற்கு மேற்கொள்ளப்பட்டு இருக்கும் இப்பயங்கரவாத முயற்சியை முளையிலேயே தடம் தெரியாமல்கிள்ளியெறிய வேண்டும். அதற்காக பொலிஸார் உள்ளிட்ட பாதுகாப்புத் துறையினர் மேற்கொள்ளும் பாதுகாப்பு ஏற்பாடுகளுக்கு சகலரும் ஒத்துழைப்பு நல்க வேண்டும். அது- பயங்கரவாத அச்சுறுத்தலில் இருந்து நாட்டை விடுவிக்கவும், அமைதி, சமாதானம் தழைத்தோங்கவும் பக்கத்துணையாக அமையும்.

பெற்ற மிலேச்சத்தனமான தாக்குதல்களில் அப்பாவிப் பொதுமக்கள் பலிக்கடா ஆக்கப்பட்டமை மக்கள் மத்தியில் ஒற்றுமையின் அவசியத்தை வலியுறுத்தியிருக்கின்றது.

இந்த நிலையில் எதிரகாலத்தில் நாட்டு மக்கள் அனைவரும் ஒன்றிணைந்து தீவிரவாதத்திற்கு எதிராக செயற்பட வேண்டியதன் அவசியமும் உணரப்பட்டிருக்கின்றது. இந்தத் தாக்குதல் சம்பவங்களுடன் தொடர்புபட்டவர்களை வைத்துக்கொண்டு ஒரு இனத்தின்மீதோ, அல்லது மதத்தவர்கள் மீதோ சந்தேகப் பார்வையை செலுத்துவது எந்த வகையிலும் ஏற்றுக்கொள்ளத்தக்க செயற்பாடல்ல. ஏனெனில் ஒரு சிலர் இழைக்கும் தவறுகளுக்காக சகலரையும் சந்தேகம் கொள்ளமுடியாது.

கடந்த மூன்று தசாப்தகாலமாக நாட்டில் இடம்பெற்ற யுத்தத்தின் போது தமிழ் மக்கள் சந்தேகக் கண்கொண்டு பார்க்கப்பட்டனர். விடுதலைப்புலிகள் நாட்டில் பலம் பெற்றிருந்த காலத்தில் தமிழ் மக்கள் அனைவரும் புலிகள் என்ற கோணத்திலேயே பார்க்கப்பட்டனர். வகைதொகையற்ற கைதுகளும் தடுத்து வைப்புக்களும் இடம்பெற்றன. இத்தகைய சந்தேகப் பார்வையினால் தமிழ் மக்கள் மூன்று தசாப்த காலமாக பெரும் துன்புயரங்களுக்கு உள்ளாகியிருந்தனர்.

இத்தகைய நிலைமை இனிமும் ஏற்படக்கூடாது. அவ்வாறான நிலைமை ஏற்படுமானால் அது சகல மக்களையும் பாதிக்கத்தக்க செயற்பாடாக அமைந்துவிடும். எனவே நாட்டில் இடம்பெற்ற மிலேச்சத்தனமான தாக்குதல்களை நடத்தியவர்கள் தொடர்பில் விசாரணைகள் முன்னெடுக்கப்பட வேண்டும். குற்றவாளிகள் சட்டத்தின் முன் நிறுத்தப்பட வேண்டும். அதில் மாற்றுக் கருத்துக்கிடமில்லை.

அதேபோன்று எதிரகாலத்தில் இத்தகைய தாக்குதல் சம்பவங்கள் இடம்பெறாது தடுப்பதற்கான நடவடிக்கைகளும் முன்னெடுக்கப்பட வேண்டும். ஆனால் பொதுவான சந்தேகத்தின் அடிப்படையில் சகலரையும் பார்க்காது குறிப்பிட்ட குற்றவாளிகளை இனங்காண்பதற்கு நடவடிக்கை எடுக்க வேண்டியது அவசியமாக உள்ளது.

தற்போதைய நிலையில் சகல இன, மத மக்களும் ஒன்றிணைந்து நாட்டின் எதிரகாலத்தையும் சகலரது பாதுகாப்பையும் உறுதிப்படுத்தும் வகையில் ஒன்றிணைந்து ஒற்றுமையாக செயற்படுவதே அவசியம்.

# இதுதான் உலக நியதி...!

ஒரு கிராமத்தில் ராமசாமி என்பவர் வாழ்ந்து வந்தார்...

அவர் வீட்டுத் தோட்டத்தில் ஒரு முருங்கை மரம் இருந்தது.

வாரம் ஒரு முறை முருங்கைக் காய்களைப் பறித்து, பையில் நிரப்பி தோளில் வைத்துக் கொண்டு... ஒன்பது கிலோமீற்றருக்கு அப்பால் இருக்கும் டவுன் வரை நடந்து சென்றே... ரெகுலாக ஒரு மளிகைக் கடையில் விற்றுவிட்டு வருவது வழக்கம். முருங்கைக்காயை கொடுத்துவிட்டு அதற்குப் பதிலாக அரிசி, பருப்பு, சீனி போன்ற வீட்டுக்குத் தேவையான பொருட்களை வாங்கி வருவார்!

ராமசாமி கொண்டு வரும் முருங்கைக்காயின் சுவை அந்தப் பகுதி மக்களிடையே மிகவும் பிரபலம்!

இதை பயன்படுத்தி மற்ற முருங்கைக்காயோடு கலந்து மளிகைக் கடைக்காரரும் நல்ல இலாபம் சம்பாதித்து விடுவார்!

முருங்கைக்காய் மொத்தமாய் வேண்டும் என்று ஒரு சமையல் காரர் வந்து கேட்க... அவருக்காக மளிகைக்காரர்... எடைபோட... அதில் ஒன்பது கிலோ மட்டுமே இருந்தது!...

அன்று முழுவதும் மளிகைக்காரருக்கு தூக்கமே வரவில்லை! ராமசாமி மீது எவ்வளவு நம்பிக்கை வைத்திருந்தோம்.

இவ்வளவு பெரிய நம்பிக்கைத் துரோகத்தை செய்துவிட்டாரே!

இத்தனை வருடங்களாக இப்படி முட்டாள்தனமாக எடை குறைவான முருங்கைக்காயை வாங்கி ஏமாந்து விட்டோமே!!

அடுத்தமுறை ராமசாமி வந்தால் சும்மா விடக்கூடாது என்று கடுங்கோபத்தில் இருந்தார்!

நான்கு நாட்கள் கழித்து ராமசாமி மிகவும் சந்தோசமாக வந்தார்! நல்ல விளைச்சல் என்பதால் நிறையக் கொண்டு வந்திருந்தார்!


இப்படித் துரோகம் பண்ணி டியே சீய் என தப்ப, நிலைகுலைந்து போனார் ராமசாமி.

ஐயா... என்னை மன்னிச்சிடுங்க. நான் ரொம்ப ஏழை, எடைக் கல்லு வாங்குற அளவுக்கு என்கிட்ட காசு இல்லீங்க...

ஒவ்வொரு முறையும் நீங்க கொடுக்கிற ஒரு கிலோ பருப்பை ஒரு தட்டிலேயும் இன்னொரு தட்டிலே முருங்கைக்காயையும் வைச்சுத்தான் எடைபோட்டுக் கொண்டு வருவேன்.

இதைத் தவிர வேற எதுவும் தெரியாதாங்கய்யா என்று காலைப் பிடித்து அழ, மளிகைக்காரருக்கு செருப்பால் அடித்தது போல் இருந்தது...

"தான் செய்த துரோகம் தனக்கே வந்ததை உணர்ந்தார்! இத்தனை வருடங்களாக ராமசாமியை ஏமாற்ற நினைத்த மளிகைக்காரரும்... அவருக்கே தெரியாமல் ஏமாந்து



பல வருடமாக ராமசாமி முருங்கைக்காய் கொண்டு வருவதால் மளிகைக்கடைக்காரர் அதை எடைபோட்டு பார்த்ததில்லை. ராமசாமி சொல்கின்ற எடையை அப்படியே நம்பி அதற்கு ஈடான மளிகைப் பொருட்களைக் கொடுத்து அனுப்புவார்! காரணம் ராமசாமியின் நேர்மையும் நாணயமும் எல்லோரும் அறிந்தது!

ஒரு நாள் ராமசாமி பத்து கிலோ முருங்கைக்காயை கொடுத்துவிட்டு அதற்கான பொருட்களை வாங்கிச் சென்றார்...

சிறிது நேரத்தில் பத்து கிலோ

"கையும் களவுமாகப் பிடிக்க வேண்டும் என்று எத்தனை கிலோ என்று மளிகைக்காரர் கேட்க பத்து கிலோ என்றார் ராமசாமி..

அவர் முன்னாலேயே எடை போட்டுப் பார்க்க ஒன்பது கிலோ தான் இருந்தது.

வந்த கோபத்தில் மளிகைக்காரர் பளார், பளார் என ராமசாமியின் கன்னத்தில் அறைந்தார்!

இத்தனை வருடமா இப்படித் தான் ஏமாத்திட்டு இருக்கியா? கிராமத்துக்காரங்க ஏமாத்த மாட்டாங்கன்னு நம்பித்தானே எடை போடாமல் அப்படியே வாங்கினேன்,

கொண்டுதான் இருந்திருக்கிறார் என்பது தெளிவானது!


இது தான் உலக நியதி..!

நாம் எதைத் தருகிறோமோ அதுதான் நமக்குத் திரும்ப வரும்... நல்லதைத் தந்தால் நல்லது வரும்... தீமையைத் தந்தால் தீமை வரும்! வருகின்ற காலங்கள் வேண்டுமானால் தாமதமாகலாம்.

ஆனால்... நிச்சயம் வரும்! ஆகவே நல்லதை மட்டுமே தருவோம், நல்லதை மட்டுமே விதைப்போம்!!

மனுஷன் எதை விதைக்கிறானோ அதையே அறுப்பான்".

# கண்டு பிடியுங்களேன்



மனிதர்களுக்கு மர்மமாக இருக்கும் ஒரு விடயத்தை ஆராய்வதில் எப்போதும் ஆர்வம் அதிகமாகவே இருக்கும். அதன் பின்புலத்தைப் புற்றி தெரிந்து ஒரு பயனும் இல்லை யென்றாலும்கூட அதனால் எந்த ஆர்வத்துக்கும் குறைவிருக்காது. டூவிட்டர் வாசிகளின் தலையைப் பிய்த்துக்கொள்ள வைத்திருக்கிறது ஒரு போட்டோ. கடந்த இரண்டு நாட்களுக்கு முன்னால் @melip One என்ற டூவிட்டர் கணக்கில் இருந்து ஒருவர் போட்டோ ஒன்றை அப்லோட் செய்திருந்தார். மேலும் அந்தப் போட்டோவில் இருக்கும் ஒரே ஒரு பொருளின் பெயரைக் கூறுங்கள் பார்க்கலாம் என்றும் அந்த டூவிட்டின் மூலமாகச் சவால் விட்டிருந்தார். பார்ப்பதற்கு குழப்பமாக இருக்கும். அந்தப் போட்டோ இணையவாசிகளின் மண்டைய பிய்த்துக்கொண்டிருக்கிறது.

# காலத்தால் அழியாத நான்கள்

திரைப்படம் : குமுந்தையும் தெய்வமும்  
இயற்றியவர் : கண்ணதாசன்  
இசை : எம். எஸ். விஷ்வநாதன்  
பாடியவர்கள் : ரி. எம். செளந்தரராஜன், பி. சசீலா



அன்புள்ள மான் விழியே  
ஆசையில் ஓர் கடிதம்  
நான் எழுதுவதென்னவென்றால்  
உயிர் காதலில் ஓர் கவிதை!  
அன்புள்ள மன்னவனே  
ஆசையில் ஓர் கடிதம்  
அதை கைகளில் எழுதவில்லை  
இரு கண்களில் எழுதிவந்தேன்!

நலம் நலம்தானா முல்லை மலரே  
சுகம் சுகம்தானா முத்துச்சுடரே  
நலம் நலம்தானா முல்லை மலரே  
சுகம் சுகம்தானா முத்துச்சுடரே  
இளையகன்னியின் இடை மெலிந்ததோ  
எடுத்த எடுப்பிலே நடை தளர்ந்ததோ  
வண்ணப் பூங்கொடி வடிவம் கொண்டதோ  
வாடைக் காற்றிலே வாடி நின்றதோ  
அன்புள்ள மான்விழியே  
ஆசையில் ஓர் கடிதம்  
நான் எழுதுவதென்னவென்றால்  
உயிர் காதலில் ஓர் கவிதை

நலம் நலம்தானே நீ இருந்தால்  
சுகம் சுகம்தானே நினைவிருந்தால்  
நலம் நலம்தானே நீ இருந்தால்  
சுகம் சுகம்தானே நினைவிருந்தால்  
இடை மெலிந்தது இயற்கை அல்லவா  
நடை தளர்ந்தது நாணம் அல்லவா  
வண்ணப் பூங்கொடி பெண்மை அல்லவா  
வாடவைத்ததும் உண்மை அல்லவா  
அன்புள்ள மன்னவனே  
ஆசையில் ஓர் கடிதம்  
அதை கைகளில் எழுதவில்லை  
இரு கண்களில் எழுதிவந்தேன்  
அன்புள்ள மான் விழியே  
ஆசையில் ஓர் கடிதம்  
நான் எழுதுவதென்னவென்றால்  
உயிர் காதலில் ஓர் கவிதை

உனக்கொரு பாடம் சொல்ல வந்தேன்  
எனக்கொரு பாடம் கேட்டுக் கொண்டேன்  
உனக்கொரு பாடம் சொல்ல வந்தேன்  
எனக்கொரு பாடம் கேட்டுக் கொண்டேன்  
பருவம் என்பதே பாடம் அல்லவா  
பார்வை என்பதே பள்ளி அல்லவா  
ஒருவர் சொல்லவும் ஒருவர் கேட்கவும்  
இரவும் வந்தது நிலவும் வந்தது

அன்புள்ள மான் விழியே  
ஆசையில் ஓர் கடிதம்  
அதை கைகளில் எழுதவில்லை  
இரு கண்களில் எழுதிவந்தேன்



ஹொலிவுட் படங்களுக்கு எப்போதும் உலகம் முழுவதும் மிகப்பெரும் ரசிகர்கள் கூட்டம் இருக்கின்றது. அதிலும் நம்ம ஊர் விஜய், அஜித் ரசிகர்கள் போல் ஹொலிவுட்டில் மார்வல், டிசி காமிக்ஸ் ரசிகர்கள் அடித்துக் கொள்வார்கள், ஆனால், இதில் மார்வல் கையே சில வருடங்களாக அதி

கம் ஓங்கியுள்ளது. இதன் உச்சமாக இன்று அவெஞ்சர்ஸ் எண்ட் கேம் படம் திரைக்கு வந்துள்ளது, அதனை எதிர்பார்ப்பையும் இப்படம் பூர்த்தி செய்தது, பார்ப்போம்.

அவெஞ்சர்ஸ் இன்ஃபினிட்டி போர் முடியும் போது தானோஸ் ஒரு சொடக்கில் உலகின் மக்கள் தொகையை பாதிக்க குறைப்பான், அதைத் தொடர்ந்து அவெஞ்சர்ஸும் இதையெல்லாம் விட்டு ஒதுங்கி தங்கள் குடும்பம் என வாழ ஆரம்பித்துவிடுவார்கள்.

அந்த நேரத்தில் ஆண்ட் மேன் மூலம் டைம் ட்ராவல் என்ற விடயம் இருப்பதை உயிரோடு இருக்கும் சுப்பர் ஹீரோக்கள் கண்டுபிடிக்க, அந்த சோதனை மூலம் கடந்த காலத்திற்கு சென்று கற்களை எடுத்து, அதை வைத்து தானோஸின் சதித்திட்டத்தை தடுக்க நினைக்கின்றனர்.

அவர்கள் நினைத்தது போல் கற்களை எடுத்தார்களா? தானோஸை அழித்தார்களா? இதன் மூலம் அடைந்த லாபம், வலிகள் என்ன என்பதே மதிக்கதே.

முதலில் அவெஞ்சர்ஸ் எண்ட் கேம் படத்தை தமிழில் பார்க்க நினைக்கின்றீர்கள் என்றால் கொஞ்சம் யோசித்தே போங்கள், ஏனெனில் கொஞ்சம் கூட விஜய் சேதுபதி வாய்ஸ் அயன் மேனுக்கு செட் ஆகவில்லை, டோனி ஸ்டார்வை காட்டும் போது இருக்கும் கைதட்டல், விஜய் சேதுபதி வாய்ஸ் வரும் போது சிரிக்க தொடங்கி விடுகின்றனர்.

சரி, படத்திற்குள் செல்வோம், படத்தின் ஆரம்பத்திலேயே மரண படுக்கையில் விண்வெளியில் இருக்கும் அயன் மேனை கப்டன் மார்வல் காப்பாற்றி பூமிக்கு கொண்டு வருகின்றார், அதைத் தொடர்ந்து ஆண்ட் மேன் குவாண்டம் உலகில் இருந்து வெளியே வருகின்றார், அவர்யோசனை படி கற்களை தேட பிரிந்து இருந்த அயன் மேன், கப்டன் அமெரிக்கா உலகின் நலனிற்காக ஒன்று சேர்ந்து டைம் ட்ராவல் செய்கின்றனர்.

இதில் மூன்று குழுக்களாக இவர்கள் செல்கின்றனர், அதிலும், கேப்டன் அமெரிக்கா, கடந்த கால கப்டன் அமெரிக்காவுடன் மோதுவது, அயன் மேன் தான் பிறப்பதற்கு முன்பே தன் அப்பாவை பார்ப்பது என அந்த காட்சிகள் அனைத்தும் சுவாரஸ்யம்.

ஆனால், இந்த அவெஞ்சர்ஸ் எண்ட் கேம் மார்வல் சீரிஸிலேயே மிதந்த வர்களுக்கு மிக உணர்வுப்பூர்வமாக இருக்கும், புதிதாக பார்ப்பவர்களுக்கு கண்டிப்பாக ஒரு ஏமாற்றமே மிஞ்சி இருக்கும், அதிலும் முதல் பாதி என்ன தான்பா செய்யப் போறீங்க என்று பொறுமையை சோதிக்கின்றது.

காமிக்ஸ் வெறியர்களை விடுங்கள், ஒரு ஹொலிவுட் ஆக்ஷன் படம் பார்க்க போகிறேன் என்ற மனநிலையில்

சென்றால், சண்டை இப்போது வரும், அப்போது வரும் என கிளைமேக்ஸ் வரை நம்மை ஏமாற்றிவிடுகின்றனர், கிளைமேக்ஸ் 30 நிமிடம் தானோஸுடன் மோதும் காட்சி மிரட்டல், ஆனால், அதிலும் எந்த ஹீரோவை பார்ப்பது என்று நமக்கே குழப்பம்.

படத்தின் கிராபிக்ஸ் காட்சிகள் தான் மிகப்பெரும் பலம், அதிலும் கிளைமேக்ஸ் காட்சி மிரட்டியுள்ளனர், தானோஸ் காலம் கடந்தும் மனதில் நிற்கும் ஆல் டைம் பேவரட் வில்லனாக இருப்பார்.

கப்டன் அமெரிக்கா கதாபாத்திரம் மிக முழுமையாக இருந்தது, டோனி ஸ்டார்க் முடிவு ரசிகர்களை கலங்க வைக்கின்றது.

எமோஷனல் காட்சிகள், கண்டிப்பாக தீவிர மார்வல் ரசிகர்கள் கண்கலங்குவார்கள், ஆண்ட் மேன் காமெடி கவுண்டர்ஸ், கிளைமேக்ஸ் காட்சிகள் முதல் பாதி மிக மெதுவாக நகர்கின்றது.

படத்தின் ரன்னிங் டைம், மேலும், தார், ஹல்க் போன்ற சுப்பர் ஹீரோக்களை முழுமையாக பயன்படுத்தாது.

மொத்தத்தில் மார்வல் ரசிகர்களுக்கு உணர்ச்சிபூர்வமான ஒரு அழகிய செண்ட்-ஆப் விருந்தாகவும், புதிதாக பார்க்கும் ரசிகர்களுக்கு கொஞ்சம் ஏமாற்றமாகவும் இருக்கிறது இந்த அவெஞ்சர்ஸ் எண்ட் கேம்.



கார் விற்பனைக்கு



Volkswagen Beetle 6Sri xxxx  
1300cc Engine  
AC  
Disc Break (Front)  
Model 1303  
Fully re-stored by an VW expert  
and all parts are imported  
New Battery and New Tires  
**Contact : 077 634 9054**

வாங்கும் முன் சான்றிதலைப் பாருங்கள்



நீங்கள் வாங்கும் தளபாடங்களுக்கு சேயலெக் PU மேற்றரப் பூச்சு பயன்படுத்தப்பட்டிருப்பின் அவை நீண்டநாள் பாவனை மற்றும் மேற்றரப் பாதுகாப்பினை கொண்டிருப்பது உறுதி.


**SAYERLACK**  
PU LACQUER  
exclusively by **JAT**



நாட்டின் அனைத்து முன்னணி தளபாட காட்சியறைகளிலும் பெற்றுக் கொள்ளலாம்.

- SINGER HOMES The Furniture Store
- First Furniture
- Mahogany masterpieces
- WOODfield
- Leemart
- J & P ROYAL PANTRY (PVT) LTD.
- Silvas Furniture Pvt Ltd.
- Masterpieces by Sheriff
- nowood eco Save Tree to Save Life
- Villa Saffron
- Roux Brothers Estd. 1959
- Furniture Spa

# ஹிட்மான் ரோகித்தா? தல டோனியா?



சர்வதேச போட்டிகளில் இந்தியா - பாகிஸ்தான் போட்டிகள் மற்றும் அவுஸ்திரேலியா - இங்கிலாந்து அணிகளுக்கு இடையேயான ஆஷஸ் டெஸ்ட் தொடர்போல, ஐபிஎல் தொடரில் சென்னை மற்றும் மும்பை அணிகள்மேலும் போட்டி என்றால் பரபரப்பிற்கு பஞ்சமிருக்காது. போட்டி தொடங்கும் முன்பே முன்னாள் வீரர்கள், பிரபலங்கள், சமூக வலைத் தளங்கள், ரசிகர்கள் என பல தரப்பிலும் காரசார விவாதங்களும், ஆதரவுகளும் அனைல் பறக்கும்.

சென்னையை அதிக முறை வென்ற ஒரே அணி மும்பை மட்டுமே. இதுவரை 27 போட்டிகள் விளையாடி மும்பை அணி 15 போட்டிகளில் வெற்றியும், சென்னை அணி 12 போட்டிகளில் வெற்றியும் பெற்றுள்ளது. சென்னை அணி மும்பை அணியுடன் மட்டுமே குறைவான வெற்றிகள் பெற்றுள்ளது.

ஐபிஎல் தொடர்களில் மட்டுமல்ல இருபது-20 வரலாற்றில் உலகளவில் பல சாதனைகளை கொண்டுள்ளது இந்த இரு அணிகள்தான்.

சென்னை அணி தன்னுடைய வரலாற்றில் ஒரே ஒரு முறை மட்டுமே 100 ரன்களுக்கு குறைவாக எடுத்துள்ளது. 2013இல் 79 ரன்கள் மட்டுமே எடுத்து மும்பை இந்தியன்ஸ் அணிக்கு எதிரான போட்டியில் வீழ்ந்தது. இந்த வருடம் சென்னை-மும்பை அணிகளுக்கு இடையேயான முதல் போட்டியில் வான்கடே

மைதானத்தில் 171 ஓட்டங்களை சேஸ் செய்த சென்னை அணி வெறும் 133 ஓட்டங்களை மட்டுமே எடுத்தது.

ஐபிஎல்லில் மிகச்சிறந்த அணியாக வலம் வருவது சென்னை அணி. ஆனால் மும்பை இந்தியன்ஸ் அணியிடம் சற்று கடுமையாகவே போராட வேண்டி யிருக்கிறது. கடும் சவால்களை கொடுக்கிறது மும்பை. மேலும் இரு முறை ஐ.பி.எல் இறுதிப் போட்டிகளில் சென்னை அணி மும்பையிடம் வெற்றியை பறி கொடுத்துள்ளது.

சர்மா தலைமையில் இதுவரை ஐ.பி.எல். தொடரில் 98 போட்டிகளில் 56 போட்டியில் வெற்றி, 57.65 சதவீதம் வெற்றி. தோனி தலைமையில் 169 போட்டிகளில் 102 போட்டியில் வெற்றி, 60.71 சதவீதம் வெற்றி. சென்னை மற்றும் மும்பை அணிகள் இதுவரை தன மூன்று முறை ஐபிஎல் கோப்பையும், இரு முறை சம்பியன்ஸ் லீக் கோப்பையும் வென்றுள்ளது.

பெரும்பாலும் ஸ்லொவ் ஸ்பாட் அணியாக வலம்வரும் மும்பை அணி, இந்த ஆண்டு சிறப்பான ஒரு தொடக்கத்தை ஐபிஎல் தொடரில் வெளிப்படுத்தியுள்ளது. முதல் 10 போட்டிகளில் 6 வெற்றி பெற்று ஃப்ளேஓப் வாய்ப்பை நோக்கி நகர்ந்து வருகிறது. கிட்டத்தட்ட ஃப்ளேஓப் சென்று விட்டது சென்னை அணி.

சென்னை அணி மும்பை அணியுடன் சேப்பாக் மைதானத்தில் 6 போட்டிகளில் 2 போட்

டியில் சென்னை அணியும், 4 போட்டியில் மும்பை அணியும் வெற்றி பெற்றுள்ளது. இந்த சீசனில் சேப்பாக் மைதானத்தில் சென்னை அணி தோல்வியை கண்டதில்லை என்பது சென்னை அணிக்கு கூடுதல் உற்சாகத்தை ஏற்படுத்தும்.

கடைசி போட்டியில் ஆடுகளம் ஓரளவு பேட்ஸ்மேன்களுக்கு சாதகமாக இருந்தது. பெரும்பாலும் சேப்பாக் மைதானம் ஸ்பின் பவுலிங்கு சாதகமாகவே இருந்து வருகிறது. கடைசியாக நடந்த சன்ரைசர்ஸ் மற்றும் சென்னை அணிகள்மேலும் போட்டியில் இரு அணிகளும் 175+ ஓட்டங்கள் எடுத்துள்ளது குறிப்பிடத்தக்கது.

சென்னை அணிக்கு வலுவான சுழற்பந்து வீச்சில் யுனிட்டு இருப்பது சென்னை மைதானத்தில் மும்பை அணிக்கு சற்று சவாலான ஒன்றுதான். மும்பை

யில் விளையாடி வருகின்றனர். டோனி சிறந்த போர்மில் அணிக்கு பினிஷராகவும், இக்கட்டான சூழ்நிலையில் மிகவும் சிறப்பாகவும்




விளையாடி வருகிறார்.

சகல துறை வீரர்கள் பிராவோ, ஜடேஜா ஆகியோர் பட்டிங், பவுலிங், பீல்டிங் என அனை

களில் ரன்களை கட்டுப்படுத்தும் அளவில் சிறந்த பவுலர்கள் என பந்துவீச்சில் சென்னை அணி கலக்கி வருகிறது. அதேபோல

டுபிளேஸிஸ், பிராவோ, ஜடேஜா வின் களத்தடுப்பு, டோனியின் பினிசிங் என சென்னை அணியின் பலம் உள்ளது.



அணியில் ராகுல் சஹார் தவிர சிறந்த சுழற்பந்து வீச்சில் யுனிட்டு இல்லாதது மும்பைக்கு மைனஸ்.

சென்னை அணியில் தொடக்க வீரர்களான வொட்சன் மற்றும் டுபிளேஸிஸ் ஜோடி நல்ல தொடக்கத்தை தரவேண்டியது சென்னைக்கு மிகவும் அவசியம். நீண்ட நாட்களுக்கு பிறகு போர்முக்கு திரும்பியுள்ளார் வொட்சன்.

மிடில் ஆர்டர் டுபாட்ட்வீரர்கள் ரெய்னா, ராபுடு, ஜாதவ் ஆகியோர் பெரியளவு ஃபார்ம் இல்லாமல் தவித்து வருகின்றனர். இருந்த போதிலும் குறிப்பிடத்தகுந்த வகை

த்திலும் அணியின் தேவைக்கு ஏற்றவாறு விளையாடி வருகின்றனர். டெத் ஓவர் களில் பிராவோ மிரட்டலாக பந்துவீசி வருகிறார்.

தீபக் சஹார், ஹர்பஜன் சிங் பவர் ப்ளே ஓவர்களில் சிறப்பாக பந்துவீசுகின்றனர். அதே போல இம்ரான் தாஹிர் மிடில் ஓவர்களில் ரன்களை கட்டுப்படுத்தும் அளவிற்கு சிறப்பாக செயற்படுகிறார்.

கோஹித் சர்மா மற்றும் குவிண்டன் டிகாக் ஆகியோர் மும்பை அணியின் தொடக்க வீரர்களாக களமிறங்கவுள்ளனர். டிகாக் இந்த தொடரில் சிறப்பான தொடக்கத்தை மும்பை அணிக்கு அளித்து வருகிறார்.

சூர்யகுமார் யாதவ், இஷான் கிஷன், போலார்ட், குருணல் பாண்டியா ஆகியோர் மிடில் ஓடர் வரிசையில் ஓரளவு விளையாடி வருகின்றனர். ஹர்திக் பாண்டியா பினிசிங்கில் கலக்கி வருகிறார்.

ராகுல் சஹார், ஜாஸ்பிரீட் புமரா மற்றும் லசித் மலிங்க் ஆகியோர் பவுலிங்கில் சிறப்பாக செயற்பட்டு வருகின்றனர். சென்னை அணி மும்பையில் அடைந்த தோல்வியை சரி செய்யும் முனைப்பில் களமிறங்கவுள்ளது.

சென்னை அணியின் பலம் : சிறப்பான ஸ்பின் பவுலிங் யுனிட்டு, பிராவோவின் அசத்தல் டெத் பவுலிங், பவர் ப்ளே ஓவர்

**பலவீனம் :**

பிராவோவை தவிர வேறு சிறந்த டெத் பவுலர்கள் இல்லாதது, மிடில் ஆர்டர் பட்டிங்கில் சொதப்பி வருவது ஆகியவை சென்னை அணிக்கு சற்று பலவீனமாக அமைந்துள்ளது.

**மும்பை அணியின் பலம் :**

சிறப்பான வேகப்பந்து வீச்சில் யுனிட்டு, நல்ல ஓய்ஸ் ஃபீல்டிங் ஜோடி, சிறந்த ஹிட்ரர்கள் என மும்பை அணி பலமாக உள்ளது.

**பலவீனம் :**

அதேசமயம் பலமான ஸ்பின் பவுலிங் யுனிட்டு இல்லாதது, குருணல் பாண்டியா ஃபார்ம் இல்லாமல் தவிப்பது, மிடில் ஓவர்களில் பேட்டிங்கில் குறைவான ரன் ரேட்டில் விளையாடுவது என மும்பை அணிக்கு சரிசெய்ய வேண்டிய பிரச்சினைகள் உண்டு.

**உத்தேச அணி**  
சென்னை சுப்பார்கிங்ஸ் அணி : வொட்சன், டுபிளேஸிஸ், ரெய்னா, ராபுடு, ஜாதவ், டோனி, பிராவோ, ஜடேஜா, தீபக் சஹார், ஹர்பஜன் சிங், இம்ரான் தாஹிர்.

**மும்பை இந்தியன்ஸ் அணி :** டிகாக், சர்மா, சூர்யகுமார் யாதவ், போலார்ட், குருணல் பாண்டியா, ஹர்திக் பாண்டியா, ஜெயந்த் யாதவ், இஷான் கிஷன், மயான்க் மார்க்கண்டே, ராகுல் சஹார், புமரா, ஜேசன் பெஹ்ரண்ட் போர்டிங், பென் கட்டிங், மலிங்கா.




facebook

# வெந்நீர் கேட்ட மீன்

வாங்க, வாங்க... நல்ல மீன் இங்கே இருக்கு, வாங்க வாங்க மீனு வாங்க வாங்க மீன்காரி, பாட்டியை கூப்பிட்டாள். பாட்டி மீன்களைப் பார்த்துகிட்டே நடந்தாங்க. மரபலகைகளுக்கு மேலே மீன்களை வரிசையாக வைத்திருந்தாங்க. பலவகையான மீன்கள்...

பாட்டியின் பேத்தி ஆனந்தி. ஆனந்திக்கு மீன் குழம்புண்ணா ரொம்பப் பிடிக்கும். அதனால்தான் மீன் வாங்க வந்திருந்தார் பாட்டி.

பாட்டி மீன்களைப் பார்த்துக்கிட்டே வந்தார். அதில் ஒரு மீன் பாட்டியையே பார்ப்பது போல் இருந்தது. பாட்டி அந்த மீனின் அருகில் சென்றார். அந்த மீனைப் பார்த்தார். அதோட பெரிய கண்கள் பாட்டியையே பாக்கிறமாதிரி இருந்தது. பாட்டி அந்த மீனை வாங்கினார். வீட்டுக்கு வந்தார். ஆனந்தி வருவதற்குள் மீனைக் கழுவி வைக்கலாம் என்று நினைத்து மீனைக் கல்லில் வைத்து தேய்க்கப் போனார் பாட்டி. பாட்டி என்னைத் தேய்க்காதே! என் உடம்பு வலிக்குது... என்று மீன் பேசியது.



என்ன பேச்சுச் சத்தம் என்று பாட்டி அங்கயும் இங்கயும் பார்த்தாங்க. ஆனா யாரும் இல்லை என்று நினைத்து கொண்டார்கள். மறுபடியும் மீனை கல்லில் வைத்து தேய்க்கப் போனாங்க.

பாட்டி பாட்டி எம் ஒடம்பு வலிக்குது என்ன தேய்க்காதீங்க" மீனு சத்தமாக கத்தியது.

ஓஹோ! நீ தான் பேசினாயா? என்று பாட்டி கேட்டார்கள்.

ஆனந்தி வருவதற்குள் குழம்பு வைக்கணும் உன்னை வெட்டித் துண்டு போடறப்போறேன்" என்று பாட்டி கத்தியை எடுத்தார்கள். என்னை விட்டுவிடுங்க பாட்டி.

அந்தத் தண்ணீர்த் தொட்டியில் போடுங்க என்று மீன் கெஞ்சிக் கேட்டது. பாட்டி மீனைப் பார்த்தார்கள். பாவம என்று நினைத்து தண்ணீர்த் தொட்டியில் விட்டுட்டார்கள்.

மாலையில் வேலைக்குப் போன ஆனந்தி திரும்பி வந்

வேலைக்கும் போக முடியல. வெளியிலையும் போக முடியவில்லை. மனம் உடைந்து போனாள்.

நாட்கள் வாரங்களாகியது. வாரங்கள் மாதங்களாகியது. மாதங்கள் வருடங்களாகியது ஆனந்திக்கு கல்யாணம் பண்ணணும் என்று பாட்டி நினைத்தார்கள். பலபேருகிட்ட சொல்லி வைச்சாங்க.

ஆனந்தியைப் பெண் பார்க்க பலபேர் வந்தார்கள். ஆனால் வேண்டாம் என்று சொல்லிவிட்டு போய்ட்டாங்க.

ஒருநாள் காலை நேரம். ஆனந்தி, ஆனந்தி என்று யாரோ அன்பாக கூப்பிடற சத்தம் கேட்டது ஆமா. தொட்டியில் இருக்கிற மீன்தான் ஆனந்தியை கூப்பிட்டது. ஆனந்தி நொண்டி நொண்டி மெல்ல தொட்டிக்கருகே போனாள். ஆனந்தி நீ என்னைக் கல்யாணம் பண்ணிக்கோ அப்படிண்ணு மீன் சொல்லியது.

ஆனந்தி யோசித்துப் பார்த்தாள். யாரும் என்னைக் கல்யாணம் பண்ணிக்க மாட்டேங்கறாங்க. இந்த மீனையாச்சும் கல்யாணம் செய்துக்குவோம் என்று முடிவு செய்தாள். மீனுக்கும் ஆனந்திக்கும் கல்யாணம் நடந்தது.

ஒருநாள் ஆனந்தி முல்லை பூ மாலை கட்டி கொண்டிருந்தாள். என் வாழ்க்கை இப்படியாகியது என்று நினைத்து அழுதாள். கடவுளை வேண்டிக் கிட்டு மனம் வருந்தி கைகூப்பி அழுதாள். அப்ப ஆனந்தி ஆனந்தி என் அன்பான குரல் மீன் கூப்பிட்டது. என்னங்க என்றபடி தொட்டியின் அருகே சென்றாள். கொஞ்சம் வெந்நீர் வைச்சுத் தருவியா?

குளிர்ந்த நீரில் குளிச்சுக் குளிச்சு போதும் போதும் என்று இருக்கிறது மீன் பேசியது. ஆனந்தியும் சரி என்று அடுப்பை மூட்டினாள். வெந்நீர் வைத்தாள். ஒரு பாத்திரத்தில் வெந்நீரை ஊற்றி மீன் அருகே வைத்தாள். ஒரு குவளையில் வெந்நீர் எடுத்து ஊற்றினாள். அவ்வளவுதான் வெந்நீர் பட்டதும் மீனோட உடம்பு கரைஞ்சு விழுந்தது.

அங்கிருந்து பளிச்சென்று வெளிச்சம் வந்தது. ஆனந்தி யோட கண்ணெல்லாம் கூசியது.

அவ கண்களை மூடிக்கிட்டாள். முல்லைப் பூ வாசம் அங்கே பரவியது. ஆனந்தியை யாரோ தொடர்வது போல் இருந்தது.. அவள் மெல்ல கண்களை திறந்தாள். அவளுக்குத் தவிர வேறொரு கண்களை நம்பவே முடியவில்லை.

அங்க அந்தத் தொட்டிக்குப் பக்கத்தில் அழகான இளவரசன் ஒருவன் நின்று கொண்டிருந்தான். அவன் ஆனந்தியைப் பார்த்துச் சிரிச்சான்.

ஆனந்திக்கு சந்தோஷம் தாங்க முடியவில்லை. என்னைவன் ஒரு மீன் இல்லை. அவர் ஓர் இளவரசன் ஒரு நினைத்து மகிழ்ச்சி அடைந்தாள்.

இளவரசன் சிரித்து கொண்டே ஆனந்தியோட காலைத் தொட்டான். என்ன ஆச்சரியம்! கால் குணமாகியது. ஆனந்தியோட மகிழ்ச்சிக்கு ஆளவே இல்லை.

அவள் அப்படியே கணவனோட தோள் மேல சாஞ்சுகிட்டாள். அப்பறம் இளவரசன் ஆனந்தியையும், பாட்டியையும் ஆழ்கூட மானிகைக்கு கூட்டி கொண்டு போனான். அங்க அவங்க ரொம்ப காலம் சுகமாக வாழ்ந்தார்கள்.

facebook (f) பேஸ்புக் பார்த்ததில் பிடித்தவை... Like 1705

Search for people, places and things

<p><b>அசோக் ரமணா</b></p> <p>மனைவி: எங்க முள்ளங்கியை வெட்டிச் சொன்னா கரட்டை வெட்டியிருக்கீங்க? கணவன்: எம் கையை வெட்டிட்டேன்டி அந்தம் முள்ளங்கி மேல பட்டு அப்படியாயிச்சு மனைவி: கையையோ காய் வேஸ்ட்டா?</p>	<p><b>சுரேனியன்</b></p> <p>அந்த வருசம் என்ன பண்ணலாம்னு யோசிச்சே ஆறுமாசம் முடிஞ்சிடுச்சு... சரி அன்னும் ஆறு மாசம் யோசிப்போம்</p>	<p><b>விஜயராஜ்</b></p> <p>என்டா பூனைக்கு காது வழியா பால் குடுத்த? என்னா அதுதான் வாயில்லா லீவனாச்சே...</p>
<p><b>துசாந்தன்</b></p> <p>பணத்து மேலே ஆசை உள்ளவன் எல்லாம் சந்தோசமா தான்டா இருக்கான்... அன்பு, பாசம்னு இருக்கிறவன்தான் விதி நல்லா வச்சு செய்து</p>	<p><b>ரமணன்</b></p> <p>அந்த புகைப் பார்த்தாலும் தூக்கமா வருது... அந்த பேஸ்புக்கை பார்த்தா மட்டும் தூக்கமே வரமாட்டேங்கது...</p>	<p><b>நிமல்ராஜ்</b></p> <p>எதிரி எவ்வளவு பெரியவன் என்பது முக்கியமில்லை... எதிர்த்து நிற்கும் திறன் எவ்வளவு பெரிது என்பதே முக்கியம்</p>

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள். அவை உங்கள் பெயரில் நான் facebook பார்த்ததில் பிடித்தவை பகுதியில் பிரசுரமாகும். [noolaham.org](http://noolaham.org) | [aavanaham.org](http://aavanaham.org)

யாழ். மருத்துவக் குழுவினர் தொகுத்து வழங்கும்

# சுகமான விடியல்

வலம்புரியின் மருத்துவச்சுடர் 179

## நோயுற்ற வேளையில் உணவுப்ட வேண்டும்?



**வைத்தியர்:-** காய்ச்சல் உள்ள இந்த மூன்று நாளிலும் என்ன சாப்பாடு கொடுத்தீர்கள்?

**தாய்:-** அதிகமாக பிஸ்கட்டும், பிளேண்டியும் தான். சோறும் கேட்டவன் நான் கொடுக்கவில்லை.

**வைத்தியர் :-** ஏன்?

**தாய்:-** காய்ச்சலோட செபிக்காது என்று தான். மற்றது சாப்பாடு கொடுத்தா சத்தி (வாந்தி) வந்தாலும் பிள்ளைக்கு கஷ்டம் தானே!

குழந்தைகளின் உணவுப்டல் சில சந்தர்ப்பங்களில் பெற்றோர்களின் தினசரிச் சவாலாக அமைகின்றது. ஆனால் குழந்தை நோயுற்ற வேளையில் உணவுப்டல் பற்றி எழுகின்ற பல வினாக்கள் பொதுவாக எல்லாப் பெற்றோர்களிடையேயும் காணப்படுகின்றன. நோயுற்ற வேளையில் உணவுப்டலைப் பாதிக்கின்ற சில நிலைமைகள் நோய் காரணமாக எழுகின்றன.

**அவையாவன :**

- ❖ பசிக்குறைவு
- ❖ வயிற்றுப்பிரட்டல்
- ❖ வாந்தி



❖ வாயில் ஏற்படும் புண்கள்

❖ தொண்டை நோயுடன் கூடிய விழுங்க முடியாத தன்மை

❖ உணவுப்டல் சுவாசத்தைச் சிக்கலாக்கும் நிலைமைகள். (மூக்கடைப்பு, ஆஸ்துமா)

❖ சீரிய கிருமித் தொற்றுகளும், மோசமான உடல் நலக்குறைவும்.

❖ மருந்துகளினால் ஏற்படும் பக்கவிளைவுகள்

**உ+ம்:-** வாந்தி, நாக்கிலுள்ள சுவையுணரும் தன்மை வேறுபடுத்தல்.

ஆயினும் நோயுற்ற வேளையில் உணவுப்டல் வைத்தியர்களால் தவிர்க்கப்படும் சந்தர்ப்பங்கள் தவிர, உணவுப்டலைத் தொடர்ச்சியாக மேற்கொள்வது மிக முக்கியமான ஒரு விடயமாகும். நோய்க் குரிய சிகிச்சையைப் போன்றே பொருத்தமான உணவுப்டலும் நோய்க்காலப் பராமரிப்பில் மிக அவசியமான ஒரு அம்சமாகும்.

ஆரம்பத்தில் குறிப்பிட்டது போன்ற சில காரணிகள் உணவுப்டலில் சிரமத்தை

ஏற்படுத்தினாலும் தொடர்ச்சியான உணவுப்டலைச் செய்வது சாத்தியமான ஒரு விடயமே ஆகும். ஆனால் பொதுவாகக் காணப்படுகின்ற சில தவறான நம்பிக்கைகள் உணவைத் தவிர்க்கவும் குழந்தையின் நோய்நிலைமை மோசமடையவும் காரணமாகின்றன.

அத் தவறான நம்பிக்கைகளாவன :

- நோய்க் காலத்தில் சமீபாடு குறைவு
- உணவுகொடுத்தால் வாந்தி ஏற்படும்.
- வயிற்றோட்டத்தின் போது உணவுண்டால் நிலைமை இன்னும் மோசமடையும்.
- வயிறுகாய்ந்தால் கிருமி பெருகுவது குறைவு.
- சத்துள்ள உணவுகள் (முட்டை, இறைச்சி) சமீபாடவைத்து குறைவு.



• யிஸ்கட், பிளேண்டி (தேர்) போன்றனவே இலகுவாகச் சமிக்கக் கூடியவை.

• சில நோய் நிலைமைகளின் போது சைவ உணவுகளைமட்டும் எடுக்கின்ற மரபும் புற உணவுகளைத் தவிர்க்கின்ற நிலைமையும்.

• பழவகைகள் உண்பதை தவிர்த்தல்.

மிகப் பொதுவாகக் காணப்படுகின்ற இத் தவறான நம்பிக்கைகள் குழந்தையின் உடல் நிலையை மோசமாக்கவும் சடுதியான நிறைக்குறைவை ஏற்படுத்தவும் காரணமாகின்றன.

• மாறாக நோய் நிலைமைகளின் போது போசாக்குள்ள உணவுப்டலைச் சாதாரண

நாட்களை விடவும் கூடிய வனத்துடன் மேற்கொள்ளப் பலகாரணங்கள் உள்ளன.

• நோயின் போது ஏற்படும் நீரிழிப்பை எடுத்துக் கொள்ளுதல். (உ+ம்



காய்ச்சல், வாந்தி, வயிற்றோட்டம் போன்ற நிலைமைகள்)

• இரத்தத்திலுள்ள வெல்லம், உப்புக்களின் அளவைப் பேணுதல்.

• கிருமித் தொற்றுகள் /

\* சிறிய அளவில் அடிக்கடி உணவுப்டுதல்.

\* பிள்ளைக்குத் தீர்ப்பமான வாசனை / சுவையுள்ள வகையில் உணவைத் தயாரித்தல்.

\* உண்பதற்கு இலகுவான விதத்தில் உள்ள உணவை வழங்குதல்.

- \* பாற்கஞ்சி
- \* சூப் வகைகள்
- \* ஜெலி
- \* புடிங்
- \* பழவகைகள்
- \* யோகட், சீஸ்இபால்

பொதுவாக காணப்படும் நோய் நிலைமைகளில் (உ+ம் காய்ச்சல்) நாளாந்த உணவை எடுக்கக்கூடிய நிலையிலுள்ள பிள்ளைகளில் வழமையான உணவைத் தொடரமுடியும்.

ஆகவே நோயுற்ற நிலைமைகளில் ஏற்ற சிகிச்சையைப் போன்றே உகந்த உணவுப்டலும் மிக அவசியமானது. உணவுத் தவிர்ப்புவைத்தியரால் பரிந்துரைக்கப்படும் சந்தர்ப்பங்கள் தவிர ஏனைய நோய் நிலைமைகளில் உணவுப்டலைச் சரியான விதத்தில் தொடர்வது பின்வரும் நன்மைகளை ஏற்படுத்துகின்றது.

- நோய்க் காலத்தில் பிள்ளைமிகமோசமாகப் பாதிக்கப்படுவதைக் குறைக்கிறது.
- நோய்க்கு எதிராகப் போராடவும், விரைவில் குணமடையவும் உதவுகின்றது.
- நோயின் பின்னான போசாக்குக்குறைவுள்ள நிலைமையையும் நிறைக்குறைவையும் தவிர்க்கின்றது.

**Dr. குமுதினி கலையழகன் குழந்தை நல வைத்தியர்.**

பலருக்கு பயன்படக்கூடிய ஆரோக்கியம் சம்பந்தமான அல்லது உளவியல் சமூகமேம்பாடு சம்பந்தமான உங்கள் சந்தேகங்களை (0764685555) என்ற இலக்கத்திற்கு SMS செய்துவிடுங்கள். அதற்கான சேவை பதின்கள் இங்கு பிரசுரிக்கப்படும்